
ऋषि दोनों वपोती का कहाता देवरात यो. नारी 022 : 


2 संस्कृति-प्रवाह 
गाथिपुत्रो ! देवरात अग्रणी से عم‎ ही | 


रहोगे, सुववालो ! यह ले जावे सत्यमाग में ॥ 
ف‎ EE 


वीर तुम में देवरात कुशिको ! इस पर 


पाए ये तुमको, मेरे दाय को, सब ज्ञान को 


जा‏ ا 
सीधे fre: श्रेष्ट गिन देवरात कोश ¦ अ‏ 
गाथिपान्न धनो साथ AR सम्पत्तिवान्‌ हुं | 6227‏ 


जह गोत्री राजपति ओ विद्यापति गाथि का Il 
यह सौ ऋचाओं से ऊपर गाथाओंवाला शुनःशेप का उपाख्यान है, जिसे 


। होता अभिषेक के पोछे राजा को सुनावे ١ सोना मढ़ी हुई गदी पर बैठकर 
| होता इसे कहता है और सोना मढ़ो हुई गद्दी पर बैठकर ही अध्वर्यु इसके उत्तर 


| देता है । होता ऋक्‌ सुनावे तो अध्वयुं “ओम्‌” कहे और गाथा पढ़े तो “यो ही, 


वैसे ही” कहकर हुंकारा भरे | राजा जब जीते, चाहे वह यज्ञ न करे तो भी, 


। यह शुनःशेप की कथा कहलावे, उसमें तनिक भी पाप नहीं वच रहता | कहने 


वाले को सो गौएँ दे और उत्तर में “हाँ” “हूँ” कहनेवाले को सौ। बे दोनों 


* आसन उन्हें प्रत्येक को दे दे और चांदी से मढ़ा हुआ एक खच्चरों का रथ होता 
| को । पुत्र चाहनेवाले भी इस कथा को कहलावें तो वे पुत्रों को पाते हैं । 


इस कथा को पढ़कर यह अनुमान करना भूल है कि मनुष्यबछि प्रायः होती 


“थी । प्रत्युत काटनेवाळे को न मिलना आदि बातें इस घटना का निरालापन 
١ दिखाती हैं । यह कहानो दिखाती है कि दीनता ओर भूख मनुष्य को किस नीच 


कमं करने तक पहुँचा देती है, कैसे परिश्रम से खोजनेवाले को सव-कुछ मिलता 
है, कैसे दृढ़ मनुष्य देवताओं को प्रसन्न कर लेता है और कैसे अपने पिता के हाथ 
से मारे जाने से बच कर अपनी विद्या के बळ से संस्थापित और दो कुलों का - 
स्वामी हो सकता. है.। राजा को अभिषेक के पीछे इस कथा को सुनाने का तात्पर्य 
यह है कि वह RET की-सी भयंकर प्रतिज्ञा कभी न करे, आपत्ति आने पर 


भी निराश न हो, रोहित को तरह घूमता रहे और अपने सुराज्य से ऐसा अबसर 37 
।. च. दे कि लोग भूख के मारे अजोगतं के-से नरपिशाच बन TIA | 


Ss 


ions ५ “>>>: a an r 

शुनःशेप की कहानी A ١ 
“अवश्य यह काम सन्धि के योग्य नहीं है,” यह विश्वामित्र ने भी कहा ` 
और कहा 
`. अजीगत महाभीम खड्ग से काटने खड़ा | 
` _द्वीखे था, पुत्र इसका हो मत, मेरा बनो सुत ॥ 


शुनःशेप बोला-- 
TIT मुझे आप समझ कह दीजिए । 
„FAR अंगिरा गोत्र, हो जाउँ पुत्र आपका ॥ 
विश्वामित्र ने कहा-- 
तू जेठा पुत्र मेरो में, तेरी संतान श्रेष्ठ हो । 
दैवी संपत्ति मेरी छे, हो उससे अभिमंत्रित ॥ 
शुनःशेप ने कहा--- 
मान लें पुत्र तेरे जो तो सुझे श्रो प्रसाद हो । 
कह दो भरतश्रेष्ठ उन्हें क्योंकर वना सुत ॥ 
अब विश्वामित्र ने पुत्रों को सम्बोधन किया-- 
मधुच्छंदा सुनो बात रेणु ऋषभ अष्टक | र 
जितने तुम भाई हो इससे ज्येष्ट ना बनो ॥ 1 
` ऋषि विइवामित्र के सौ पुत्र थे--पचास HEE से बड़े, पचास छः f 
जो बड़े थे, उन्होंने यह भळा न माना । विश्वाभिन्र ने उन्हें शाप दिय. |, 
“तुम्हारी सन्तान अन्त्य (जाति) को भोगेगी । वे ये अंघन, पुंगू, शाबर, र 
मूतिब, चोरों से भरे हुए बहुत अंत्य (अन्त जाति या अन्त देशवाले) विइवामि' 
के बंश के हैं । मधुच्छंदस्‌ पचास छोटों के साथ वोला-- 
जो हमारा पिता माने उस पर हम हैं TÊ | 
आगे करें आपको जो पीछे हें हम आपके ال‎ 


विद्वामित्र ने प्रसन्न होकर अपने पुत्रों की स्तुति की--- 


“पुत्रों तुम TIME पुत्रोंवाले सदा रहो | 
क्योंकि मेरी बात मानी वीर वाला सुझे किया ॥ 


| 


ا 
| 


निवेदन 


| संस्कृति राष्ट्र की आत्मा की दूसरी संज्ञा है। अपने देश को 

| सांस्कृतिक परम्पराओं के ज्ञान के अभाव में व्यक्ति की शिक्षा अधूरी 

| है । देश की भावनात्मक एकता का मूल TTT भी संस्कृति एवं 

| साहित्य ही है। हमारा महिमामय विशाल राष्ट्र सांस्कृतिक दृष्टि से 

सदैव एक सूत्र में वंधा रहा है। आज भो हम इस महामानव-समुद्र 

| की विविध लहरियों को सांस्कृतिक स्तर पर ही एक पूर्ण ईकाई के 
रूप में लक्षित कर सकते हैं। 


| 
| 
ह 0 कर 
| सांस्कृतिक मूल्यों की उपलब्धि का सर्वश्रेष्ठ माध्यम साहित्य है | 
/ جوع‎ कृति में भारतीय संस्कृति के प्रवहमान और विकसनशील 
[ प को प्रारम्भ में कयाओं एवं एकांको नाटकों के माध्यम से प्रस्तुत 
बो. गया है । कृति के दूसरे खण्ड में संस्कृति एवं धर्म के सैद्धान्तिक 
qe को स्पष्ट करनेवाले निबन्धों को संग्रहीत किया गया है । 
है5ति में संग्रहीत रचनाओं के लेखक अपने-अपने विषय के अधिकारी . 
विद्वान्‌ एवं हिन्दी के प्रतिष्ठित साहित्यकार हैं । इस प्रकार इस कृति 
. - के पाठकों को झनेक साहित्यिक व्यक्तियों के मानस-साक्षात्कार का 
¦ अवसर भी प्राप्त होगा | 


4 
|| 
| 
أ 
| 
1 


२ 


प्रस्तुत कृति भारतीय संस्कृति के प्रति जिज्ञासु प्रत्येक पाठक के | 
लिए समान रूप से उपयोगी सिद्ध होगी, ऐसा हमारा विश्‍वास है | 
हिन्दीतर प्रदेशों के निवासी भी इसे पढ़कर हिन्दी-साहित्य के माध्यम 
से भारतीय संस्कृति एंवं धर्म की मूल विशेषताओं को समझ सकेंगे । 
इस विश्वास के साथ हम अपने इस सर्वथा मौलिक प्रयास को पाठकों 
के हाथ में सौंपते हैं । 

यहूला-खण्छ 


| ` [१] 
| शुनःशेप की कहानी* 


| 

इक्ष्वाकु वंश का राजा हरिशचन्द्र, वेधस्‌ का पुत्र, अपुत्र था । उसके सौ‏ ا 

स्त्रियाँ थीं i उसके कोई 7 न हुआ | उसके घर में पर्वत और नारद ऋषि 
ग्राकर रहे । राजा ने नारद में पूछा-- 


जो जानें जो नहीं जानें, पुत्र को सव चाहते | 
कहिए नारद झुझे पुत्र से फल क्या मिले | 
एक गाथा कहकर उसमे पूछा गया था, उसने दस में उत्तर दिया 


ऋण को उस धरता, ओ पाता ATT को ! 

पिता जो अपने जाए पुत्र का सुख देखळे ॥ 

जितने भोग पृथ्वी में, अग्नि में, जळ में तथा | 
र जीवों को, उनसे बढ़के पिता को पुत्र में मिल ॥ 
> तरा घोर अंधेरे को पुत्र से नित्य बाप ने। 
1 आत्मा से जन्मता आत्मा, यह नोका तरावनी ॥ 
/ है “क्यों मेळे रहते ? विप्रो ! धमं क्यों ? केश क्यों बढ़े ? 
1 तप क्यों ? सुत ही चाहो”--यों हैं लोग बखानते ॥ 
र ` अन्न जिलावे, वस्त्र ढके तन, रूप स्वण दे, भार बहें 3 | 
' दयापात्र बेटी, स्त्री साथी, पुत्र ज्योति है लोक परम में ॥ 
जाया में पति बैठे है गम हो, मा करे उसे। 
उसो में फिर नया हो के दसव॑ भास जन्मता ॥ 
जाया जाया कहाती है कि उसमें फिर जन्म हो । 
बढ़ती महिमा की है, बढ़ाती छतवीय को ॥ 


* ऐतरेय ब्राह्मण से उद्धृत ( ए० ब्रा०, ७ वीं पंचिक, ३ रा अध्याय ) । 


SS 


२ संस्कृति-प्रवाह 


ऋषियों देवताओं ने महातेज दिया उसे। 

देव बोले मनुष्यों से “जनेगी फिर तुम्हें यही? ॥ 

अपुत्र का ठिकाना न पशु सच जानते यहो। 

सुत जोड़ा करे उनमें मा वहन से इसीलिये ॥ 

मागे बड़ा बहुतों का गाया जिस पर सुतयुत चले अशोक। 
इसको पश् पक्षी भी जानें तो ही वे करते जननी योग ॥ . 


यों कहकर उसे कहा कि “वरुण राजा से प्रार्थना कर कि मेरे पुत्र हो तो 
उसे तुझे चढ़ाऊं।” “अच्छा U वह वरुण राजा के पास गया और यही विनती 
की कि “मेरे पुत्र हो जाय, उससे तेरा याग करूं ।” उसके रोहित नाम का पुत्र 
हुआ । वरुण ने राजा से कहा “तेरे पुत्र जन्मा उससे मेरा याग कर U राजा 
ने कहा कि “जव पशु दश दिन से बढ़ जाता है तव वह यज्ञ के योग्य होता 
है । दस दिन लाँघने दो तव तुझे aT ।” “ठीक है” | वह दश दिन का हो 
गया । वरुणने राजा से कहा “दश दिन को लाँघ गया, अव मुझे इससे 
यज ।” राजा बोला “जव पशु के दाँत निकल आते हैं तव वह यज्ञ के योग्य 
होता है, दाँत इसके हो जाये तब तुझे यजूँ 1” “ठीक है ।” उसके दाँत हो गए। 
वरुण ने राजा से कहा “उसके दाँत हो .गए हूँ, अब मुझे इससे यज।'”' राजा 


बोला “जब पशु के दाँत गिर जाते हैं तब वह मेध के योग्य होता है, दाँत 


इसके गिर जायें तव तुमको इससे यजूँ ।” “ठोक है ।” उसके दाँत भी गिर गए । 
वरुण ने राजा से कहा “इसके दाँत गिर गए है, अव मुझे इससे यज ॥” राजा 
बोला “जब पशु के दाँत फिर उग आते हैं तव वह मेध्य होता है, दाँत इसके 
फिर हो जायं तब तुमको इससे यजूँ।” “अच्छा ।” उसके दाँत फिर निकल 
आए । वरुण ने राजा से कहा “फिर इसके दाँत निकल आए हूं, अब मुझे 
इससे यज ।” वह बोला “जब क्षत्रिय कवचधारो होता है तब वह मेध्य होता 
है, कवच पाने का उठान इसे पाने दो तब तुमको इससे यजूं । “अच्छा ।' वह 
कवच पा गया । वरुण बोला “अव यह कवच पा गया है, इससे मुझे यज | 
. यो कहते ही उसने बेटे को बुलाया और कहा “लाल, तुझको मुझे इसने दिया 
है, तुझसे में अब इसे यजूंगा ।” वह “नहीं कहकर धनुष तानकर बन में चला 


शुनःशेप की कहानी ३ 
गया । वहाँ वह वर्ष भर घूमता फिरा | इधर इकष्वाकुवंशी राजा को वरुण ने 
घर लिया और उसे जलोदर हो गया। यह रोहित ने सुना । वह जंगल से 
वस्ती में आया । उसके पास इन्द्र पुरुष के रूप से आकर बोला-- 

श्रमी को रोहित! सुना लक्ष्मी बहुविधा मिळे | 
बैठा निगोड़ा पापी है, फिरते का मित्र इंद्र है ॥ 
तू घूमता रह । “मुझे ब्राह्मण ने कहा हे कि घूमता रह”, इसलिए वह दुसरे 
वर्ष भी वन में रहा । फिर जव वह वन से वस्ती में आया तो इन्द्र पुरुष-रूप 
से सामने आकर वोला-- 
घूमते को जाँघ फूले, वढे आत्मा मिळे फल | 
सो जाते पाप सव उसके श्रम से भाग में हने ॥ 
तू घूमता रह । “मुझे ब्राह्मण ने कहा है कि विचरता रह”, इसलिए वह 
तीसरे वर्ष भी वन में रहा । वह जव पुनः वन से वस्ती को आया तो इन्द्र ने 
पुरुष-रूप से आकर उसे कहा-- 
बैठे का भाग्य बैठा हे, खड़े का भाग्य हो खड़ा | 
पड़े का भाग्य सोता और चलते का बढ़ा करे ॥ 
तू घूमता ही रह । “मुझे ब्राह्मण ने कहा हे कि विचरता रह्‌”, इसलिए वह 
चौथे वर्ष भी वन में रहा । फिर जब वह वन से वस्ती को आया तो उससे इन्द्र 
पुरुष-रूप से आकर बोला-- 
सोता कलि कहाता है द्वापर स्थान छोड़ता | 
त्रेता वह खड़ा जो हो, चलता कत ही बने ॥ 
अथवा 
(राजसूय में जो पासों के नाम और अर्थ कहे हैं, उनके अनुसार) 
“कलि? सोया, 'द्वापर' चला, प्रेता” तो है अभी खड़ा 1 
‘at बढ़ता चछा आता, जीत की आस पूण हे ॥ 
घूमता हो रह । “तू घूमता हो रह” यह मुझे ब्राह्मण ने कहा है, ऐसा सोच 

कर वह पाँचवें वर्ष भी वन में फिरा । वह अरण्य से वस्ती को आया तो इन्द्र ने 
पुरुष-रूप से आकर कहा-- * 


चिचरे मधु को पावे, मोठे फल उदुस्वर | 
सूयं की महिमा देखी घूमता ऊँघता नहीं ॥ 


घूमता हो रह । “मुझे ब्राह्मण ने कहा है कि घूमता ही रह”, यह सोच कर 
वह छठे वर्ष जंगल में फिरा। वहाँ जंगल में उसे भूख से मरता हुआ सुयवस का 
पुत्र अजीगर्त ऋषि मिला । उसके तीन पुत्र थे। रोहित ने उसे “سج‎ 
मैं तुझे सौ (गौएं) दंगा, इनमें से एक के वदले अपने को बेंच वचाळेंगा | वह्‌ 
बड़े पुत्र को पकड़ कर बोला “इसे तो नहीं” और छोटे को “इसे भी नहीं” यों 
माता बोली । वे दोनों विचळे शुनःशेप पर राजी हो गए। उसकी सौ देकर, 
उसको लेकर, वह वन से ग्राम को आया । आकर बह पिता से बोला “तात, मैं 
इससे अपने को वदल वेचता हूँ।” वह उसी को के वरुण राजा के पास पहुँचा 
कि “इससे तुझे यजू 1” वरुण ने कहा “अच्छा, क्षत्रिय से ब्राह्मण बढ़ कर है” 
और राजा को राजसूय यज्ञ समझाया । राजा ने उस अभिसेचनीय ( अभिषेक ) 
के यज्ञ में पशु की जगह उस पुरुष को पकड़ा (बलि के लिए) ١ 

राजा के यज्ञ में विइवामित्र होम करनेवाला, जमदरिनि यज्ञ का प्रवन्ध 
करनेवाला, वसिष्ठ भला-बुरा देखनेवाळा और अयास्य साम गानेवाला AT | 
जव उस शुनःशेप को मन्त्रित किया गया तो उसे खूँटे से बाँधनेवाला कोई न 
मिला । सुयवस का पुत्र अजीगर्त बोला--“मुझे और सौ दो, में इसको बाँध 
दगा ।” उसे और सो (TE) दों, उसने बाँध दिया । जव उसे मन्त्रित कर 
दिया, बाँध दिया, आप्री मन्त्र पढ़ दिए गये और उसके चारों ओर आग घुमा 
दी गयी तो कोई उसे मारनेवाला न मिला । सुयवस का पुत्र अजीगर्त बोला-- 
“मुझे और सो दो, में इसे काट दूँगा।” उपे ओर सौ दिये ! वह खड्ग पर 
घार देता हुआ आया । अव शुनःशेप ने सोचा “नहीं मनुष्य ( = पशु) की तरह 
ही ये मुझे काटना चाहते हैं, भला, मे देवताओं को तो qîre ।” वह पहले 
देवताओं में प्रथम प्रजापति के पास पहुँचा ( --स्तुति की ) 


शुनःशेप की कहानी र 
इस मन्त्र से 
असतों में किस देच कौन से का हम घ्याव सुन्दर नाम ? 
कौन मुझे फिर देय अदिति को, मातःपिता को 38 जाय ॥ 
( ऋग्वेद १।२४।१ ) । 


उसे प्रजापतिने कहा “अग्नि देवताओं में से सबसे पास है, उसे प्रार्थना 
कर ।” उसने इस मन्त्र (ऋग्वेद १।२४।२) से अग्नि को प्रार्थना को-- 


असतो में से प्रथम अग्नि का हम ध्याते हैं सुन्दर नाम | 
वही झुझे फिर देय अदिति को, मात-पिता को देखू जाय । 


अग्नि ने उसे उत्तर दिया “सविता सब जन्मवालों का स्वामी है उसी के 
पास जा।” उसने “अभि त्वा देव सवितः” इन तीन मन्त्रों से सविता को प्रार्थना 
की (ऋणग्ेद १।२४।३-५) । सविता ने उसे उत्तर दिया “राजा वरुण के लिए 
वाँधा गया है, उसी के पास जा । उसने इसके आगे के इकतीस मन्त्रों ( ऋ० 
१।२४।६-१।२५।२१) से राजा वरुण की स्तुति की। उसे वरुणने कहा 
“अग्नि देवताओं का मुख है, सबसे सहृदय है, उसकी स्तुति कर, फिर तुझे 
छोड़ देंगे।” उसने उसके आगे के बाईस मन्त्रों से अग्निकी स्तुति की 
(ऋग्वेद १।२६।१-१।२७।१२) । उससे अग्नि ने कहा “विद्वदेवों की स्तुति 
कर, फिर तुझे छोड़ देंगे ।” उसने विद्वदेवों की स्तुति को “नमः बड़ों को, नमः 
छोटों को” इस ऋक्‌ से ( १।२७।१३ )। उसे विइवदेवों ने कहा "इन्द्र सव 
देवों में सबसे वळवान्‌, तेजवाला, सहनेवाळा, सच्चा और पार पहुँचानेवाला 
है, उसकी स्तुति कर, फिर तुझे छोड़ देंगे।” उसने इन्द्र की स्तुति ऋग्वेद 
१।२९ से और १।३० के पन्द्रह मन्त्रों से की । इन्दने उसकी स्तुति से प्रसन्न 
होकर उसे सोने का रथ दिया। इस वर को उसने ऋग्वेद १।३०।१६ से स्वीकार 
किया । उसे इन्द्र ने कहा “अस्वन की स्तुति कर, फिर तुझे छोड़ देंगे 1” 
उसने इसके आगे के तीन मन्त्रों ( ऋग्वेद १।३०।१७-१९ ) से अद्विनों को 
स्तुति की । अर्विनों ने उसे उत्तर दिया “उषा को स्तुति कर, फिर तुझें छोड़ 
देंगे !” उसने इसके आगे के तीन मन्त्रों ( ऋग्वेद १।३०।२०-२२ ) से उषा 

की स्तुतिं की । उसको एक EF कहते हो पाश ढीले पड़ गए और वह खुल , 
गया और राजा इक्ष्वाकुवंशी का पेट हल्का होने लग गया । और अन्तिम ऋक्‌ ' 
के कहते ही पाशों से छूट गया भौर इक्ष्वाकु नीरोग हो गया | 
ऋत्विजों ने अब शुनःशेप से कहा “तुम ही हमारी आज इस दिन को संस्था _ 
( प्रधानता ) को लो ।” तब छुनःशेप ने सोमरस जल्दी निकालने की चाल 
निकाली और ऋग्वेद १।२८।५-८ इन चार ऋचाओं से सोम को कूट निचोड़ा 


और फिर ऋग्वेद १।२८।९ से उस सोम को द्रोणकलश में डाला । जब राजा | 


हरिश्चन्द्र ने उसे छु लिया तव उसने “स्वाहा” कहकर ऋग्वेद १।२८।१-४ इन | 
चार मन्त्रों से उस सोमको होमा । तव राजा को ऋग्वेद ४।१।४-५ इन दो मन्त्रों। 
से अवभूथ-स्नान कराया और फिर “'शुनरिचिच्छेपं निदितं सहस्त्रात्‌” इस मन्त्र! 
( ऋ० ५।२।७ ) से आहवनीय अग्नि के पास पहुंचाया | 
अब शुनःशेप विश्वामित्र की गोद में जा बैठा । सुयवस का पुत्र अजीगर्त : 

बोला--“ऋषे, मेरे पुत्र को लोटा दो ।” विश्वामित्र ने कहा “नहीं, देवताओं : 
ने मुझे यह दिया है ।” वह विश्वामित्र का पुत्र देवरात हुआ, जिसके वंश में 
ये कापिळ्य ओर वाश्व हैं ١ सुयवस के पुत्र अजीगर्त ने फिर कहा कि “आ जा, 
हम दोनों तुझे बुलाते हैं ।” और भी उसने कहा: 

जन्म से अंगिरागोत्री मेरा पुन्न प्रसिद्ध तू । 

ऋचे, कवे, लोट, मत जा दादा की तंतु से परे ॥ 
शुनःशेप ने कहा-- 

देखा तुझे खंग लिए झुद्रों में भी न ये मिळे । 

अंरिरः ! तीन सौ TE सुझसे श्रेष्ट मान लीं ॥ 
अजीगर्त सौयवसि बोला 

लाळ ! मुझे जछाता है पाप कम किया हुआ | 

मिटाना चाहता दोष वह सौ गौ तुम्हें मिलें ॥: 
शुनःशेप ने उत्तर दिया-- 

एक जो पाप कर छे दूसरा चह फिर करे। 

न हरा EAT से तू संधि न हो सके || 


[२] 
रघु ओर कोत्स 


* वात आजकल को नहीं, सौ-दो-सौ वर्ष की भी नहीं । उसे हुए हजारों वर्ष 
बीत गये । उस समय राजा रु का राज्य था। ससागरा पृथ्वी के वे पति थे । 
केत नगरी उनकी राजधानी थी। सत्पात्रों को दे ड।लने के लिये ही धनो- 
गन करते थे, प्रजा के काम में लगा देने के लिए ही वे कर लेते थे, निर्बलों 

। प्रवलों के उत्पीड़न से वचाने के लिए हो वे धनुर्वाण धारण करते थे | 
द्वानों को प्यार वे अपने प्राणों से भी अधिक करते थे, उन्हे वे देवता समझते 
थ, उनके पैर तक अपने हाथों से घोते थे । यह मजाल न था कि अरण्यवासी 
विद्वानों के लगाये हुए एक छोटे-से पौधे की एक टहनी भी कोई तोड़ ले-- 


` उनके खेतों से साँवाँ को एक वाळ भो कोई चुरा ले जाय ! 


बड़े-बड़े ब्रह्मज्ञानी विद्वान्‌ बड़ी-बड़ी वस्तियो में उस समय न रहते थे | 
वस्ती से कुछ दुर जंगल में वे अपनो पर्ण-शालाएँ वनाते थे | साँवाँ, कोदों और 
केंगनी की वे खेती करते थे। गायें भी बे पालते थे । उनके पास सैकड़ों नहीं 
हजारों विद्यार्थी रहते थे । वे उन्हें विद्या का भी दान देते थे ओर भोजन-वस्त्र 
का भी । अन्याय, उत्पीड़न और चौर-कर्म का कहीं नाम न था। यज्ञ के पावन 
घूम से आस-पास का प्रदेश सुरभित रहता था 1 वेद-घोष से दिशा गुळ्जायमान 
रहती थीं । आचायों को आज्ञाएँ पालन करने में चक्रवर्ती राजा तक अपनी 
कृतार्थता मानते थे । ऐसे समय के भारत की एक झलक देखिये । 

रांजा रघु ने अपनी सारी संपत्ति विश्वजित्‌ नामक यज्ञ में दे डालो है 1 


पास कुछ भी नहों रखा। पानी पीने के लिए पीतल का लोटा भी नहीं रह 


गया । रह क्या गया है ? मिट्टी का कसोरा, मिट्टी ही की हाँडी, मिट्टी हो 
की थाली। इस प्रकार सर्वस्व दान देकर आप रिबत-हस्त हो गये हैँ | 
इसी समय वरतंतु नाम के बड़े तपस्वी और बड़े विद्वान्‌ महात्मा राजा 
२ 

तथापि मानरूपी धन को भो जो धन समझते हैं, उनमें वह सबसे बढ़-चढ़कर - | 
था। महामानधनी होने पर भी रधु ने उस तपोधनी ब्राह्मण की विधिपूर्वक 
पूजा की । विद्या और तप के धन को उसने और सव घनों से बढ़कर समझा | 
चक्रवर्ती राजा होने पर भी रघु को अभ्यागत के आदरातिथ्य को क्रिया NE 
तरह मालूम थी । अपने इस क्रिया ज्ञान का यथेष्ट उपयोग करके रघु ने कोत्स 
को प्रसन्न किया । जब वह स्वस्थ होकर आसन पर बैठ गया, तब रघु ने नभ्रता- 
पूर्वक भूकुटी या हाथ के इशारे से नहीं, किन्तु वाणी द्वारा कुशल-समाचार | 
पछना आरम्भ किया । इतना ही नहीं, राजा ने हाथ भी जोड़ने की जरूरत 
समझी । विद्वान्‌ भ्रोर तपस्वी की महिमा तो देखिए । 

“हे कुशाग्रबुद्धे ! कहिये, आपके गुरु तो मजे में हे? वे एक असाधारण _ .. 
विद्वान्‌ हैं, वे सवंदर्शी महात्मा हैं ! जिन-जिन Rf ने वेदमन्त्रों की रचना की 2 
हैं, उनमें उनका स्थान सबसे ऊँचा है । मन्त्र-कर्ताओं में वे सबसे श्रेष्ठ हैं जिस < 
तरह सूर्य से प्रकाश प्राप्त होने पर यह सारा जगत्‌ सुबह सोते से जाग पड़ता है, * 
ठीक उसी तरह आप अपने पूजनीय गुरु से समस्त ज्ञानराणि प्राप्त करके और र 
अपने अज्ञान-जात अन्धकार को दूर करके जाग-से उठे हैं । ज्ञानावस्था की प्राप्ति 
बड़ी हो सुखदायक होती है, उसको महिमा अवर्णनीय 8 ١ एक तो आपको बुद्धि .... 
स्वभाव ही से कुश की नोक के समान तीव्र, फिर महषि वरतन्तु से अशेष ज्ञान | 
की प्राप्ति ! क्या कहना है ? महाराज, आप धन्य हुं | 

“हाँ महाराज! यह तो कहिये--आपके विद्या-गुरु महषि वरतन्तु की 
तपस्या का बया हाल है? उनके AT में वाधक कोई विघ्न तो उपस्थित 
नहीं--विध्नों के कारण तपश्चर्या में कुछ कमी तो नहीं आती ? मैं नहीं चाहता 
कि उसमें किसी तरह का व्याघात पड़े; क्योंकि ऐसे-ऐसे महात्मा मेरे राज्य के 
भूषण हैं । उनके कारण मैं अपने को बड़ा भाग्यशाली समझता हूँ | 

“आपके आश्रम के पेइ-पोधे तो हरे-भरे हैं ? सूखे तो नहीं ? आँधी और 
तूफान आदि से उन्हें हानि तो नहीं पहुँची? आश्रम के इन पेड़ों से बहुत 
आराम मिळता है । आश्रमवासी तो इनकी छाया से आराम पाते ही हैं, अपनी 
शीतळ छाया से ये पथिकों के श्रम का भी परिहार करते हैं | इनके इसी गुण के 
कारण महषि ने इन्हें बच्चों की तरह पाला है | TS वना-वना कर उन्होंने 

इनको समय-समय पर सींचा है; तृण की टट्टियाँ लगाकर जाडे से इनकी रक्षा की 
है; काँटों ते घेरकर इन्हें पशुओं से खा लिये जाने से बचाया ا‎ : 

“आपके तीर्थ-जलों की कया हालत है? उनमें कोई खराबी तो नहीं ? वे 
सूख तो नहीं गये ? पशु उन्हें गॅदला तो नहीं करते ? इन तोर्थ-जलों को--इन 
तड़ागों और बावल्यों को--में आपके बड़े काम का समझता हूँ । इन्हीं का जल 
आपके स्नानादि के नित्य काम आता है । पितरों का तर्पण भी आप इसी से 
करते हैं । इन्हो के किनारे रेत पर आप अपने खेतों की उपज का षष्ठांश राजा 
के लिए रख छोड़ते हैं । 


“'वलि-वेइवदेव के समय अतिथि आ जाने से उसे विमुख जाने देना मना है | 
अतएव जिस जंगली तृण, धान्य ( साँवाँ, कोदों आदि ) से आप अपने शरीर 
को भी रक्षा करते हैं और अतिथियों को भो क्षुधा शान्त करने के लिए सदा 
तत्पर रहते हैं, उसे भूल से छूट आये हुए गांव और नगर के पशु खातो 
नहीं जाते ?” 

इन ऋषियों के उदर-निर्वाह की साधन-सामग्रो को तो देखिये । वे खाते 
क्या थे-मवका, कंगनीं और साँवाँ ! पर विद्वत्ता उनकी ऐसी थी कि साकेत के 
चक्रवर्ती राजा उनके पैर अपने हाथ से धोते थे ! उनकी तपस्या का यह हाल था 
कि सुरराज इन्द्र भो उसे देखकर कंपित होते थे ! जान पड़ता है, ये ऋषि अनाज 
काटकर या तो वहों खेत ही में रखते थे, या आश्रम के हाते में किसी खुली जगह 
या वहीं कहीं छप्परों के नीचे । अन्यथा नगर की गाय-भँसों से उनके खाये जाने 
का डर न होता । इससे सिद्ध है कि उस समय चोरी का तो कुछ जिक्र ही नहीं, 


पशु भी ऋषियों के आश्रम तक नहीं पहुँचने पाते थे। उनके मालिक उनकी 
रखवारी का बड़ा ही अच्छा बंदोबस्त रखते थे | बहुत सम्भव है, इसमें गफलत 


होने पर उन्हें सख्त राजदण्उ भोगना पड़ता रहा हो । 

“सब विद्याओं में निष्णात करके आपके गुरुने आपको गृहस्थाथम-सुख 
भोगने के लिए बया प्रसन्नतापूर्वक आज्ञा दे दी है? ब्रह्मचर्य, वानप्रस्थ भोर 
संन्यास--इन तीनों आश्रमों पर उपकार करने का सामर्थ्यं एक गृहस्थाश्रम ही 
में है । आपकी उम्र अब्र उसमें प्रवेश करने के सर्वथा योग्य है | 

“आप हमारे परम पूज्य हैं। अतएव सिर्फ आपके आगमन से ही मुझे 
बिशेष आनन्द नहीं प्राप्त हो सकता । यदि आप दया करके मुझसे कुछ सेवा भी 
ळें तो अवश्य मुझे विशेष आनन्द हो सकता है । अतएव, आप मेरे लिये कुछ 
काम बतलावें, कुछ तो आज्ञा करें। हाँ, भला यह तो कहिये कि आपने जो 
मुझपर यह कृपा की है, वह आपने अपने ही मन से की है या गुरु की आज्ञा से? 
बन से इतनी दुर मेरे पास आने का क्‍या कारण है !” 

इस विस्तृत कुदाल-प्रश्‍नावली के समाप्त होने पर कौत्स ने कहा--. 

“राजन्‌, हमारे आश्रम में सब प्रकार कुशल है । हमारे तपश्चरण में कोई 
विध्न नहीं, आश्रम-पादप -खूब अच्छी दशा में है, जल को कमी नहीं, अन्न काफी 
है, पश्वादिकों का कोई उपद्रव नहीं | आपके राजा होते भला.हम लोगों को 
कभो स्वप्न में भी कष्ट हो सकता है ! सूर्य के मध्य आकाश में स्थित रहते मजाल 
है, जो रात्रिसंभूत अन्धकार अपना मुंह दिखाने का हौसला करे। रहा मेरे आने 
का कारण, सो मैं गुरु के लिए आपसे कुछ माँगने आया था । परन्तु में देर से 
आया । आपसे . माँगने का समय जाता रहा । आपके ये मिट्टी के पात्र इसके 
प्रमाण Ê । आप प्रसन्न रहें । अब मैं आपसे इस विषय में कुछ नहीं कहना 
चाहता । मैं तो मनुष्य हूँ, गुरु की कृपा से चार अक्षर मैंने पढ़े भी हैं। अतएव, 
ऐसे समय में याचना करना.मुझे मुनासिब नहीं । सारे संसार को जलू-वृष्टि से 
आप्लावित करके शरत्काल को प्राप्त होनेवाले रिक्त 39 को पतंगयोनि में 
उत्पन्न चातक भी अपनो याचनाओं से तंग नहीं करते ।” 
` राजाने उत्तर दिया--''अच्छा बतलाइथे तो कौन-सी चीज आप अपने 
गुरु को देना चाहते हैं और कितनी देना चाहते हैं ?” 

इस पर कौत्स ने सब हाल कहा । सुनकर राजा बोले-“कुछ चिन्ता नहीं] 

` ८ आप दो-तीन दिन मेरी अग्निहोत्र-शाळा में ठहरिए। मैं आपकी अर्थ-सिद्धि के 
लिए चेष्टा करूँगा । मेरे पास से आपका विफल-मनोरथ जाना मेरे लिये बड़े ही 
कलंक की बात होगी । यह मैं नहीं चाहता--यह मुझे असह्य होगा 1 

रघु के खजाने में कौड़ी न थो | चौदह करोड़ द्रव्य कहाँ से आवे ? राजा 
घर्म-संकट में पड़ा । अन्त में उसने कुबेर पर चढ़ाई करके उतना द्रव्य प्राप्त 


2 


اتوي 

करने का निश्‍चय किया । उसने अपना हास्त्रास्त्रपूर्णे रथ सजाया। प्रातःकाल 
यात्रा करने के इरादे से रात को वह उसी रथ पर सोया । पर उसे प्रस्थान करने 
की जरूरत नहीं पड़ी । रात ही को उसका खजाना अश्फियों से अकस्मात्‌ भर 


. गया । अतएव उसने वह सव घत कोत्स के सामने लाकर हाजिर कर दिया। 


वह चोदह करोड़ से कहीं अधिक था । सवाल था सिर्फ चौदह करोड़ के लिये 
परन्तु उतना ही देना रघु के लिए कोई विशेष उदारता को वात न थी । इससे 
राजा वह सारा-का-सारा धन कौत्स को देने लगा । परन्तु वह मतलव से अधिक 
क्यों लेता ? उसने गिनकर चौदह करोड़ ले लिया । वाकी सब वहीं पड़ा रहा ! 
अब वतलाइए उन दोनों में से किसे अधिक प्रशंसा का पात्र समझना चाहिये 
दाता रघु को या याचक कौत्स को ? रघु को राजधानी साकेत नगरी के निवा- 
सियों ने तो उन दोनों को वराबर एक ही सा अभिनन्दनीय समझा । 

बहुत प्राचीन भारत को यह एक धुंधली-सी झलक है। उस जमाने में 
विद्वत्ता को कितनी कदर थी, विद्वान्‌ अपना जोवन किस प्रकार निर्वाह करते 
थे, वे कहाँ रहते थे, किस तरह रहते थे, और क्‍या खाते थे, राजा कितने प्रजा- 
पालक थे, कितने दानी थे, कितने धर्मनिष्ठ थे, प्रजाजन कितने सत्यनिष्ठ और 
राजाज्ञा को कहाँ तक माननेवाळे थे-इनका और इनके सिवा और भी ऐसी 
ही वातों का अनुमान कालिदास के पूर्वोक्त पद्यों से बहुत अच्छी तरह हो सकता 
है । हम लोग इस महाकवि के नितांत कृतज्ञ है । उसी की छुपा से हमें यह 
प्राचीन भारत की झलक देखने को मिली है । 


ed 


[३] 

[ आश्रम का वातावरण । अग्नि मे आहुति के समय स्वाहा को ध्वनि कई 
कण्ठों से निकल रही है । पहाड़ी झरने का स्वर गूंज रहा है। एक ओर दो 
स्त्रियां धोमे से बातें कर रहो हैं। दो वालक किलकारी मार कर हुँस 
पड़ते हैं | ١ 

रोहिणी--शकुन्तला ! देखो तुम्हारा वह नटखट क्या कर रहा है | 

झकुन्तला--अरे भरत ! नहीं मानोगे ? बेचारे ब्राह्मण वाळक की क्या 
गति कर दो इसने । यहाँ चलो, चलो, यहाँ । 

भरत--ऊ F—( भरत अपने से बड़े ब्राह्मण वाळक को नीचे धरती पर 
द्बाये है।) . 

शकुन्तला--क्या कहता है ऊ FAT तब ? 

भरत--आओ । तुम पानी से डरोगी । में झरने में चला जाऊंगा । 

शकुन्तला--सुन रही हो बहन ! 

रोहिणी--बड़े बाप का बेटा है । राजभवन में रहता। नहीं तो भाग्य के 
फेर से तपस्वियों के आश्रम में पड़ा है | वहाँ चारों ओर दास-दासी घेरे रहते | 

शकुन्तला-रो, लगीं तुम याद दिलाने | भाग्य से जो छूट गया, उसे भूल 
जाने दो । हम इस आश्रम में सुखी 8 | 

रोहिणो-तुम सुखी रहो । पर तुम्हारा यह भरत आश्रम के लिए नहों है | 
हमारे बाळक इसके तेज से सहम जाते है। देखो बह पद्मनाभ थक कर धरती 
पर लोट गया है, इसके साथ दौड़ते-दोड़ते। और यह उसकी टाँग पकड़ कर 
खींच रहा है ! 

शकुन्तला--पद्मनाम ब्राह्मण है बेटा, उनके पैर पड़ो | 


भरत >: १७ 


भरत--पैर पडूं. इसके ? कह दो लड़कर मुझे पटक दे, दौड़कर मेरे आगे 


र - निकल जाय, तब मैं इसके पैर पड़े, नहीं तो मेरे पैर यह पड़े । 


पद्मनाभ--राजा के लड़के के पैर ब्राह्मण का लड़का पड़ता है ? किस घर्म 
में लिखा है यह? 

भरंत--हा हा “हा '**इस रुई-सी नरम देह. में कहाँ धर्म लिखा है, रहो, 
देखने दो *** 

पद्मनाम--(हाथ-पैर परककर) गुदगुदा रहा है”हा"“हा हा "ऊ 
शकुन्तला--(दौडकर) छोड़ दो--अरे रे 15 देगा इसे ? (पकड़कर 

Tia है) 

पद्मनाभ--हूँ, चलो तुम्हारे साथ नहीं खेलूँगा मैं “कभी TE मत 
आना तुम मेरे पास खेलने को" EEE 

भरत--खेल में रोनेवाला मैं नहीं 2 मुझे गुदगुदा लो जितना 
चाहो" देखो, तुम्हारी तरह मैं FF करता हूँ ? चलो, उसे उठा लायें । (दूर 
पर बाघ के बच्चे की ओर संकेत करता दै!) 

पद्यनाभ-हें, वाघिन वहाँ बैठी है, मारेगी एक पंजा, टाँय बोल जाओगे । 

शकुन्तला--चलो तुम मेरे साथ। नाना तुम्हें वॉधकर रखूंगी अब । 
बाधिन का बच्चा उठायेगा ? 3 

भरत--कल मैं उसके साथ खेलता रहा, गिनकर बीस बार उलट दिया 
उसे । मुँह के बल, पीठ के बल, चारों वैर ऊपर, कान पकड़कर घसीटा, पूँछ 
पकड़कर" 

बाकुन्तला--वाप Taf कहाँ थी ? 

भरत--जहाँ आज बैठी है 'बैठी-बैठी गुर्राती रही घुरुर'"'घुरुर 

शकुन्तला--ऐ ! हिरण चले आ रहे हैं इधर ! कैसी घरघराहट है यह ? 
चलो तुम अव, किसी का रथ आ रहा है । यहाँ नहीं रुकूंगो मैं, पता नहीं कोन 
है ? बाई आँख फडक रही है मेरे जीवन में भी भला कोई शुभ होगा ! (es 
भर आता है) ص‎ 

भरत--तुम जाओ, मेरे छिये न डरो | 

भरत---(मागकर) मैंतहीं जाऊंगा । मैं अभी झरने में पहर भर नहाऊंगा, ../ 

शङुन्तला--चाधिन के बच्चे से लड़ने को छोड़ दे तुझे ? जैसा बाप वैसा - 


बेटा निर्देयी । (उसकी देह हिलने लगतो है) : 
भरत--बाप क्या होता है माँ ? बता दो, बाप क्‍या होता है ? 
शङुन्तला--चुप रहो, में नहीं जानती । रथ निकट भा गया, चलो । 


तब" 


या र 


कुन्तला--वाघिन के बच्चे को नहीं छेडोगे ? (आँखों में आँसू भर जाते हैं) 


भरत-हा”"'हा”"हा""मारे डर के रो रही हो ! इतने आँसू कहाँ से ' 


` निकलते हुँ माँ तुम्हारी आँखों से ? उनमें आँसू के घड़े है'-*जव उलट जाते हुँ 
आँसू बहने लगते हैं। गोल-गोल मोती जैसे" (दोनों हाथों से गोल सोती का 
आकार बनाता है |) 
शकुन्तला--हाय रे भाग्य !* °` इसे वहाँ न जाने देना पद्मनाभ ! पता 
नहीं किसका रथ है, मैं जा रही हूँ । 
` (शकुन्तला का प्रस्थान) 


भरत--पद्मनाभ ! चलो, वाघिन के बच्चे को उठा लायें | 
` _ पद्मनाभ--बुलाऊं तुम्हारी माँ को ? वाधिन काट लेगी तब ? 
_भरत--बड़े होकर कया करोगे, जव तुम डर से ऐसे काँपते हो | 
पद्मनाम--देखो, वह रथ आ गया | सूर्य की तरह राजा का मुकुट चमक 
रहा है । हाथ में धनुष है | सव ओर देख रहा है, जैसे उसकी कोई वस्तु खो 
गई हो | 
* भरत--(हसकर) खोई जस्तु रथ पर चढ़ कर नहीं खोजी जाती । वह देखो 
रोहिणी चाची और माँ रथ को देख कर. उधर लताकुंज की आड़ में 
चली गई | . 
प्मनाभ--रथ रुक गया । चलो देखें कौन है ! 
भरत--होगा कोई, राजा होगा अपने घर का--हमारा क्या ? 
पद्मनाभ--में तो जाऊंगा | 
भरत--जाओ, सोने का मुकुट देखना है तुम्हें. (व्यंग्य की हँसी) 


7 


ह 


भरत ` 5, “2 १६ 
दुष्यन्त--(रथ से उतर कर) कितनी शान्ति है तपस्वियो के इस आश्रम में । 


पंशु, पक्षी, मृग सभी वहाँ संतुष्ट हैं। भय और दुःख को छाया यहाँ नहीं 8 


- तुम्हारा नाम क्या है वालक ? 


वद्मनाभ--पद्मनाम । ( उत्सुक होकर देखता रहता है । ) 
दुष्यन्त--ब्राह्मण वालक हो ? 8 
पद्मनाभ--हाँ, i 
दुष्यन्त--तुम्हें प्रणाम करता हूँ में देवता ! 
पद्मनाभ--स्वस्ति महाराज ! 
दुष्यन्त--कैसे जान गये कि में महाराज हूँ ? 
पझनाम-तरकस से, रथ को घ्वजा से ! 
( चाघिन का गुर्राना सुन पड़ता है । ) 
ुष्यन्त--वड़ां निडर है वह वालक ١ वाधिन के वच्चे को चित कर उसके 
दाँत गिन रहा है ! वह भो किसी तपस्वी का पुत्र है पद्मनाभ ? 
पद्मनाभ--मैं नहीं जानता उसका पिता कोन है ! माता हैं यहाँ, उन्हें 
शकुन्तला देवो कहते हैं। सव देवियाँ उन्हें नित्य प्रातःकाळ आशीर्वाद देती हैँ 
कि उनके पति उन्हें फिर स्वीकार कर © | 
दुष्यन्त--उनके पति ने छोड़ दिया है उन्हें ? बड़ तेजस्वी बालक उन्हीं का 
है ? ( जैसे कुछ स्मरण कर उद्वेग का स्वर ) 
पद्मनाभ--कहते हैं लोग '“*भाग्य के फेर से वह इस आश्रम में हैं, नहीं तो 
राजभवन में उसे दास-दासी घेरे रहते! उसके सिर पर भी सोने का मुकुट 
होता, उसके वस्त्र भी चमकते रहते, वह भी किसी महाराज का पुत्र چ‎ | 
दुष्पन्त--तभी तो इतना निर्भय है। मेरे सारथी के साथ जाकर तुम तपस्वी 
पुरुषों से कहो, महाराज दुष्यन्त आश्रम के बाहर खड़े हैं। तब तक में इस 
बालक को देखूं । न 
पद्मनाभ--अच्छा महाराज | 
. ( पद्मनाभ और सारथी का प्रस्थान ) 


दुष्यन्त--इस अपरिचित बाळक की ओर मेरा हृदय क्यों खिचा जा रहा 


صم "ا 


कक 

है ! ( निकट जाकर पिन के बच्चे से छड़ने को ج چ‎ खेलते डर वैसा ह्‌ 
लगता तुम्हें ? बाधिन पूंछ पटक क्र गुर रही है | 2 - 
भरत--वह नित्य गुर्राती है और मैं नित्य उसके वच्चे को चित कर इ, ` 
दाँत गिनता हूँ । Ags 
डष्यन्त--तुम किसके पुत्र हो? कोन है? तुम्हारा पिता ? (प्रेम का स्वर) ١ 
भरत--में नहीं जानता पिता क्‍या होता है ! ١ 
इुष्यन्त--तुम्हारो माता कौन हुँ? 
भरत--शकुन्तला देवी ! 
दुष्यन्त--ओर पिता ? 
भरत---कह दिया नहीं जानता पिता क्या होता है । मेरी मां हैं यहाँ 
शकुन्तछा देवी, पिता मेरा कोई नहीं हूँ | 
दुष्यन्त--बिना पिता के वालक नहीं जन्म लेता ? 
भरत--मेरा कोई पिता नहीं है | 
दुष्यन्त---यहां तो गाओ, तुम्हारी दाई बाँह पर कया वेधा है? ( ध्यान से 
उसको बाँद पर बँधे रक्षाकवच को देखने लगता है) 
भरत--कहाँ ? यह ? रक्षाकवच कहते हैं इसे 
दुष्यन्त--दिखाओ तो मुझे `" 
भरत--खोळूंगा नहीं “माँ खोलने को मना करती हैं। ऐसे ही देख लो 
बाँह में" (दुष्यन्त की ओर बॉह बढ़ाता है) 
दुष्यन्त--यह मेरी मुद्रा का चिन्ह है बालक | तुम दुष्यन्त के पुत्र हो। 
( स्नेह से गद्गद होकर भरे कण्ठ से ) ह 
भरत--कोन है वह"--कहाँ रहता है? (विस्मय से उसकी ओर देखता है) 


दुष्यन्त--मैं हो वह पापो हे पुत्र ! आओ प्राण तुम्हें हृदय से छगा कर 
इसे शीतल करू | (उसे पकड़ कर छाती से लगाता हे मौर उसका सुह चूमने 5 
लगता ह) *« 

भरत--हाँ हाँ, मेरा मुंह न चूमो-"-छोड़ दो मुझे दो मुझे धरती 
पर” दोनों हाथों से रोकता है ) 1 


= 


मरत. (७ > २१ 
` दुष्यन्त--अपनी माता छग) कितनी शान्ति है तपस्विरनके पैर में आँसुओं 
„ TTT | ER 
* तुं: भरत--उनकी आंख के आँसू कभी नहीं सूखते | आँसू भरे घड़े हैं उनको 
` :खों में, जो बराबर उलटे रहते हैं ओर उनकी आंखों से बहते हैं। तुम भी 
` ` तते हो | हाँ, तुम्हारे आँसू मेरे कपोल पर वह रहे हैं । 
दुष्यन्त--( भरे कण्ठ से ) किधर हैं तुम्हारी माँ ? ले चलो मुझे उधर" 
४ ( घरती पर उतार कर आग्रह की दृष्टि से देखते हैं ) ١ ; 

भरत--मेरी माँ किसी बाहरी पुरुष के सामने नहीं मातों | यहाँ तपस्वी 
लोगों से भी वह बहुत कम बोलती ê | धरती के ऊपर उनकी आँख कभी नहीं 

उठतीं ١ 

दुष्यन्त--हाय ! तुम नहीं जानते बेटा तुम्हारी माँ को कितना दुःख दिया 
है मैंने । यह कवच उन्हें कण्व ऋषि के आश्रम में मैंने दिया था । (उनको आँखों 
से आँसू निकल पड़ते हैं। ) 

भरत--ऐसा हो तो ले लो इसे और अपने रथ पर बैठ कर चले जाओ। 
इसे ले लोगे तब तो नहों रोओोगे फिर" (रक्षा कवच खोलने लगता है ) | 

दुष्यन्त--तीनों लोक का धन मुझे आज मिळ गया । मेरे जैसा भाग्यवान्‌ 
आज संसार में कोई दूसरा नहीं है । ले चलो मुझे अपनी माँ के पास । उनके 


पुण्य से मेरा वंश डूबते से वच गया । स्वर्ग में पितर अब चिरकाल तक सुखो ड्‌ 1 


e 


1 


रहेंगे। ( आँखों से आँसू निकल रहे हैं ) 


भरत--लो, खोल लो इस कवच को भर तब रोना बन्द कर मुझे छोड़ 4 


दो और हँसते-हँसते अपने रथ पर चले जाओ | 

दुष्यन्त--तुम्हें छोड़ कर चला जाळं पुत्र! सर्प मणि छोड़कर नहीं जाता, 
अन्धा लाठी छोड़ कर एक डग भो नहीं चलता | ( बैठ कर भरत को दोनों हाथों 
में थाम लेते हैं ) न 

भरत--जाने क्या कह रहे 2:18 कुछ नहीं जानता”“छोड़ो मुझे'"* 
छोड़ दो"*'माँ से कह आऊं तुम यह कवच माँग रहे हो | 

नेपथ्य में--महाराज दुष्यन्त को जय” TT 


भरत--आश्रम की तपस्विनो देवियाँ और तपस्वी लोग आ रहे हैं। छोड़ _ र 

दो मुझे अब | कहा था TRÎ किसी पुरुष के सामने नहीं आतीं । रोहिणी : 
चाची वह आगे आ रहो हैं, ओर देवियाँ भो हैं पर माँ नहीं हैं! 
एक स्वर--पधारिये महाराज आश्रम में । 
दूसरा स्वर--आज हमारे अहोभाग्य ! ध 
रोहिणी--महाराज दुष्यन्त कैसे राह भूल गये? आ हो गये तो चलिये: 
आतिथ्य लोजिये । हम तपस्वियों के पास कोई राजभोग तो है नहीं । झरने का ` 
पानी ओर कन्दमूल मिल जायगा । डरो मत भरत ! महाराज दयालु हैं, तपस्विनी _ 


के पुत्र को इतना स्नेह दे रहे हैं । 
दुष्यन्त--भरत '“'भरत “मेरे भाग्य के इस साकार रूप का नाम भरत है 


٠. 


रोहिणी--किस धोखे में पड़ गये हे महाराज । अभाग्य की. मारो, जगत्‌ में 
जिसका कहीं कोई सहारा नहीं है, मेरी तपस्विनी सखी हे CRT दुखिया 
का पुत्र है यह भरत। आपके भाग्य ने कहीं और रूप धारण किया होगा, 
खोज लें आप उसे ! ( व्यंग्य और मुस्कान ) 2 

दुष्यन्त--शब्द के इन बाणों से मेरा यह पत्थर का हृदय फट नहीं जाता | 
रोहिणी देवी ! मुझ पापी को जितना दण्ड दें आप'""सव कम होगा । जिस 
देवी ने गर्भ में मेरा पुण्य और मेरे प्रतापी कुछ का तेज धारण किया, उसे 
मैंने छोड़ दिया 1 जव उसकी अंगूठी मिली और मुझे उसका चेत आया, तव से 
नित्य उसो के चित्र बनाता और उसे आँसुओं से मिटाता रहा हूँ । एक क्षण 
का विलम्ब भी मेरे प्राण ले रहा है, कृपा कर मुझे अव प्रिया के मुख देखने का 
अवसर दें ١ ( दोनों हाथ जोड़ कर धरती पर सिर टेक देते हैं ) 
` रोहिणी_कैसे कह रहे हैं भरत आपका पुत्र है ? कया प्रमाण है इसका ? 
( وج‎ के माव में ) 

दुष्यम्त--यह देखिए"""पुत्र की दाई वाँह पर WIRE मेरी मुद्रा 
अंकित है | मह॒षि कण्व के आश्रम में पुत्र के निमित्त अपनी ae का रक्षा-कवच 
जो मैने खोल कर देवी को दिया था, वही कवच है । यह मेरे मुख से भरत का 
मुख मिला कर देखिये'""आंख, कान, ललाट, होंठ--सव एक ही सांचे के हैं 
कि नहीं । ( स्नेह और विश्वास में भरत का मुख अपने मुख से लगाते हैं) | 


भरत 74.७ आह २३ 
भरत--हूं '"'हूँ ! रोहिणी चाची । छुड़ा लो मुझे । देखो मेरा मुख यह 


PR सुख से लगा रहे हैं। ` . 

. रोहिणी--नटखट बालक । महाराज FATT के मुकुटमणि, 
0 ९जिसके प्रेम में आँसू वहा रहे हैं । चुप-चाप, तात के कण्ठ से लगे रहो । चलिये 
,- महाराज । पर सावधानो से बोलियेगा । शकुन्ता इस आनन्द में मर न जाय । 


दीजिये इसे मुझे 1 

दुष्यस्त--नहीं देवी । हम दो दुखियों के वीच का धागा है यह'*'जिससे 
दैव ने हम दोनों को जन्म-जन्म के लिए बाँध दिया है । इसी तरह कण्ठ से 
लगाये मैं इसे ले चलूंगा | 

भरत--हुँ अव रोओगे''“मेरे कपोल कर आँसू जो फिर पड़ेंगे तो में भी 


रोने छगूंगा । 
दुष्यन्त--( दुःख की हँसी ) नहीं रोऊँगा वेटा । अब दोनों हाथों से मेरा 
कण्ठ बांध लो | 


भरत--इस TT" । ( दोनों हाथों से उनका कप्ठ घेरता है) 

दुष्यन्त--हाँ, इसी तरह "धर्म का. यह वन्धन है देवी । देखिये इसकी 
आँखों में भी स्नेह के मोती झलक रहे हैं? 

रोहिणी--इघर से आइये महाराज इधर زع‎ पिता की आत्मा से पुत्र 
जन्म लेता है । भरत के इस वाल शरीर में भी आप ही हैं । हा ! यही कुंज है | 
इसी में दुखिया शकुन्तला है । ( और सब दूसरी ओर निकल जाते हैं ) 

दुष्यन्त--( कुंज में प्रवेश कर ) क्षमा करो देवी मुझ पापी को । तुम्हारे 
चरण" 
झकुन्तला--( सिसक कर ) हाय | नरक में न ठेलो स्वामी मुझे । चरणों 
की छाया मुझे दो । हे भगवान्‌ ! ( भय का स्वर ) : 

रोहिणी--( कुंज में प्रवेश कर ) महाराज 1 महाराज! यह आपकी कया 
दशा है? आप ही घीरज छोड़ेंगे तो फिर पुत्र और पत्नी का कया सहारा होगा ? 

शकुन्तछा--( रो कर ) मेरा पाप यहाँ भी पिण्ड नहीं छोड़ता | आर्यपुत्र 
मेरी गोद में अचेत हो गये हैं । वहन, छींटे दो इनके मुख पर" ! 

भरत--( रो कर ) मैं मी पानी a माँ ? 

शकुन्तला-प्राणनाथ ! इतने दिनों में मिले भी तो यह गति | 
रोहिणी--रो मत अभागिनी । पुत्र और पत्नी के अचानक इस तरह मिल _ ! 
जाने का आनन्द महाराज नहीं सह सके । तुम्हारे प्रेम में, विरह की अग्नि में | 


तप कर वह अब सोने की तरह शुद्ध हो गये हैं ( जळ के छोंटो की ध्वनि) 7 


आँचल से हवा करो 

भरत--आँखों पर गिराऊ माँ जल'''खुल रही है आँख"'''माँ देखो 
तात की आँख खुल रहा है । 

दुष्यन्त--आँखों की ज्योति, मेरे रोग की औषधि, बैठ यहाँ मेरी गोद में । 
( भरत को गोद में बेठा लेते हैं ) 

रोहिणी--महाराज आप थोड़ी देर चुप रहें, आपको साँस अभी वेग से 
चल रहो है। 

शकुन्तला--हा प्रभु ! यह क्या दशा हो गई आपकी । कैसे वृद्ध से" ١ 

दुष्यन्त--तरुणाई तुम्हारे ही साथ चली आई । अब फिर लोटेगी मेरी"''' । 

रोहिणी--क्या छौटेगी अब'*"'महाराज'''( मुँह फेर कर हँसी ) । 

भरत--सब रो रहे हैं माँ ! तात HIF भी रो रही हो रोहिणी चाची ! 

रोहिणी--मैं नहीं रो रही हूँ बेटा ! 

दुष्पन्त-मैं भी नहीं रो रहा हूँ बेटा ! 

भरत--राँजा लोग झूठ बोलते हैं । 

शकुन्तला--अपने तात को ऐसा कह रहा है दुष्ट ! 

दुष्यन्त--यह उद्धत मुझे जितना दण्ड दे सके, सव मेरे भाग्य का कारण 
बनेगा | 

शकुन्तछा--तात को अपना हाथ दिखाओ, कोई अच्छे लक्षण हैं | 

दुष्यन्त--वंठ जाइये, रोहिणी देवी आप यहाँ | दायाँ हाथ इधर करो बेटा ! 

भरत--हाँ, देखो ! 

दुष्यन्त--मन होता है देवो के चरणों पर सिर धर दरू | चक्रवर्ती पुत्र की 
माता प्रीष्म की गंगा सो कृश हो गई हैँ । दोनों हाथों में चक्र, शंख और कमल 
. के चिह्न हैं। तलवे देखें पुत्र! हाँ, दायें पैर में भी चक्र है। भरत समची. 

- धरती का एकच्छत्र राजा होगा । बाघ के वच्चे से खेलते देखकर AT 

मन इसकी ओर खिंच गया, जैसे चन्द्रमा को देखकर समुद्र उमड़ता है | 

भरत--अब तो यहाँ से नहीं जाओगे तात ! 

दुष्यन्त---राजभवन सूना रहेगा बेटा ! 

भरत---तव माँ को फिर छोड़ जाओगे ? 

दुष्यन्त--तुम्हारी माँ राजभवन में चन्द्रमा वनकर प्रकाश करेगी । 

भरत--और मैं" 

दुष्यन्त--तुम वाल सूर्य से मुझे नित्य वल और प्राण दोगे | 

रोहिणी--तपस्वी जन उधर मण्डप में महाराज की प्रतीक्षा कर रहे हैं । 

दुष्यन्त--सचमुच मैं अपने सुख में भूल गया कि मुझे गुरुजनों से आशीर्वाद 
लेना है । चलो देवी तुम भी | 

शकुन्तला--मुझे यहां रहने दें ١ 

रोहिणी--पति के साथ कैसी लज्जा'"'। 

शकुन्तला--अपने भाग्य से मुझे भय लग रहा है बहन अव" 

भरत--चलो माँ .!'“चलो "*' हाँ'""चो'""तात के साथ तुम भी चलोगी""" 
में भी TTI | 

शकुन्तला--अव तक मेरे साथ TUT 

दुष्यन्त--(हँस कर) आओ वेटा ! अव मेरो वारी है i 

भरत--मैं हाथ पकड़कर चलूँगा। गोदी में अव नहीं ! ( शकुन्तला और 
रोहिणी दोनों हँस पड़ती हैं ) । 


pe 

[४] : 
अभिमानी विन्ध्याचल (६0 खद / 

नारद क्षि घूमते हुए उत्तर की ओर जा रहे थे। मार्ग में उन्होंने देखा - 
कि विर्ध्याचल सिर ऊँचा किये खड़ा है । उसकी कालो-काली चोटियाँ, हरी- 
हरी चोटियाँ, ऊँची-ऊँची चोटियाँ आकारा से बातें कर रही हैं। नारद ऋषि 
को देखते ही विन्ध्याचल ने दोनों हाथ जोड़ तथा सिर झुकाकर प्रणाम किया । 
नारद ऋषि ने उसे प्रेम से आशीर्वाद दिया और कहा---विन्ध्याचछ, तुम 
अच्छी तरह तो हो न?” 

विन्ध्याचल बोला--'हाँ महाराज, आपके आशीर्वाद से अच्छी तरह हूँ | 
यदि मेरे योग्य कोई सेवा हो,तो आज्ञा कीजिये ।' 

नारद ऋषि ने कहा--नहीं विन्व्याचल, अभी तो तुम्हारे योग्य कोई सेवा 
नहीं है । तुमसे मिलकर प्रसन्नता हुई । मैने सुना था कि तुम बहुत अभिमानी 
हो गये हो । परन्तु यह वात गलत निकली । तुममें तो अभिमान नाम्‌... को भी 
मालूम नहीं होता 1 * 

विन्ध्याचळ बोला--'मैं अभिमानी हो गया है! आपसे किसने कहा कि में 
अभिमानी हो गया हैँ? आपको किसने बतलाया कि मैं अभिमान से रहने 
लगा हूँ?” 

नारदजी ने कहा--'तुम सुमेरु पर्वत को जानते हो न ?” ;वही कहा करता 
है कि विन्घ्याचल बड़ा अभिमानी हो गया है ।' 

विन्ध्याचल बोला-- महाराज, सुमेर पर्वत जैसा अभिमानी है, वैसा ही वह 
दूसरों को समझता है । वात यह है कि सूर्य उसके चारों ओर चबकर लगाया 
करता है, इसलिए उसका अभिमान इतना बढ़ गया है । अव देखता हूँ में कि 
वह कितना अभिमानो है !' 

नारदजी ने कहा--'ऊँह ! जाने भी दो विन्ध्याचल ! यदि तुम्हें अभिमान 
नहीं है तो सुमेर पर्वत के कहने से क्या होता है !' ¢ 


अभिमानी विन्घ्याचल. . २७ 


इसके पश्चात्‌ नारदजी उसे आशीर्वाद देकर उत्तर की ओर चले गये | 
उनके चले जाने पर विन्ध्याचल सोचने रूगा--'सुमेरु पर्वत मुझे अभिमानी 
वतळाता है । सूर्य उसके चारों ओर चक्कर लगाता है, इसलिए वह समझता है 
कि उसके समान और कोई हैँ ही नहीं ! यदि मैं चाहूँ, तो सूर्य को मेरे चारों 
ओर चक्कर लगाना पड़े । तव सुमेरु पर्वत को मालूम हो जाय कि उसके समान 
संसार में कोई और भो है ! अच्छा देखता हूँ उसे !' ١ 

दुसरे दिन प्रातःकाल होते हो विन्व्याचलळ ने अपना शरीर बढ़ाना आरम्भ 
किया । घौरे-धीरे उसका शरोर इतना बढ़ गया कि वह आकाश को छ्ने लगा । 
उसने मन-हो-मन हेंसकर कहा--'वस, अब ठीक है ! मैने सूर्य का मार्ग रोक 
लिया है । देखूं, अव वह कैसे मेरे चारों ओर चक्कर नहीं लगाता ! सुमेरु पर्वत 
का अभिमान चूर-चूर हो गया ।' 

जव सूर्य सुमेरु पर्वत का चक्कर छगाता हुआ वहाँ आया तो देखता क्या है 
कि विन्व्याचल मार्ग रोके खड़ा है । अब सूर्य कया कर सकता था, न आगे 
बढ़ सकता था न पीछे हट सकता था ! वह जहाँ-का-तहाँ रुककर रह गया। 

सूर्य के रुक जाने से कहीं उजेले का नाम भी न रहा । तमाम संसार में 
TAT छा गया । सभी प्राणी 'हाय-हाय' करने लगे । फिर तो सब देवता एकत्र 
हुए, और दोड़े-दोड़े अपने राजा इन्द्र के पास पहुँचे और बोले--'महाराज, संसार 
की भलाई के लिए कुछ उपाय कोजिये। विन्ध्याचल मे अपना शरीर बढ़ाकर सूर्य 
का मार्ग रोक लिया है। सारे जग में अंधेरा छाया हुआ है। कहीं उजेळे का 
नाम भी नहीं है । सभो प्राणो हाय-हाय कर रहे हैं ।' 

इन्द्र ने देवताओं से कहा--'आप ही बतलाइये; में क्या उपाय करू? 
विन्व्याचछ को अभिमान हो गया है | वह क्रोध में है ओर सुमेर को नीचा 
दिखाना चाहता है । इस समय वह किसी की न सुनेगा। हाँ एक उपाय ê | 
आप लोग अगस्त्य ऋषि के पास चलियें | वे शायद कोई उपाय निकाल सके | 

देवता बोले--'तब अगस्त्य ऋषि के पास ही चलिये । किसी तरह संसार 
की भलाई तो हो ।' 

इन्द्र सब देवताओं को लेकर अगस्त्य ऋषि के पास पहुँचे और उनको 
प्रणाम कर एक ओर खड़े हो गये । अगस्त्य ऋषि ने सब देवताओं को आशीर्वाद 

दिया । फिर कहा--'मेरे योग्य जो सेवा हो, बतलाइये !' 
इन्द्र वोले--'महाराज, विन्ष्याचल ने सूर्य का मार्ग रोक लिया है। वह 
सुमेरु पर्वत को नोचा दिखाना चाहता है । परन्तु तमाम संसार में अंधेरा छा 
गया है । कहीं उजेले का नाम नहीं है ١ सभी प्राणी हाय-हाय कर रहे हें। कृपा 
कर संसार की भलाई के लिए कुछ उपाय कीजिये ।' : 
ग्रगस्त्य ऋषि ने कहा--'अच्छा, आप लोग जाइये। में विन्ध्याचल के 
पास जाता हूँ । देखूं कुछ कर सकता हूँ या नहीं !' 
यह सुनते ही सव देवताओं ने आगस्त्यजी को प्रणाम किया | फिर वे इन्द्र 
के साथ, जहाँ से आये थे, वहाँ चले गये। इघर अगस्त्यजी विन्व्याचल के 
पास TEA | 
दयाळु अगस्त्यजी को देखते ही विन््याचल ने अपना शरीर छोटा कर 
लिया, फिर उसने उनके पैर पकड़ कर उनको प्रणाम किया और कहा---यदि 
मेरे योग्य कोई सेवा हो तो कृपा कर आज्ञा दीजिये।' 
अगस्त्यजी उसे आशीर्वाद देकर बोले--मैं तुम्हें योग्य सेवा के लिए 
आज्ञा दूँ तो सही, परन्तु क्या जाने, तुम उसका पालन करोगे या नहीं !' 


a 


ब्रिन््याचळ ने कहा--अच्छा आप आज्ञा दीजिये। में अवश्य उसका 
पालन करूंगा !' 

दयाळु अगस्त्यजी वोले--'अच्छा तो सुनो--मैं किसी काम से दक्षिण की _ 
ओर जा रहा हूँ। जब तक लौटकर न आऊ, तव तक तुम इसी तरह पड़े 
रहना | 

यह कह कर अगस्त्यजी ने उसे आशीर्वाद दिया । फिर वे दक्षिण को ओर 
चले गये और अभी तक नहीं लौटे । वेचारा RATT तभी से जमीन पर पड़ा 
हुआ है, और सोचता रहता है --अगस्त्यजी अब आते हँ--अब आते हैं। 

जानते हो यह विन्ध्याचल कौन है? विन्ध्याचल हमारे देश भारतवर्ष का 
एक मुख्य पर्वत हे और मध्यभारत, मध्यप्रदेश तथा विहार में फैछा हुआ है | 
इस पर्वत के कारण ही इन प्रान्तों में वर्षा होती है । अगर यह्‌ पर्वत न होता तो 
बरसाती हवायें सीधी निकल जातीं, और यह प्रदेश सूखा रह जाता । 

सगर राजा के दो रानियाँ थीं, एक से असमंजस और दूसरी से साठ 
हजार पुत्र हुए । 

असमंजस वचपन से ही Tere और दुष्ट था । सारा नगर उसके नाम 
से चिल्लाता था । कोई घर ऐसा न था, जिसे उससे शिकायत न हो । राज- 
कुमार असमंजस सारे नगर के लड़कों से लड़ता-झगड़ता, किसी को काटता, 
किसी को औंधे सिर लटकाता, किसो को गरदन पकड़कर घुसे लगाता और 
कुछ को ठेठ नदो तक घसीट कर ले जाता और पानी में डुबो देता । राजघानी 
में कोई दिन ऐसा न बीतता, जब लड़कों के खून न निकला हो, किसो की 
आँख में चोट लगती, किसी का सिर फूटता, बहुतेरों के वदन छिल जाते और 
किसी-किसो के घर तो रोना-पीटना मच जाता ! लोग त्राहि-त्राहि पुकार उठे, 
किन्तु राजा का लड़का ठहरा, कहे कौन ? 

कई दिनों तक यही सिलसिळा चलता रहा । आखिर एक दिन लोग राजा 
के पास शिकायत लेकर पहुंचे--“महाराज ! आप चोरों और डाकुओं से हमारी 
रक्षा करते हैं, किन्तु अपने पुत्र से आप हमें नहीं RI राजकुमार हमारे 
बारू-वच्चों को बहुत ही सताते हैं, यही नहीं, बल्कि उन्हें नदी में डाल देते ê 

लोगों के ये वचन सुन कर सगर राजा को बहुत दुःख हुआ ओर बड़े 
खिन्न व उदास भाव से उन्होंने कहा--““मेरा पुत्र हो मेरो प्रजा को सताता 
रहता है ? में राजा हूँ, मैं तो प्रजा के जान-माळ की रक्षा करनेवाला हूँ । यदि 
7 मेरी प्रजा को मेरी ओर से ही तकलीफ पहुँचती है, तो फिर में राजा कैसा? मैं 
ही बड़े-से बड़ा लुटेरा हूँ | आप जाइये, कुमार असमंजस को में इसो समय 
राज्य को सीमा से बाहर निकाले देता हूँ UL 

असमंजस को देश निकाला दिया गया । 


३० संस्कृति-प्रवाह 


एक बार सगर राजा ने अश्वमेध यज्ञ आरम्भ किया । भइवमेघ' यज्ञ 
अर्थात्‌ घोड़े को होमने का यज्ञ। इस यज्ञ में जिस घोड़े को होमा जाता है, वह 
अश्व-शास्त्र की दृष्टि से किसी प्रकार के दोप या ऐववाला न होना चाहिये, घोड़े 
की आँख में, उसकी पूँछ में, उसके मुह में, उसकी चाल में और उसकी पीठ 
में किसी तरह का कोई दुषण नहीं होना चाहिये । यह घोड़ा पृथ्वी पर खुला 
छोड़ दिया जाता है और इसकी रक्षा के लिए एक हजार सैनिक वरावर इसके 
पोछे-पीछे घूमते रहते है | यह घोड़ा जिस राजा की हद में जाता है, वह इसे 
खुला घूमने दे, और वाँध न ले तो समझना चाहिये कि इस राजा ने यज्ञ करने- 
वाले राजा को बड़ा मान लिया है | लेकिन यदि कोई.राजा इस तरह अपनी 
हद में आये हुए घोड़े को खुला न रहने दे, बल्कि, वाँध ले, तो समझना चाहिये 
कि वह स्वयं यज्ञ करनेवाले राजा को . अपने से बड़ा नहीं मानता । ऐसा होने 
पर घोड़े के साथ घूमनेवाले हजार सैनिक अपने घोड़े को छुड़ाने के लिए उस 
राजा से लड़ाई छेड़ते ê | लड़ाई के वाद यदि घोड़ा खुल गया, यानी सैनिक 
उसे छुड़ा सके, तो वह फिर से आगे चलना शुरू कर देता है, नहों तो बात 
बहीं अटक जाती है । इस तरह जव यज्ञ का घोड़ा सभी राजाओं के प्रदेश में 
स्वतंत्र भाव से घूमता-फिरता वापस अपने राजा के पास आ जाता है, तभी 
यज्ञ शुरू होता है, अन्यथा नहीं | जो राजा ऐसे सौ अश्वमेघ यज्ञ करता, उसे 
इन्द्र का इन्द्रासन मिलता । 
सगर राजा ने अदवमेध का घोड़ा छोड़ा, और उसको रक्षा के लिए अपने 
साठ हजार पुत्रों को घोड़े के साथ भेजा । एक वार घोड़ा हरे-भरे खेतों में इधर- 
उघर चल रहा था और सगर के पुत्र जहां-तहाँ भटक रहे थे । इतने में घोड़ा 
एकाएक छुप्त हो गया। कुछ देर वाद राजकुमारों ने देखा तो घोड़ा गायव ! 
सब सोच में पड़ गये। इधर-उघर दौड़े | FIAT । मगर पता न लगा | 
आखिर सगर के पास जाकर बोले-“पिताजी ! कोई हमारे घोड़े को उड़ा ले 
गया है । कोन ले गया है, हम नहीं जानते । कहिये अब हम क्या कर?” 
सगर को क्रोध चढ़ा | बोले--तुम क्षत्रिय पुत्र हो। तुम्हें यह कहते गरम 
नहीं आती कि घोड़ा कौन ले गया, सो तुम नहीं जानते ? क्षत्रिय बच्चा तो 
भाठों पहर जागता ही रहता है । कोई उसकी आँख में धूल झोंककर छोटो-सी 

सुई भी ले जाय, तो थुड़ी है उसकी जिन्दगी पर ! जाओ घोड़े का पता रूगाकर 
ही वापस आना!” 

राजकुमार फिर चल पड़े । जहाँ घोड़ा चरने के लिए छोड़ा था, वहाँ पर 
देखा-भाला; छेकिन कोई पता नहीं चा । इसके वाद तो FARÎ ने बड़े-बड़े 
पहाड़ लाँघे, छोटी-मोटी नदियों और नालों को छान डाला, बड़े-बड़े जंगलों में 
भटके, सारी पृथ्वी की गुफाओं को देख डाला, राजा-महाराजाओं के भहलों 
में जाकर देखा, लेकिन घोड़े का कहीं पता न चला ! थके-माँदे वे सव फिर 
सगर के पास आये और वोले--“पिताजी ! हमने नदी, नाले, पहाड़, जंगल, 
गुफा सभी छान डाले, किन्तु घोड़ा कहीं न मिला । हमारो तो समझ में नहीं 
आता कि वह कहाँ चला गया ।” * 

सागर की आँखों में खून उतर आया । वह वोले--“जाओ, तुम चले 
जाओ ! जब तक घोड़े का पता न लगे, मुझे अपना मुँह न दिखाना ।” 


राजकुमार संब लोट पड़े | चलदे-चलते एक राजकुमार के मन में अचानक 
यह विचार आया--“घोड़े को कोई पाताळ में तो नहीं ले गया होगा?” 
साठों हजार भाइयों ने विचार को पकड़ लिया और जिस स्थान से घोड़ा लुप्त 
हुआ था, वहीं खोदने छगे । सगर राजा के साठ हजार पुत्र, उनके भयंकर मुंह 
और उनकी वे क्रूर करतूतें ! जब वे खोदने लगे, तो धरती डोल उठी, जंगल काँप 
उठे, नदी-नाले सूखने लगे, पहाड़ डगमगाने लगे, इन्द्रासन भो क्षण भर के 
लिए डगमगा उठा | महान्‌ उल्कापात-सा मच गया | 

खोदते-खोदते वे ठेठ पाताल तक पहुंचे । वहाँ उन्हें एक मनोहर अरण्य 
मिला । अरण्य के एक बड़े वृक्ष से सगर का घोड़ा वेधा हुआ था ओर वहाँ से 
थोड़ी दुर एक रत्नशिलापर कपिल मुनि समाधि लगाये बैठे थे | 

“अरे यह रहा हमारा घोड़ा !” 

“रे हाँ, हमारा ही घोड़ा है; बिलकुल हमारा । 

“लेकिड़ इसे यहाँ बाँधा किसने ?” 

“दोखता नहीं ? अंधे हो? वह चवूतरे पर बैठा है, उसी ने UL 

“अरे, यह तो कोई ऋषि है, ऋषि !” : 

“क्या कहने हैं, ऋषि के ! यों. आँख मूँद कर और तनकर देखने से कया 
कोई ऋषि बन जाता है?” 

इस तरह चर्चा चल रही थी कि इतने में सारा दल कपिल मुनि की रत्न- 
शिला के पास जा पहुंचा । 

“वाह रे मेरे ऋषि !” कहकर एक ने कपिल मुनि का दाढ़ी पकड़ी और 
हिलाई। 

“अरे तुम्हारो आवाज से इनकी तपस्या में बाधा पहुँचेगी” कहकर दुसरे 
ने कपिल के कान में लकड़ी 29 दी | 

“देखें, इसे ठीक से प्राणायाम करना .आता है या नहीं ?” तीसरे ने नथनों 
में छोटी-छोटी रस्सियाँ घुसेड़ीं | 

“वाह रे तेरा आसन !'' कह कर चौथा उनकी गोद में बैठ गया | 

“भाइयो चुप रहो, हल्ला मत करो ! इसकी आत्मा ब्रह्मरन्ध्र में लीन हो 
गई है ।” कह कर किसी ने सिर में 'टकोर” मारी | 

इस बीच हल्ले-गुल्के के कारण कपिल मुनि को समाधि टूट गई; उनके 
चित्त का व्युत्थान हुआ और धीमे-घीमे आँख पर पड़ी हुई पलक उघड़ने 
लगीं । ४ 

“वाह रे पट्टे ! एक तो घोड़ा चुराकर ले आया और फिर ध्यान लगांकर 
बैठा !” किसी ने कहा । 

दूसरे ने मुनि का माथा पकड़कर हिलाना शुरू किया और कहा--“नहीं, 
नहीं; बेचारे को मालूम तक नहीं। यह तो भोळा-भाला ऋषि Ê | यह बया 
जाने कि हमारा घोड़ा कौन-सा है? इसके हाथ घोड़े को खींचकर ले आये 
होंगे, और हाथों ने ही उसे यहाँ लाकर बाँध दिया होगा ! कसूर तो सव इसके 
हाथ का है, इसका नहीं । कहो, मुनिराज ठीक है न ।” 

कपिल की पलक उघड़ीं सो उघड़ीं | सगर के सभी पुत्र उनकी ओर देखने 
लगे । उनकी छेइ-छाड़ और हँसी-मजाक तो चल हो रहा था । इतने में कपिल 
मुनि की आँखों से अग्नि प्रज्वलित हुई, और उसकी ळपटों ने साठों हजार 
सगर-पुत्रो को घेर ल्या । फिर तो पूछना क्या था ? एक क्षण पहले जहाँ 
सानवों के दल-के-दल खड़े थे, वहाँ राख को ढेरियाँ लग गई, और साठ हजार 


4 

राख की ढेरियों से वह इमशान भर गया ! कपिल को पलक फिर आँखों पर 
ढल पड़ीं, और अरण्य में पुनः शान्ति छा गई ! 

सगर राजा अपने पुत्रों की और घोड़े की राह देखते-देखते थक गये । 
कुछ दिन वाद सगर को माळूम हुआ कि पुत्र तो सव जलकर भस्म हो गये हैं । 

“अब क्या किया जाय ? असमंजस को देश-निकाला दे रखा है, और 
साठ हजार पुत्रों की यह गति हो चुकी है। यह न होगा, तो संकल्प अधूरा 
रहेगा और मेरी अवगति होगी ।” 

असमंजस के अंशुमान नामक एक पुत्र था। सगर उसे अपने पास ही 
रखते थे । अंशुमान को अपने समीप बुलाकर संगर ने कहा--“बेटा | तुम्हारे 
पिता को मैने निर्वासित कर रखा है | और तुम्हारे साठ हजार काका कपिल 
के क्रोध से जलकर राख हो चुके چ‎ | कपिल के पास यज्ञ का घोड़ा है। तुम 
उसे ले आओ; तो मेरा यज्ञ हो सके ओर अपना संकल्प पूरा करके में स्वर्ग 
की यात्रा कर सकू ।” 

“जैसी आपकी आज्ञा !” कहकर अंशुमान चल पड़ा और उसके काकाओं 
ने जो मार्ग खोद रखा था, उस मार्ग से वह कपिल मुनि के आश्रम में पहुंचा । 
राख की साठ हजार ढेरियों से घिरे हुए आश्रम में कपिल को तपस्या करते 
देख अंशुमान वहाँ पहुंचा और प्रणाम करके बैठ गया | 

बड़ी देर बाद कपिल ने पूळा--''बेटा ! कैसे आना हुआ ?” 

. “महाराज ! एक प्रार्थना करने आया हूँ ।” 

“क्या प्रार्थना है?” 

“इस पेड़ में यह-घोड़ा बेधा है, सो कृपाकर मुझे दे दीजिये 1” 

“तुम इस घोड़े को सहर्ष छे जाओ । जानते हो; इसे यहाँ कोन वाँघ 
गया था ?” 

“नहीं महाराज !'' 

“सुनो ! तुम्हारे दादा ने निन्यानबे यज्ञ तो पूरे किये हैं, और यह उनका 
सोवाँ अव्वमेंघ है ! यदि उनके सौ अद्वमेध पूरे हो जायें तो उन्हें इन्द्रासन 
मिले और इन्द्र को स्वयं हटना पड़े; इस डर से इन्द्र ने हो तुम्हारा यह घोड़ा 
चुराया है और इसे यहाँ इस आश्रम में बाँध दिया है।” कपिल ने कहा | 


३४ संस्क्तिःप्रवाह 
“teri देवों में भी इतनी ईर्ष्या रहती है ? यदि ऐसा है तो फिर इन्द्र बना 
, हो क्यों जाय ?” अंशुमान वोला | 

“सच है । इसीलिए ऋषि स्वर्ग के लिए यत्न नहीं करते,” कपिल ने कहा | 

“महाराज ! इन मेरे काकाओं को आपने जलाकर भस्म कर डाला हे । कया 
इनके उद्धार का कोई मार्ग नहीं ?” अंशुमान ने हाथ जोड़ कर पूछा | 

देखो, “तुम्हारे ये काका अपने पाप से इस दशा को प्राप्त हुए हैं । इनके 
घोर कर्मों की वात तुमसे छिपी नहीं | तिस पर इन्होंने समाधि के समय मुझको 
सताया; इससे में अपने क्रोध पर काबू न रख सका ।” कपिल ने कहा । 

“बे थे तो इसी दशा के योग्य । किन्तु आप के समान मुनि के दर्शन करके 
भी मुझे अपने काकाओं के उद्धार का मार्ग न मिले तो आपके दर्शन वृथा हों | 
अतएव कृपाळू ! इनके उद्धार का कोई मार्ग सुझाइये U अंशुमान ने नम्नता- 
पूर्वक कहा | 

कपिल ने क्षणार्ध के लिए अपने नेत्र मूँद लिये और फिर अर्द्ध निमीलित 
त्ेत्रों से चोले--“बेटा, इन काकाओं के उद्धार का एक हो मार्ग है | गंगाजी 
स्वर्ग से उतर कर अपने जल से इस राख को पवित्र करें, तो तेरे काकाओं का 
उद्धार हो ١ दूसरा कोई मार्ग नहीं । 

“कृपा हुई, महाज !” अंशुमान ने उत्तर दिया । “अव हमारा काम है कि 
हम गंगाजी को पृथ्वो पर लाये ।'” ` 

“बेटा, इसे तुम कोई छोटा-मोटा कामन समझना । यह एक आदमी के जीवन 
का भी काम नहीं । इसके लिए तो पीढ़ी-दर-पीढ़ो प्रयत्न करना होगा ।” 

“महाराज ! आप हमें यह आशीर्वाद दीजिये कि हम इस तरह का प्रयत्न 
कर सके ।” अंशुमान बोला और मुनि के आशीर्वाद सहित घोड़े को लेकर 
वापस सागर के पास आया | 

इसके चाद अंशुमान ने गंगा को पृथ्वी पर लाने के लिए कठोर-से-कठोर 
तपश्चर्या शुरू की और तपस्या करते-करते ही उसका देहान्त हो गया । अंशुमान 
के वाद उसका पुत्र दिलीप गद्दी पर बैठा । किन्तु ; दिलीप की गद्दी भोग-विलास 
के लिए थोड़े ही थी ? उस गद्दी पर बैठनेवालों फो तो काकाओं के 
उद्धार के लिए तप का उत्तराधिकार मिला था; और दिलीप ने उसे भ्रन्तःकरण- 

पूर्वक स्वीकार किया था । दिलीप ने भी गंगाजी को लाने के लिए घोर तप 
किया; किन्तु तप का परिणाम निकलने से पहले वह भी चल बसा । 

दिलीप के अवसान के बाद गही का और तप का उत्तराधिकार उसके 
पुत्र भगीरथ को मिंला ! भगीरथ ने सगर के पराक्रमों की कथाएँ सुनी थीं; 
भगीरथ ने असमंजस की और साठ हजार काकाओं की दुर्दशा फे हाल भी 
सुने थे; भगीरथ ने प्रपने कुल के कलंक की वात भी सुनी थी; अपने फुल के 
इस कलंक को धो डालने के लिए भगोरथ तैयार हो Tr | भगीरथ ने उग्र 
तपञ्चर्या आरम्भ की । गंगाजी जो उसकी तपस्या से प्रसन्न हुईं ओर बोलीं-- 
“बेटा, मैं तेरी तपदचर्या से प्रसन्न हुई हूँ । माँग, माँग, वर माँग !' 

भगीरथ ने कहा--''माता, पतित-पावनी गंगे, मैं भली-भांति जानता हूं कि 
आप चाहें तो मुझे मोक्ष देने का सामर्थ्य रखती हैं। आपके समान देवता जब 
प्रसन्न होते हैं तो उनसे मोक्ष छोड़कर संसार की और कोई वस्तु माँगना मूर्खता 
है । किन्तु हे माता ! आज मेरा मन मोक्ष नहीं चाहता । आज तो मेरे लिये 
मोक्ष से बढ़कर वस्तु मेरे इन काकाओं का उद्धार | इसलिए हे देवि ! में एक 
ही वस्तु माँगता हूँ | जिस तरह आप स्वर्ग में बहती हैं उसी तरह पृथ्वी पर भी 
बहिये और अपने अमृत से हमारे मानव-कुल को कृताथ कीजिये 17 

गंगा बोली---“बेटा भगीरथ ! तेरे दादा अंशुमान ने और तेरे पिता दिलीप 
ने इसी संकल्प के साथ अपनी देह छोड़ी है । तू भी इसी संकल्प के लिए अपनी 
काया को घुला रहा है! किन्तु बेटा तू नहीं जानता कि मेरे लिये भूलोक में 
आना कितना कठिन है ! मैं विष्णु -भगवान्‌ के अंगूठे 185 समाई .रहतो हूँ। 
किन्तु वहाँ से निकलने पर मेरे स्रोत को कौन सहेगा ? यदि में सीधी पृथ्वी पर 
पड़े, तो पृथ्वी रसातळ को चली जाय, मेरे अवतार का भार वहन करने के 
लिए किसी समर्थ आत्मा की आवश्यकता है |” 

भगीरथ लणभर निराश हुआ, बोला-- "देवी ! आपके गौरव को में 
समझता हैँ । आप ही बताइए कि कौन आपका भार-वहन कर सकंगे । मेरे 
जैसा पामर इसे कैसे जाने ? मैं तो एक ही वात जानता हूँ कि किसी भो तरह 
आपको पृथ्वी पर लाकर मुझे अपने काकाओं का उद्धार करना है ।' 

“बेटा भगीरथ ! यदि कोई मैरे प्रवाह को झेळने में समर्थ है तो एक 


३६ संस्कृति-प्रवाह 
शंकर हैँ ! जब मैं भगवान्‌ विष्णु के चरण का त्याग करके निकलूंगी तो शंकर 
को भी सोचना पड़ जायगा । लेकिन शंकर चाहें तो वे मुझे झेल सकते हैं। 
इसलिए तू शंकर के पास जा ।” गंगा ने कहा और वह TE हो गई । 
भगीरथ शंकर के पास गया और तप करने लगा । शंकर ने प्रसन्न होकर 
वर माँगने को कहा--भगीरथ ने माँगा--“देवाधिदेव ! मेरे साठ सहस्र काका 
कपिल मुनि के क्रोध से जलकर भस्म हो गये हैं। उनके उद्धार के लिए हम 
आज तीन पीढ़ी से तप कर रहे ê | अवकी गंगा देवी हम पर प्रसन्न हुई और 


अपने अमृत से मेरे काकाग्रों का उद्धार करने को तैयार हैं 1” 

“तो फिर तुम क्या माँगना चाहते हो !” भगवान्‌ शंकर बोले | 

“प्रभो ! गंगाजी पृथ्वी पर आने के लिए तैयार हैं, किन्तु उनका भार- 
बहन करने को कोई तैयार नहीं ।” भगीरथ ने कहा | 

“गंगाजी इतनी भारी हैं ?” 

, “माताजी तो कहती थीं कि यदि वे पृथ्वी पर पड़ तो पृथ्वी रसातल को 
चलो जाय ।” 

“बात तो सच है; अकेली पृथ्वी में इतनो शक्ति नहीं ।” 

“इसीलिए मैं आपसे प्रार्थना करता हूँ कि आप गंगा मैया का भार वहन 
करना स्वीकार करें । तभो वह पतित-पावनी देवी पृथ्वी पर पघार सकेगी और 
मेरे पुरखों का उद्धार हो सकेगा | 

“बेटा भगीरथ ! तेरी तपश्चर्या को देखते हुए तो तू जो कहे मैं करने को 
तैयार हूँ, और गंगा को भी झेल छू गा । किन्तु” “शंकर जरा रुके । 

भगोरथ कह उठा--“सो तो माताजी भी कहती थीं कि शंकर को भी 
सोचना तो पड़ेगा ही ।'' - 

“अच्छा ? मुझे, शंकर को भो, सोचना पड़ जायगा?” शंकर ने कहा । 
मालूम होता है, गंगा मुझको भूल गई हें । जा अपनी गंगा से कहना, शंकर 
तैयार हैं; वह खुशों से उतरें । शंकर उसे अपनी जटा में झेल लेगा |” 

भगोरथ वापस गंगाजी के पास पहुँचा भौर उनसे कहा कि शंकर ने उनका 
भार्‌ झेलना स्वीकार किया है | 

और गंगा निकलीं | भगवान्‌ विष्णु के दाहिने पैर के अंगूठे से निर्मळ 

अमृत बहने लगा और श्वेत स्रोत नाचता, कूदता, आकाश को चीरता, देवों को 
चकित करता, पवन से क्रीड़ा करता, उछलता नीचे को उतरने लगा | 

पृथ्वी पर भगवान्‌ शंकर उसे झेलने खड़े हैं उनकी कमर में व्याप्न-चर्म 
है, गले में मुण्डमाल है, दोनों हाथ कटि पर टिकाए 81 आँखें ऊपर आकाश 

को ताक रही हैं । गंगाजी शंकर की जटा में समाई, सो समाई ! भगीरथ शंकर 

भगवान्‌ के समीप प्रतीक्षा करता खड़ा है; किन्छु गंगा कहाँ ? वह जटा में से 
बाहर क्यों नहीं निकल रहीं ? घड़ी बीती, दो घड़ी बीती । भगीरथ तो घबराने 
लगा | 1 

“हु गंगा मैया ! बाहर पधारो । यह दीन सेवक आपको वाट जोहता खड़ा 
है ।” भगीरथ ने आत्तं स्वर से कहा । 

किन्तु गंगा तो जटा में उलझ गई थीं । वे वाहर किस तरह निकलछतीं ? 
क्या शंकर की जटा में से निकलना सरल था ? गंगाजी जटा में खूब भटकने 
लगीं; पर कहां मार्ग मिले तव न? कैसे भो हों, आखिर हैं तो शांकर ही न 7 

“मैंने शंकर का तिरस्कार किया था, कहीं उसी का तो यह परिणाम नहीं ?” 
गंगाजी थक गई । उनकी खिसियाहट का पार न रहा। जब उन्हें अपनी भूरू 
मालूम हो गई, तव कहीं बड़ी 5 से उन्हें रास्ता सूझा और वे वाहर निकलीं । 

फिर तो आगे-आगे भगीरथ और पीछे गंगाजी । हरिद्वार के पास से होकर 
अटकती-भटकती गंगा की वह धारा कपिल के आश्रम के निकट पहुँची मोर 
भगोरथ के साठ हजार काकाओं की भस्म को भिगोकर पवित्र करती हुई आगे 
बड़ गई; अन्त में समुद्र से जा मिलों। इस प्रकार सगर के साठ हजार पुत्र 
स्वर्ग RAR । 

भगीरथ को लाई हुई इन भागीरथी का जल आज भो उसी तरह प्रवाहित 
हैं और वैसा हो पतित-पावन है | 


[६] 
देवापि की देश-सेवा “توي‎ 


पुराण प्रसिद्ध पुर्वं के प्रतापी भूषति महाराज प्रतीप के तोन पुत्र थे! 
देवापि, ويه‎ और 5815 | इन्हीं महाराज प्रतीप के चौदहवें पूर्व पुरुष 
महाराज कुरु थे, जिनके नाम पर पुरुवंश को कुरुवंश अथवा कौरव संज्ञा दी 
गई । महाराज कुरु से लेकर प्रतीप तक की बारह पीढ़ियों में ऐसा कोई भूपाल 
नहीं हुआ था जिसके सम्बन्ध में पुराणों में कोई विशेष चर्चा कहीं की गई हो। 
बंशावली के प्रसंग में इन सब का केवल नामोल्लेख ही मिलता है। महाराज 
प्रतीप भी कुछ इसी प्रकार के थे । ये शान्ति-प्रेमी तथा पितूपरम्परा द्वारा प्राप्त 
बवैमव-ऐइवर्य पर सन्तुष्ट रहनेवाले नरपति थे । 
. महाराज प्रतोप के ज्येष्ठ पुत्र देवापि वाल्यकाल से हो चर्म रोगी थे । उनके 
सुन्दर, सुघटित शरीर पर और विशेष कर मुख और होठों पर RIS के 
दाग थे, किंन्तु उनका स्वभाव इतना विनम्र, परोपकारी और दीनवत्सळ था कि 
सारी प्रजा उन पर प्राण देती थी ١ दोनों छोटे भाई भी उन्हें पिता के समान ही 
आदर करते ये । जब तक महाराज प्रतीप जीवित रहे, तीनों भाई एक दूसरे से 
अभिन्न कौ भाँति उनकी सेवा और शासन के कार्यों में हाथ FR रहे । कभी 
किसी भी प्रसंग पर उनमें मतभेद नहीं हुआ | जिस बात को एक भाई कह 
देता था उसी का अनुमोदन और समर्थन दोनों भाई करते थे। उनमें परस्पर 
इतना प्रगाढ़ प्रेम था कि कौन बड़ा है, कोन छोटा है, इसका भेद ही नहीं रह 
गया या । ज्येष्ठ भाई देवापि अपने छोटे भाइयों की प्रत्येक प्रसंग पर प्रतिष्ठा 
करते थे और उनकी सम्मति लिये विना कोई काम नहीं करते थे। 

तीनों भाइयों के पावन प्रेम की यह XET उत्तरोत्तर सघन होती गई | 
ज्यों-ज्यों वे किशोर से वयस्क होते गये, त्यों-त्यों उनके पवित्र स्नेह की कड़ी भी 
बलवान्‌ होती गई ١ तीनों साथ हो रहते, साथ ही खाते-पीते, साथ ही अध्ययन 

करते, साथ ही महाराजा प्रतीप के सम्मुख जाते, राज-सभा में भाग केते ओर 
शिकार खेलने जाते । । महाराज प्रतीप अपने पुत्रों के पारस्परिक प्रेम को देख 
कर फूले नहों समाते, उन्हें इसका विश्वास हो गया था कि तोनों भाइयों का 
यह पावन-प्रेम निश्‍चय हो हमारे वंश एवं राज्य के शाइवतिक कल्याण का कारण 
होगा । वे अपने को परम भाग्यशाली अनुभव करते थे, क्योंकि प्रजा-वग में 
उनके पुत्रों के सद्गुणों की चर्चा उन्हें प्रतिदिन सुनने को मिलती थी और 
बुद्धिमान मन्त्री वर्ग भो उनको इन तोनों भाइयों के सद्वृत्तों एवं सद्गुणो को 
प्रेरणादायक चर्चा से प्रतिदिन प्रसन्न किया करते थे | 

देवापि शरीर से सर्वाधिक वलवान्‌ तथा सुन्दर थे, किन्तु 595-76 की 
कुव्याधि से वह मन-ही-मन बहुत चिन्तित रहा करते. थे। महाराज प्रतीप 
को भी इसका वड़ा शोक था, किन्तु सैकड़ों औषधियाँ और उपचारों के बाद 
भी कोई सफलता नहों मिल रही थी। मझले भाई शन्तनु का शरीर यद्यपि देवापि 
के समान वलवान्‌ ओर परिश्रमो नहीं था, तथापि उनकी विलक्षण प्रतिभा ओर 
सुझ-वूझ का राजधानी में सर्वत्र आदर होता था | जटिल-से-जटिळ विषयों में 
भी उनकी बुद्धि तत्क्षण प्रवेश कर जाती थी और गहन समस्याएं भी उनके 
सम्मुख आकर तुरन्त ही सुझझ जाती थीं । साथ ही उनमें ओपधि बिज्ञान के 
प्रति भी गहरी निष्ठा थी । पुराणों का कथन है कि जिसे छू देते थे, वह युवा हो 
जाता था । उनके शन्तनु नाम का कारण भो कुछ लोग यही बताते Û | महाराज 
प्रतीप उनकी सम्मतियों को मूल्यवान्‌ मानते थे और समय-समय पर सन्तरिः 
परिषद्‌ भी उनके परामशों से लाम उठाती थी । छोटे भाई वाह्लीक की प्रकृति 
कुछ सुकुमार, किन्तु EET थी । वे राजोचित वैभव और ऐस्वर्य के पुजारी, 
क्रोधी तथा आळसी स्वभाव के थे | विलास और विश्राम की उन्हें अधिक स्पृहा 
रहती थो। महाराज प्रतीप उनसे केवळ इसलिए प्रसन्न रहते थे कि देवापि के 
कुपापात्र थे और शन्तनु भो उन पर प्रेम रखते थे । 


तीनों भाइयों को इन 'तीन विभिन्न प्रवृत्तियों में समानता केवळ इस वात 


की थी कि प्रजा पर इन तीनों का बड़ा स्नेह रहता था और राज्य की उन्नति 
और कल्याण की कामना इनके मन में सदा बसती थी । 

महाराज प्रतीप के राज्यकाल में ही तीनों पुत्र वयस्क हुए और इनके 
विवाह के प्रसंग भो उपस्थित हुए । ज्येष्ठ होने के नाते देवापि के विवाह का 
अवसर बराबर आने लगा । यद्यपि वे शरीर से रुग्ण थे तथापि कौरव वंश 
के सुविस्तृत राज्य के उत्तराधिकारी होने के नाते ऐसे राजाओं को कमी नहीं 
थी जो उन्हें अपनी सर्वंगुणयुक्त सुन्दरी कन्या को देकर अपने को सौभाग्यशाली 
समझते । किन्तु बहुत-कुछ आग्नह-अनुरोध करने पर भी देवापि ने अपना विवाह 
नहीं किया और छोटे भाई शन्तनु के ही विवाह पर बल दिया । निरुपाय होकर 
महाराज प्रतीप ने शन्तनु और वाह्लीक का विवाह कर दिया और देवापि उनके 
जीवन काल में ही निजी जीवन से विरक्त-से रहने लगे । 


काल-धर्म से जव महाराज _-्रतीप.ने वानप्रस्थ ग्रहण किया तो देवापि के 
दुराग्रह और महाराज प्रतीप की आज्ञा से मन्त्रिपरिषद्‌ ने शन्तनुं को ही राज्या- 
धिकारो घोषित करने का निश्‍चय किया । किन्तु शन्तनु इस कठोर कार्य के 
लिए सहसा तैयार नहीं हुए । उन्होंने अपने ज्येष्ठ भ्राता देवापि के चरणों में 
सिर नवाकर विनम्नतापूर्वक कहा--'पूज्य तात ! आप कृपाकर राज्यसिंहासन पर 
समारूढ़ हों, मैं आदेशों पर राज्य के संचालन की आजीवन प्रतिज्ञा लेता हुँ U 


किन्तु देवापि ने गद्गद वाणी में उत्तर दिया--'वत्स ! तुम्हारे जैसे गुणवान्‌ 
अनुज को पाकर मैं अपने को भाग्यशाली समझता हे । मेरी आज्ञा है कि 
तुम सिंहासन ग्रहण करो क्योंकि घमंशास्त्रं में कुष्ठ के रोगी को राजा बनाने की 
आज्ञा नहीं दी गयी है । में अपनी ओर से अपना यह पद तुम्हें समर्पित कर रहा 
हू । आज से तुम हम सब के राजा हो और हम तुम्हारे संकेतों पर चलनेवाले 
होंगे । मैं जवतक जीवित TT, तुम्हारे आदेशों के अनुसार कुरुराज्य और 
उसको जनता की भलाई करने की प्रतिज्ञा ग्रहण करता हूँ! 


निदान निरुपाय होकर शन्तनु को राज्यसिंहासन ग्रहण करने का अनचाहा 
निश्‍चय करना पड़ा और देवापि तथा बाह्लीक ने पूर्ववत्‌ उनके परामर्शदाता बने 
रहने की प्रतिज्ञा ग्रहण को । किन्तु प्रजावर्ग में इस निदचय से बड़ा असन्तोष 
पैदा हुआ । उनके प्रतिनिधियों ने मन्त्रिपरिषद्‌ से इस प्रश्‍न पर पुनविचार का 

आग्रह किया, अतः निरुपाय होकर प्रवानामात्यने देवापि से प्रजावर्ग का मन्तब्य 
प्रकट करते हुए, पुनः निवेदन किया--- 

“महाराज ! आप घर्म की सूक्ष्म मर्यादा के रक्षक हैं और महाराज 
प्रतीप के समय से ही समूचे राज्य की बागडोर संभालते आये हूँ । प्रजा वर्गकी 
हादिक इच्छा है कि आप ही रार्जामहासन पर विराजमान हों । Hore की 
व्यवस्था इस सम्बन्ध में दोनों तरह की मिलती है | वडे भाई के रहते हुए छोटे 
भाई का राज्याभिषेक हो--इसको तो शास्त्रों ने अत्यन्त निन्दा की है, जव कि 
रूग्ण राजा को राज्यसिहासन ग्रहण करने की निन्दा कहीं नहीं है, निषेघमात्र 
ही मिलता ê | आप यदि सिंहासन ग्रहण करेंगे तो प्रजा-वर्ग को अति सन्तोष 
और सुख मिलेगा तथा तीनों भाइयों के प्रेम-सम्बन्ध भी पूर्ववत्‌ बने रहेंगे, 
कुमार शन्तुन का राज्याभिषेक होने से कुमार वाह्लीक को भी आपत्ति हो 
सकती है और प्रजा-वर्ग भी सन्तुष्ट नहीं होगा। ये दो कठिनाइयाँ 
उपस्थित हैं।' 

देवापि ने विनयभरी वाणी में कहा--'अमात्यकर ! आपकी धर्मयुक्त 
व्यवस्था का मैं आदर करता हूँ किन्तु समूचे राज्य का ओर प्रजा-वर्ग का 
कल्याण इसी में है कि कुमार शन्तनु राज्यसिंहासन पर समारूढ़ हों । उनके 
समान प्रतिभाशाली, गुणवान्‌, बली, पराक्रमी तथा परोपकारी राजा मिलना 
कुरुराज्य फे सौभाग्य की बात होगी । आपको इस वात का भी विश्वास रखना 
चाहिये कि झान्तनु को सिंहासन दिया जाय--इस प्रसंग में बाह्लोक को कोई 
आपत्ति नहीं होगी, क्योंकि मैं बाल्यकाल से ही उनके स्वभाव और भातृ-प्रेम 
से परिचित हुँ। मैं अपनी ओर से भी आपको यह विश्वास दिला देना 
चाहता हूँ कि में स्वयं राज्य और प्रजा-वर्ग के कल्याण के प्रयत्नों में सदेव लगा 
रहुँगा । राजा होकर मैं जो कुछ कर सकता हूँ, वह सब मै शन्तनु की देख-रेख 
में भी करता रहेगा । सच तो यह है कि मुझ में और शन्तनु में कोई मतभेद 
कभी रहा ही नहीं और शायद भकिष्य में भी ऐसा ही सुखमय जीवन 
बीत जायगा U 

देवापि की निइछल और कल्याणकारी सम्मति ने प्रधानामात्य के भ्रम को 
दूर भगा दिया । उन्होंने भी सिर झुकाकर उनके प्रस्ताव का अनुमोदन किया, 

और प्रजा-वर्ग को समझा-बुझाकर शन्तनु के राज्याभिषेक के पक्ष में सहमत 
कर लिया । 

_ राजा-पद पर अभिषिक्त होने के अनन्तर शन्तनु का एश्वर्य और विक्रम 
चमक उठा । देवापि और बाह्लीक के परामश से उन्होंने शासन को सुदृढ़ व्यवस्था 
की, अनेक सीमावर्ती राज्यों को जोत कर अपने राज्य का विस्तार किया और 
प्रजा के हितकारी कार्यों के द्वारा थोड़े ही दिनों में सवका मन मोह लिया । प्रजा 
उन्हें परमात्मा का प्रतिनिधि समझ कर अपना सर्वस्व समर्पण करने को तत्पर 
रहती थी और वह भो प्रजा की सेवा को ही अपना कर्तब्य समझ कर सव 
प्रकार से उसके कल्याण एवं उन्नति के प्रयत्नों में दत्तचित्त रहते थे | बहुत 
वर्षों तक यही क्रम चलता रहा । समूचे कुरुराज में सुख, सन्तोष और शान्ति का 
सुखद साम्राज्य रहा। 

किन्तु शतैः-शनैः प्रभुत्व और ऐश्वर्य की मोहक मदिरा ने शन्तनु के 
मस्तिष्क को विकृत कर दिया । वह देवापि और वाह्लौक के भरोसे समूचे राज- 
प्रवन्ध को छोड़ कर राजोचित भोग-विलास की ओर अधिक चित्त लगाने लगे | 
प्रजा-वर्ग की सेवा का भार दोनों भाइयों पर छोड़ कर अपने लिए ऐहिक सुख- 
साधनों को एकत्र करने में लग गये, शासन-व्यवस्था की ओर से उदासीन 
होकर शगार एवं क्रीड़ा के प्रसाधनों की ओर उन्मुख हो गये | इसका परिणाम 
भी कुछ वैसा ही हुआ। बड़े भाई देवापि का मन शन्तनु के प्रमाद के कारण 
राज्य-व्यवस्था से ऊव गया । उन्होंने भी तपइचर्या के लिये वन का माग ग्रहण 
किया और छोटे भाई बाह्लीक भी कुरुराज के बाहर एक पृथक्‌ राज्य स्थापित 
करने की इच्छा से अपने प्रियजनों के साथ राजधानी से बाहर चले गये । 
अकेले महाराज शन्तनु ही अव कुरुराज्य के सर्वाधिकारी थे किन्तु उनका कुछ 
भी समय णासनःप्रबन्ध के कायो में नहीं लगता था | दिन-रात अपने ही भोग- 
विलास के कार्यों में वह लगे रहते थे और राज्य का समूचा कार्य-भार मन्त्रि- 
परिषद्‌ के ऊपर था । 

देवापि के चले जाने के अनन्तर कुरुराज्य के प्रवन्ध में अनेक दूषण आ 
गये । शासन की शिथिळता के साथ ही राज्य-क्मचारियों में स्वेच्छाचार की 
भावना बढ़ गयी और प्रजा के चरित्र का:स्तर नीचे गिरने लगा । छलू-छिद्र 

के साथ संघर्ष और अझान्ति बढ़ने लगी | जन-मन से परोपकार‏ وهاو ع 
ओर धामिकता नष्ट हो गई तथा स्वार्थ और पापने अड्डा जमा लिया ١ घोरे-बीरे‏ 
प्राकृतिक उपद्रवो का भी आरंभ होने लगा । यज्ञादि के पावन प्रसंगों के बन्द‏ 
हो जाने के कारण समूचे कुरुराज्य में भीषण अवर्षण हुआ | देखते-देखते वारह‏ 
वर्ष वीत गये किन्तु कृपण मेघों ने कुरु देश की प्रदक्षिणा करने पर भी जळ की‏ 
एक बूँद नहीं वरसाई। देवापि के वनयमन के साथ ही अनावृष्टि कुरु पर‏ 
आई थी, किन्तु शन्तनु को इसको तनिक भी चिन्ता नहीं थो । धीरे-धीरे समूचा‏ 
राजकोष रिक्‍त हो गया, प्रजा-वर्ग में हाहाकार मच गया । लाखों लोग मूखों‏ 
मरने की स्थिति में आ गये, किन्तु शन्तनु अविलूचित थे | उन्हें अपने राग-रंग‏ 
से फुरसत ही नहीं थी । निदान मन्त्रिपरिपद्‌ के सारे कोशल जब समाप्त हो गये,‏ 
तव प्रधानामात्य ने महाराज शन्तनु का ध्यान इस कठिन समस्या की ओर‏ 
आकर्षित किया |‏ 
x x >‏ 

महाराज को सम्मति से प्रधानामात्य ने कुरु प्रदेश के अवर्षण को दुर करने 
के लिए एक बृहत्‌ सभा बुलाई, जिसमें देश के प्रत्येक अंचळ के नीतिनिष्णात 
और वेदवेत्ता विद्वान्‌ बुलाये गये । सवके सम्मुख अनावृष्टि को यह कठिन 
समस्या उपस्थित की गई! किसी ने यज्ञों और वैदिक क्रिया-कलापों के अभाव 
को इसका कारण बताया और कुछ विद्वानों ने राजकुमार देवापि के रहते 
हुए शन्तनु के राज्याधिकारी होने को ही इसका कारण बताया | अधिकांश ने 
इसी अन्याय की चर्चा को और महाराज शन्तनु से इसको दूर करने का 
अनुरोध किया । 

मन्त्रिपरिषद्‌ महाराज शन्तनु को ही राजा बनायें रखने के पक्ष में थी 
क्योंकि देवापि के साधु और उपकारी स्वभाव को वह व्यवस्थित शासन के 
अनुकूल नहीँ समझती थी । निदान जव देश की वृहत्‌ सभा ने देवापि को पुनः 
ईसहासन पर अधिरूढ़ कराने का प्रस्ताव रखा तो मन्त्रियों ने इसका सकारण 
विरोध किया । प्रधानामात्य ने कहा--“राजकुमार देवापि बहुत दिनों से शासन 
का भार छोड़ चुके हैं ओर वर्तमान महाराज उतने हो दिनों से इसका संचालन 
कर रहे हैं । अनुभव से देखा गया है कि राजकुमार देवापि का स्वभाव राज- 


संस्कृति-प्रवाह‏ يي 
सिंहासन की अखण्ड मर्यादा को सुरक्षित और सम्मानित रखने के अनुरूप नहीं‏ 
है। वे अत्यन्त दयालु होने के कारण अव्यावहारिक हो गये हैं शासन को‏ 
महत्ता को स्वीकार करना उनके लिए अति कठिन है जव कि वर्तमान‏ 
महाराज के प्रभाव से कुरुप्रदेश की महिमा बहुत बढ़ गई है। शासन में‏ 
कहीं भो शिथिलता नहीं हैं । हमें अवर्षण को दूर करने का कुछ दूसरा ही उपाय‏ 
सोचना पड़ेगा ।'‏ 

किन्तु सभा ने एक मत से प्रधानामात्य से मत का खण्डन किया और निश्‍चय 
किया कि वन से राजकुमार देवापि को बुलाकर पुनः सिंहासनाधिरूढ कराने में 
ही कुरुदेश का कल्याण है । उन जैसे साधु एवं परोपकारी महापुरुष के अपमान 
से ही कुरु की यह दुर्दशा हुई है | 

मन्त्रिपरिषद्‌ को सभा का यह निर्णय स्वीकार करके चुप रह जाना पड़ा 
और देवापि को शीघ्र ही वन से बुलाकर सिंहासन पर विठाने की प्रतिज्ञा लेनी 
पड़ी । किन्तु सभा के विसजित हो जाने के अन्तर मन्त्रियों ने गुप्त मन्त्रणा की और 
यह निश्चय किया कि देवांपि को बुद्धि को राज्य को ओर से विमुख कर देने में 
ही कुरुदेश का कल्याण है । फलतः महाराज शन्तनु से छिपा कर मंत्रियों ने वन 
में तपस्यानिरत देवापि के समीप कुछ ऐसे ब्राह्मण भेजे जो कट्टर वैदिकधर्म-बिरोधी 
'तथा धूर्त प्रकृति के थे। इन धूतं ब्राह्मणों ने मन्त्रिपरिषद्‌ को प्रेरणा से देवापि 
की सरळ-निर्मळ बुद्धि को धीरे-धीरे ग्रस लिया । तपस्वी वेषधारी इन घूतों ने 
शनैः-शनैः देवापि को भी वेद विरोधी वना डाला | जहाँ कुछ दिनों पूर्व वे यज्ञादि 
बैदिक प्रसंगों में अपना जीवन-यापन कर रहे थे वहां वेदों और यज्ञा को निन्दा 
के साथ ब्राह्मणों के भो कठोर निन्दक वन' गये । उनकी तपश्चर्या खंडित हो गई 
और दिन-रात व्यर्थ के वाग्जालों में उलझ कर बीतने लगे | 

इघर जव महाराज शन्तनु अपनी मन्त्रिपरिषद्‌ के साथ देवापि को राजधानी 
वापस ले जाने के लिए वन में पहुँचे तो देवापि की विचित्र मन:स्थिति थी। 
जहाँ पहले वह अत्यन्त शान्त, संतुष्ट तथा गम्भीर मुद्रा में ईइवरलीन रहते थे वहीं 
शन्तनु और मन्त्रिपरिषद्‌ को देखते ही, वह उनसे शास्त्रार्थ करने में उलझ गये | 
Seat, वेद, यज्ञ और ब्राह्मणों की भरपूर निदा करने के साथ ही उन्होंने वेदों के 
अनुयायी शन्तनु ओर मन्त्रिपरिषद्‌ को भी खूब खरी-खोटी सुनाई। देवापि के 

इस अप्रत्याशित स्वभाव-परिवर्तन को देखकर महाराज TT अत्यधिक चिंतित 
हुए, किन्तु उनके मन्त्रियों को इससे विशेष सुख मिला क्योंकि उनकी योजना 
सफल हो चुकी थी | 

महाराज शन्तनु ने देवापिं को बहुत-कुछ समझाने-बुझाने को चेष्टा की, 
किन्तु आरम्म में उनका एक भी प्रयत्न सफल नहीं हुआ । शन्तनु ओर मन्त्रियों 
को एक बात भी सुनना देवापि के लिए कठिन था । अन्ततः शन्तनु को देवापि 
की यह परिस्थिति समझने में देर नहीं लगी । उन्होंने सच्चे मन से देवापि के 
पूर्व संस्कारों को पुनः प्रबुद्ध करने का संकल्प किया और मन्त्रिपरिषद्‌ के सदस्यों 
के साथ उन धूर्त ब्राह्मणों को भी उस तपोवन से राजधानी वापस जाने का 
आदेश देकर स्वयं कुछ दिनों तक देवापि के संग रहने का निश्‍चय किया | 

मंत्रियों के साथ जव वे धूत ब्राह्मण भी तपोवन से राजधानी को वापस 
चले गये तव देवापि कुछ प्रकृतिस्थ हुए। शन्तनु ने शनैः-शनैः देवापि के 
विकृत मस्तिष्क को पुनः शुद्ध करने का अथक प्रयत्न किया किन्तु दीर्घ काळ 
का संस्कार इतनी सरलता से छूटनेवाला नहीं था । महाराज शन्तनु को देवापि 
के साथ अनेक मास विताने पड़े। शन्तनु की दिन-रात की सच्ची सेवा-शुभूषा 
तथा विनयशीलता ने देवापि के निर्मळ हृदय को पुनः स्वच्छ कर दिया। 
उनकी दुर्भावनाएँ मिट गईं और पुनः देवापि की विचार-घारा आस्तिकता तथा 
बेद-निष्ठा से पूर्ववत्‌ निर्मल हो गई ١ 

महाराज शन्तनु ने जव देखा कि देवापि का हृदय पूर्ववत्‌ शुद्ध हो चुका है 
और वे अव कुरुदेश के कल्याण तथा राज्य के सुख-दुख की बातें पूछने लगे हैं 
तब एक दिन बड़े आग्रह से उन्हें राजधानी वापस ले चलने की वात कही। 
देवापि आरम्भ में तो सहमत नहीं हुए किन्तु जव उन्हें कुरुदेश पर बारह 
वर्ष से होनेवाळे अवर्षणजन्य अकाल की सूचना मिली तो वे देश-सेवा और जन- 
कल्याण की भावना से राजधानी वापस चलने के लिए राजी हो गये । किन्तु 
शन्तनु ने उनसे राजधानी में चलकर पुनः राज्य-पद स्वीकार करने का जब 
दुराग्रह किया, तब वे बोळे :-- 

“माई ! मैंने राज-पद को अपनी ओर से ही तुम्हें सौंप रखा है । तुम मुझसे 
सभी वातों में योग्य हो । जब एक बार शासन का भार तुम्हारे योग्य हाथों में 

सौंपा जा चुका है तो उसको पुनः वापस लेने की कया आवश्यकता है ? मैं अपने 
में और तुममें कोई अन्तर नहीं देखता । मैं राजधानी में रहकर भी तुम्हारे 
शासन के कार्यों में हाथ FETT रहूंगा । कुरुदेश की जनता तुम्हारे जैसे सर्वया 
योग्य शासक को पाकर धन्य है | मैं राज्य को इस द्वादश वर्प-ब्यापिनी अनावृष्टि 
को दूर करने का अमोघ उपाय जानता हूँ । मैं वृष्टि-क्राम यज्ञ का अनुष्ठान कर 
देवराज इन्द्र को aT करने की विधि जानता हूँ और राजधानी वापस चल 
कर उसको सम्पन्न FETT | 

“इस प्रकार शन्तनु के साथ ज्येष्ठ. राजकुमार देवापि जब कुरु-राजधानी में 
वापस आ गये तो प्रजा-बर्ग को अति सन्तोप हुआ कि, सन्त्रिपरिषद्‌ के लोग 
कुछ उन्मन हुए ١ उन्हें भय था किन्तु देवापि यदि राज-पद को अंगीकार कर 
लेंगे तो मन्त्रिपरिषद्‌ के अधिकार खण्डित हो जायेंगे। महाराज शन्तनु ने 
प्रधानामात्य को बुलाकर देवापि के निर्देशानुसार वृष्टिकाम- यज्ञ का अनुष्ठान 
` सम्पन्न करने की आज्ञा दे दी और राज्य के महत्त्वपूर्ण कार्यों में देवापि के 
परामर्श के अनुसार चलने की प्रेरणा दी । मन्त्रियों की स्वेच्छाचारिता मन्थर हो 
गई और घीरे-धीरे वे स्वार्थ-त्याग के साथ ही राज्य के सर्वतोमुखी सुख-साधनों 
को एकत्रित करने में लग गये । 

राजकुमार देवापि के आगमन के साथ हो कुरुराज्य की विपत्तियाँ घटने 
लगीं । वृष्टिकाम-यज्ञ का समारम्भ होते ही बादलों की मोहक घटायें घिर 
आईं। जहाँ बारह वर्ष को निरन्तर अनावृष्टि से धरती जल रही थी, जळ के 
अभाव में समुद्र-गामिनो नदियाँ भी सूख गई थीं, वनस्पति निष्पत्र होकर रुदन 
कर रहे थे, पशु-पक्षी कठिनता से दिखाई पड़ते थे, चारों ओर हाहाकार मचा 
हुआ था, वहाँ मेघों को घइघड़ाहट सुनकर समृद्धि और सुषमा का सागर 
लहराने लगा । वेद-निष्णात पुरोहिंतों और ऋत्विजों ने अगाध श्रद्धा और भक्ति 
से मन्त्रों का सविधि उच्चारण करते हुए प्रज्वलित अग्नि-कुण्डो में जब आहुतियाँ 
कीं तो उनको धूम-रेखा से राजधानी का प्रत्येक अञ्चल ही नहीं, समस्त कुरु 
राज्य की सीमा आमोद-पूरित हो गई । धरती के इस परम सुख की सम्वद्धना 
गगनमण्डन तक फैल गई। आकादाचारी देवयातों को प्रसन्नता ने बादलों को 
बोझिळ बना दिया। बृहस्पति-समवेत देवराज बिहँस पड़ें । आनन्दातिरेक से 


देवापि की देश-सेवा ويه‎ 


उन्हें कुरु को पुनः पूर्ववत्‌ सुखी, सम्पन्न और समृद्ध बनाने के लिए मेघों को 
आज्ञा देनी ही पड़ी । फिर तो वह सुखदायिनी वृष्टि हुई कि समूचा कुरुदेश 
प्रसन्नता से उमड़ पड़ा ١ नदी, सरोवर, वृक्ष, लताओं ओर खेतों में प्राण संचरित 
हो गये, पशु-पक्षियों के आश्रय-स्थल Tafa हो गये । प्रजा-वर्ग पूर्ववत्‌ अपने 
जीवन के कार्यों में चित्त लगा कर शान्तनु और देवापि के गुणगान में निरत 
होने लगा | 

महाराज शन्तनु ने प्रजा के कल्याणकारी राजकुमार देवापि का अभिनन्दन 
किया और चारों ओर फैले हुए सुख के समुद्र को लहरों पर झूमते हुए उनसे 
निवेदन किया--“तात ! आपकी अनुपस्थिति ही कुरु के समस्त अभावों ओर 
दुःखों को जननी थी । आप स्वयं देखें कि समूचे कुरुराज्य में जहाँ कल तक यम 
का निवास था, दुःख और दारिद्रय का दावाग्नि जल रहा था, वहीं अब समृद्धि 
और सुख-शान्ति की लहरें दौड़ रही 8 । मेरा और समस्त प्रजा-वर्ग का आग्रह 
है कि आप राजधानी को छोड़कर क्षणभर के लिए भी कहीं दूर न जायें। हमं 
आपके संकेतों पर चलने के लिए सहर्ष तत्पर हैं, आपकी अखण्डित तपश्चर्या 
राजधानी के व्यस्त जीवन से दूर किसो एकान्त में भी चल सकती है ।' 

देवापि ने qerê हुए कहा--'तात ! मैं आपके और आपकी प्रजा के 
कल्याण के लिए सदैव सब-कुछ करने को तैयार हूँ। आप निश्चिन्त रहें ।' 

और देवापि को यह मंगल वाणी समूची राजधानी में गूज गई।‏ ووو 
प्रजा ने उत्सव मनाये और मन्त्रिपरिषद्‌ ने भी देवापि के अमोघ प्रभाव को‏ 
शिरसा स्वीकार कर सब प्रकार से प्रजा-हित के कार्यों की मानसिक शपथ ग्रहण‏ 
को । कुरुदेश के बोते दिन पुनः वापस लौट आये । अमंगलों की बेला बीत‏ 
गई और चारों ओर स्वर्गीय सुखों की सघन छाया फँ गई | सव प्रकार को‏ 
व्याधियाँ मिट गई । निष्कपट भ्रातू-स्नेह के इस पावन-प्रसंग ने देश मर की‏ 
जनता के मन से स्वार्थो के संघर्ष एवं विकल्प मिटा दिये और छल-छिद्रादि‏ 
तथा घृणित कछुषों के स्थान पर उनके हुदयों में प्रेम और सेवा को अमिट‏ 
रेखाएं' अंकित कर दीं ।‏ 


एकलव्य, 
171... 
पहला उद्य 
स्थान--भीलों के राजा हिरण्यघनु का झोपड़ा | 
समय--प्रातःकाल ١ 


( हिरण्यधनु पत्थर को एक शिला पर चिन्तित बैठा है । एकलव्य सामने 
आकर प्रणाम करता है। ) 

एकलव्य--पिताजी ! मैं कई दिनों से आपको किसी चिन्ता में डूबा हुआ 
देखता हूँ । 

हिरण्यघनु--( प्यार से पुत्र को ओर देखकर ) हाँ बेटा ! मेरी चिन्ता 
तुम्हारे छिये है ! 

एकलव्य--( आदचर्य से ) मेरे लिए? मेरे लिये चिन्ता की क्‍या बात है, 
पिताजी ? आज्ञा दीजिये, मैं वही करने को तैयार हूँ। > 

हिरण्यघनु--मैं तुम्हारी शिक्षा के विषय में चिन्तित हें । तुम धनुविद्या 
अच्छी तरह सीख लेते तो मोलों के इस वन-राज्य को संभाल सकते और अपने 
शत्रुओं को हराकर उनसे अपना छीना हुआ राज्य भी वापस ले सकते । पर 
कोई अच्छा गुरु, जो तुम्हें धनुविद्या सिखा सके, मुझे दिखाई नहीं पड़ता । 

एकलव्य--मै आचार्य द्रोण के पास जाकर धनुविद्या सीखूँगा । 

हिरण्यघनु--पर आचार्य द्रोण तुमको घनुविद्या सिखायेंगे ? वे ब्राह्मण, हम 
Te ! तुमको वे छुवेगे'भी ? 

एकलव्य--क्‍्यों नहों? वे बड़े विद्वान्‌ हैं, समदर्शी हैं, वे मुझे निराश न 
करेंगे। मै अभो जाता हूँ | 

हिरण्यधनु--जाओ बेटा ! भगवान्‌ तुम्हारा मनोरथ पूरा करें ! जल्दी 
छोटना । 


एकलव्य ४९ 


( एकलव्य घनुष और ओढ़ने का वस्त्र लेकर हिरण्यधनु के सामने आता 
है, प्रणाम करता है, हिरण्यघनु उसके सिर पर हाथ रखता है, एकलव्य 
जाता है 1) 

© 


दूसरा इश्य 


स्थान--हस्तिनापुर में नगर के बाहर एक आश्रम | 

समय-- प्रातःकाल । 

(आचार्य द्रोण कौरव और पाण्डवों को घनुविद्या का अभ्यास करा 
रहे हैं। ) 

द्रोण--सिष्यो ! आज तुम्हारी परीक्षा छूँगा | 

एफ राजकुमार-वहुत अच्छा, गुरुजी ! देखें आज कोन परीक्षा में ठीक 
उतरता है | 

द्रोण-देखो, वृक्ष के ऊपर काठ की. एक चिड़िया बैठा दी गई है । देख 
रहे हो ? 

कई राजकुमार--हाँ, हाँ देख रहे हैं । 

द्रोण--उसकी एक आँख में चमकीला पत्थर जड़ा हुआ है | 

राजकुमार--( उत्सुकता से ) हाँ, देख रहे हैं । 

द्रोग--उसकी आँख में तीर मारना है | 

दुर्योधन--( धनुष पर तीर तानकर खड़ा है।) 

द्रोण--क्या देख रहे हो ? 

दुर्योधन--पेड़, डाली, चिड़िया सब कुछ देख रहा हूँ । 

द्रोण--( निराश होकर ) अच्छा बैठ जाओ । युधिष्ठिर तुम चलो ١ 

( युधिष्ठिर धनुष पर तोर तानकर खड़ा होता है । ) 

द्रोण--युधिष्ठिर, तुस क्या देख रहे हो ? 

युधिष्ठि---सब-कुछ देख रहा हूं, गुरुजी ! आपको देख रहा हूँ, वृक्ष को 
देख रहा हूँ, चिड़िया को देख रहा हूँ । 

द्रोग--( खिन्न होकर ) अच्छा, घनुष रख दो । 

( एक-एक करके और भी कई राजकुमार आते 8 और द्रोण सबसे वही 
प्रश्‍न करते हैं और उनसे वैसा ही उत्तर पाकर सबको बैठा देते हे । अन्त में 
अर्जुन की बारी आती है। ) 7 

द्रोग--( अर्जुन की ओर देखकर और अँगुलो का इशारा करके ) वत्स 
अर्जुन ! अब तुम्हारी पारी है | 

( अर्जुन गुरु को प्रणाम करके, धनुष पर तोर तानकर खड़ा होता है | ) 

द्रोग--अर्जुन, कया देखते हो? 

अर्जुन--केवल वृक्ष देखता हूँ, गुरुजी ! 

द्रोण--मुझे ? 

अर्जुन--नहीं | 

द्रोग---अब क्या देखते हो ? 

अर्जुन---अब केवल चिड़िया को देखता हूं, गुरुजी ! 

द्रोग--अब ? 

अर्जुन--अव केवल उसको चमकती हुई आँख देख रहा हूँ ! 

द्रोण--( हर्ष से ) तीर छोड़ो । 

( अजुन का निशाना ठीक लगता है । पक्षी की आँख निकल पड़ती है | 
गुरु द्रोण गद्गद होकर अर्जुन को छाती से लगा लेते हैं । ) . 

द्रोग--वत्स ! मेरे शिष्या में तुम से श्रेष्ठ कोई न होगा | 
( अर्जुन गुरु को प्रणाम करके नम्रता से सिर झुका एक ओर खड़ा हो 
जाता हूँ। ) 

( एकलव्य का प्रबेश ) 

एकलव्य--( आचार्य को प्रणाम करता हुआ ) में भीलराज हिरण्यघनु का 
पुत्र एकलव्य, आपको प्रणाम करता हूँ, गुरुदेव ! 

द्रोण--( आशीर्वाद देकर ) वत्स ! सुखी रहो। तुम यहाँ किसलिए 
आये हो? 

एकलव्य--आपसे घनुविद्या सीखने के लिए गुरुदेव ! 

द्रोण-(सोचने लगते है)--शूद्र का बालक राजपुत्रों के साथ होकर अस्त्र- 
शस्त्र नहीं सीख सकता । 


एकलव्य ५१ 


एकलव्य-(' आचार्य के मन का. भाव समझकर ) में सबसे अलग रहूंगा, 
गुरुदेव ! मुझे आप सिखाते समय तक ही अपने पास रहने दें। 
द्रोण--( मन में ) मैं केवल राजकुमारों के लिये ही नियुक्त हुआ हूँ । 
( प्रकट ) नहीं, तुम यहाँ से चले जाओ | 
` एकलव्य---जो आज्ञा, गुरुदेव ! ; 
( प्रणाम करके उदास मन से जाता है । ) 
6 


तीसरा 7 
स्थान--जंगल का रास्ता । 


` समय--दोपहर | 

( एकलव्य चलते-चलते थक कर राह के किनारे एक वृक्ष की छाया में 
बैठकर सुस्ता रहा है । ) 

एकलव्य--( आप-ही-आप ) हे भगवान्‌ ! तुमने मुझे शूद्र के घर में क्यों 
पैदा किया ? मुझमें और उन राजपूतों के शरीर में क्या अन्तर हूँ? ओर फिर 
गुरु द्रोण ऐसा ज्ञानवान्‌ भी भेदभाव रखें तो मेरे-जैसे को विद्या को प्यास 
किसके पास बुझेगी ? हाय ! अव क्या करूं ? पिताजी को मैं बड़ा भरोसा देकरः 
आया था | मेरा निष्फल लौटना सुनकर वे निराश होंगे । 

( एकाएक कहीं से वीणा की झंकार सुनकर वह चकित होकर एक ओर. 
देखने लगता है | राग सुनाई पड़ता है । ) 

जय गोविन्द सुदर्शनधारी, 
जय-जय कृष्ण मुरारी । 
( नारद का प्रवेश ) 

( नारद मुनि हाथ में वीणा लिये ऊपर की कड़ी गाते हुए आते हैँ । समीप" 
आने पर एकलव्य उठकर खड़ा हो जाता है और नारद को प्रणाम 
करता है। ) रं 
नारद--( आशीर्वाद देकर ) तुम कौन हो ओर कहाँ जा रहे हो ? 

एकलव्य--मैं भीलराज हिरण्यघनु का पुत्र एकलव्य हूँ ! गुरु द्रोण के पास 
घनुविद्या सीखने गया था । आचार्य ने मुझे शूद्र कह कर विद्या देने से इनकार 
कर दिया । 
नारद--( मन में ) गुरु द्रोण इस समय घर्म-संकट में है; नहीं तो ऐसा 
ज्ञानी ब्राह्मण-विद्या को जाति और वर्ण के घेरे में न रखता | ( प्रकट ) तब तुम 
क्‍या करोगे ? 
एकलव्य--घर जा रहा हूँ । आप ही कोई उपाय बताइये | 
नारद--वत्स निराश होने की वात नहीं है । अम्यास ही गुरु है। तुम गुरु 
द्रोण को मूति बनाकर जंगल में रख लो और उसी के सामने रोज तीर चलाने 
का अभ्यास करो । सच्ची श्रद्धा और भविति सीखोगे ती ईदवर उसका परिणाम 
सदा तुम्हारी इच्छा के अनुकूल ही देंगे । 
एकलव्य--( मुँह पर प्रसन्नता छा जाती है। हृदय का उत्साह उसके चेहरे 
पर उमड़ आता है | हाथ जोड़ कर वह देवषि नारद को प्रणाम करता है। ) 
सन्त बांब्रा, मैं आपका बहुत FF हूँ । आपने मुझे बड़ा कल्याणकारी उपदेश 
` “दिया । 
नारद-मनोरथ सफल हो | ( गाते हुए जाते हैं ) 
जयगोविन्द सुदशंन-धारी 
जय-जय कृष्ण मुरारी। 
७ 


चौथा TT 


स्थान--जंगल, मोटे वृक्ष की छाया | 

समय--तीसरा पहर | 

( घर न जाकर राह के एक जंगल में कुटी बनाकर उसके सामने द्रोणाचार्य 
की मूर्ति स्थापित करके, एकलव्य बड़ो श्रद्धा-भक्ति और तत्परता से तीर चलाने 
का अभ्यास कर रहा है | ) 


( एक कुत्ते का प्रवेश ) 
( कुत्ता एकलव्य का काळा और भयानक शरीर देखकर भूंकने लगता ا‎ 


0 
> 


एकलब्य ५३. 


एकलव्य उसके मुँह में सात बाण मारकर उसका भकना बन्द कर देता है | 
कुत्ता मुँह में बाणों को लिये भाग जाता है । एकलव्य फिर तीर चलाने. 
लगता है। ) 

( पाण्डुपुत्रो का प्रवेश ) 

( कुत्ते को साथ लिये हुए पाण्डव तीर चलाने वाळे को खोजते हुए उसी 
तरफ आ निकलते है। ) 

नकुल--( एकलव्य को देखकर, आइचर्य से ) यह देखो, कोन है? इसी ने 
कुत्ते के मुँह में तीर भरे होंगे । 

सहदेव--उसका निशाना बड़ा अचूक है । 

( सब एकलव्य के पास आते हैं। ) 

युधिष्ठिर--तुम कोन हो? यहाँ क्या कर रहे हो ? 

एकलव्य--मैं भीलराज हिरण्यघनु का पुत्र, एकलव्य हूं | 52531 सीख 
रहा हूँ । आप लोग कोन हैं और कहाँ से पधारे हैं ? 0 

युधिष्ठिर--मैं पाण्डु राजा का पुत्र, युधिष्ठिर हूँ । हस्तिनापुर से आया हूँ । 
ये सव मेरे भाई हैं । ١ 
0 एकलव्य--( प्रणाम करता है ) अहोभाग्य, पधारिये ! इस गरीब की झोपड़ी 
को अपने चरणों की धूलि से पवित्र कीजिए | 

युधिष्ठिर---नहीं भाई, हम लोग शिकार खेलने के लिए वन में आये हैं । 
इस कुत्ते के मुँह में कया तुम्हीं ने बाण भर दिये हैं ? 

एकलव्य--हाँ, कुमार ! यह कुत्ता भूँक रहा था जिससे मेरे अभ्यास में 
विघ्न पड़ता था । क्या यह आपका कृत्ता हैं? लीजिये मैं अपने बाण निकाले 
लेता हूँ। 

( एकलव्य बाण निकाल लेता है । युधिष्ठिर और सब राजकुमार उसकी 
बाणःविद्या की निपुणता पर आश्चर्य करके एक दूसरे की ओर देखने 
लगते हूँ । ) 

युधिष्ठिर--हाँ, हमने तो यह पूछा ही नहीं, तुम्हारा गुरु कोन है ? 

एकलव्य--( प्रसन्नता से ) आचार्य द्रोण । 


संस्कृति-प्रवाह‏ كابلا 

युधिष्ठिर--( आश्चर्य से ) आचार्य द्रोण ! 

एकलव्य--हाँ, आचार्य द्रोण | 

(सब राजकुमार आइचर्य प्रकट करते हैं ओर एक दूसरे का मुंह देखते 
हैं । फिर सव वहाँ से जाना चाहते हैं |) 

एकलव्य--( सिर झुकाकर ) एकलव्य सबको प्रणाम करता ا‎ 

अर्जुन--( विदा होते समय, मन में ) गुरुदेव ने कहा था कि मेरा कोई 
'शिष्य धनुविद्या में तुम्हारे समान न होगा, पर गुरुदेव का यह शिष्य तो हः 
सबसे श्रेष्ठ है । : 

न ( सव जाते हैँ) | 
© 
पाचवाँ इच्य 

स्थान--एकलव्य का झोपड़ा | 

समय---दिन का चौथा TET | 

( एकलव्य अपने गुरु की मूर्ति के सामने ` बैठकर कुछ गुनगुना रहा हैं और 
उसपर फूल चढ़ा रहा है ।) 

( राजकुमारों के साथ आचार्य द्रोण का सामने से प्रवेश ) 

एकलव्य--अहो ! गुरुदेव आ रहे हैं मेरा अहोभाग्य है | ( खड़ा होकर 
प्रणाम करता है) rî गुरुदेव, अपने चरणों की धूलि से इस दीन शिष्य के 
हृदय और झोपडे को पवित्र करो । 

द्रोण--( हाथ उठाकर ) वत्स ! तुम्हारा कल्याण हो। 

एकलव्य--( आसन विछाकर, हाथ जोड़कर और सामने खड़े होकर बड़ी 
` जन्नता से ) गुरुदेव ! आज आपने इस सेवक पर कैसे कृपा की ? 

द्रोण--तुम्हें घनुविद्या किसने सिखाई ? 

एकलव्य--आप ही ने गुरुदेव । 

द्रोण--( आश्चर्यं से ) मैंने ? 

एकलव्य-हाँ, गुरुदेव ! आप ही ने। में आपके चरणों की छाया में 
आश्रय पाने को गया था। आपने मुझे शुद्र समझ कर विद्या देने से इनकार 


एकलव्य ५५ 
किया । में निराशा के समुद्र में डूवता-उतरता यहाँ बैठा था कि भगवान्‌ कौ 
प्रेरणा से देवषि नारद पधारे। उन्होंने कहा-अभ्यास ही गुरु हैं। तब से मैं 
आपकी मूर्ति बनाकर उसी को गुरु मानकर उसके सामने अभ्यास कर रहा हे ١ 
जो कुछ ज्ञान मिला है सब आप ही की कृपा का फल है, गुरुदेव । 

द्रोण--तव तुम्हें गुरुदक्षिणा भी देनी पड़ेगी | 

एकलव्य--( श्रद्धापूर्ण दृष्टि से देखकर ) गुरुदेव ! ऐसी कौन-सी वस्तु है, 
जिसे मैं गुरुदेव के चरणों में अपित नहीं कर सकता ? आज्ञा दोजिये, गुरुदेव ! 
यह शिष्य अपना सिर भी दे सकता हे | 

द्रोण--( मन में ) धन्य है, सद्गुण किसी खास जाति या वंश की बपोती 
नहीं । शूद्र जाति का यह वाळक भी वैसे हो सद्गुणों से पूर्ण है जैसे सद्गुण 
किसी उच्च कुल में पैदा होनेवाले वालक में होने चाहिये । 

(प्रकट) अच्छा, दाहिने हाथ का अँगूठा काटकर मुझे दे दो | 

एकलव्य--( प्रसन्नता से ) लीजिये | 

( हँसते-हँसते अेंगूठा काटकर दे देता है। अन्तरिक्ष में जय-जयकार होता 
है । गुरु द्रोण और सब राजकुमार चकित होते 8 | ) 

युधिष्ठि---( मन में ) सच्ची श्रद्धा इसे कहते हुँ। 

अर्जुन--( मन में ) गुरुदेव का मुझ पर अपार प्रेम है। .उसका यह साक्षात्‌ 
प्रमाण है | 

( अर्जुन की आँखें भर आती हैं। एकलव्य के अंगूठे से रक्त बहता है | 
वह आनन्द-मग्न होकर गुरुदेव के मुं की ओर देखता है | गुरु गम्भीर मुंह किये 
हुए अपने शिष्यों के साथ प्रस्थान करते हैं। ) 


[८] 
गणेश, 
GSA 

सिद्धिदाता और विघ्नेश्वर होने के कारण गणेशजी का लोगों के जीवन से 
सम्बन्ध है । जिसको किसी वड़े विघ्न का सामना करना पड़ जाता है या किसी 
बड़ी सिद्धि की प्राप्ति हो जाती है, वह जीवन भर स्मरण रखता है । इस प्रकार 
गणेशजी नित्य सहस्नों स्मरणीय काम किया करते 8 | 

उनके कुछ काम ऐसे है जो लोक में प्रसिद्धि पा गये हैं । उनके सम्बन्ध में 
जो कहानियाँ प्रचलित हैं उनके पीछे कुछ जन-समुदाय की इच्छाओं ओर 
आशाओं की छाया है और कुछ मनुष्य की विनोदप्रिय कल्पना को ,उपज हे | 
उत्तर भारत में गणेश चतुर्थी के सम्बन्ध में जो. कहानी गाँवों में सुनी जाती है 
वह कुछ इस प्रकार हैं :-- 

एक निर्धन स्त्री बड़ी श्रद्धा से गणेशजी का पूजन करती थी .। चतुर्थी के 
दिन कहीं से माँग-जाँच कर थोड़े से तिळ ले आयी | उसका ही एक टूटा-फूटा 
सा छड्डू बनाकर गणेशजी को चढ़ाया ओर यों ही निराहार लेट रहो । गणेशजी 
बहुत प्रसन्न हुए ! उन्होंने उसको दर्शन दिये ओर उस लड्डू से तृप्त हो गये। 
कुछ देर के बाद वह उससे बोले कि मैंने इतना खा लिया है कि पेट फटा जाता 
हैं, दीर्घशंका के लिए स्थान बतला । उसने कहा--महाराज, मेरे पास दुसरा 
स्थान कहाँ है, इसी स्थान को पवित्र कीजिये । सबेरे उठकर देखा गया तो उसकी 
झोपड़ी सोने ओर मणि-माणिक से भर गयी थी । फिर उसे कभी धन-धान्य को 
कमो न हुई औए मरने पर गणेशजी ने उसे मुक्ति दी। 

गणेशजी के एक बहुत बड़े काम का विस्तृत वर्णन स्कन्दपुराण के काशी _ 
खण्ड में हे । एक समय पृथ्वी पर बर्षा न होने के कारण घोर अकाल पड़ा । 
प्रजा व्याकुल हो उठी। तब ब्रह्माजी ने रिपुंजय नाम के क्षत्रिय कुमार से, जो 
बन में उग्र तप कर रहा था, पृथ्वी का राज्य-मार संभालने को कहा । उन्होंने 


गणेश ७ 


विश्वास दिलाया कि उसके राजा बनते ही वृष्टि होगी । उसने इस शर्त पर राज्य 
करना स्वीकार किया कि देवगण पृथ्वी छोड़कर अपने लोक चले जायें। ब्रह्माजी 
ने यह वात मान लो । तब उसने राज्य-मार ग्रहण किया और उसका नाम 
दिवोदास पड़ा । उसने काशो को अपनी राजघानी बनायी । ऐसा सुन्दर शासन 
न कभी हुआ था, न होगा । देवगण तो चले गये थे, दिवोदास अपने तप के 
तेज से सबका काम करता था । प्रजा में न कोई रोगी था न दरिद्र, न किसी की - 


„ अकाल मृत्यु होती थी । स्त्री-पुरुष सब धर्म के आचरण में निरन्तर लगे रहते 
, थे। और सव देवों को तो कोई विशेष कष्ट नहीं हुआ, परन्तु शंकर को काशी 


छूट जाने से अपार दुःख हुआ । उनके कैलाश इत्यादि अन्य कई धाम हैँ, परन्तु 
काशी के बराबर कोई भो प्यारा नहीं है । काशी आने को कोई युक्ति बैठती न 
थी । जो कोई गुप्तचर भेजा जाता था उसको काशी इतनी भली लगती थी और 
दिवोदास के शासन में इतना सुख मिलता था कि वह वहीं रह जाता था | 

तव गणेशजी ने इस बात का बीड़ा उठाया कि मैं शिव-पार्वती को काशो 
में प्रवेश कराऊंगा । वह ज्योतिषी का रूप घर कर आये, उनकी ख्याति राजा 
तक पहुँची । वह उनकी योग्यता पर मुग्ध हो गया। उन्होंने उसे बतलाया कि 
आज के अठारहवें दिन एक ओर ब्राह्मण तुमसे मिलेगा, बह जो कुछ कहे, 
करना । उससे तुम्हारा कल्याण होगा । अठारहवे दिन विष्णु ब्राह्मण का रूप 
घर राजा से मिले । उन्होंने उसको बड़ी प्रशंसा की, पर साथ ही यह भी कहा 


कि तुमने शंकर को काशी से बाहर रखकर भारी पाप किया है । इसका प्रायश्चित्त 


करो । दिवोदास ने ऐसा ही किया । एक दिन वह पूजा में लगा हुआ था कि 
आकाश से दिव्य विमान उतरा । उस पर शिव के पार्षद बैठे हुए थे । उन्होंने 
राजा को विमान पर बैठा लिया और वह शिवलोक चला गया । उसके चळे 
जाने पर शिव-पार्वती काशी आये । इस अवसर पर महादेव ने गणेशजी को 

`मूरि-भूरि प्रशंसा की, क्योंकि जो काम कोई नहीं कर सका था उसे उन्होंने 
कर दिया । 


| ५ 


"दरक 


[९] 
हनुमान 


बरसात का मौसम आया । नदी-नाले, झोल-तालाब पानी से भर गये | 
मैदानो में हरियाली लहराने लगी । पहाड़ियों पर मोरों ने शोर मचाना आरम्भ 
किया । आकाश पर काले-काले वादळ He छगे। राम और . लक्ष्मण ने 
सारी बरसात पहाड़ की गुफा में व्यतीत को। यहाँ तक कि बरसात गुजर गयो 
ओर जाड़ा आ गया । पहाड़ी नदियों की धारा धीमी पड़ गयी, काँस के पौधे 
सफेद फूलों से लद गये | आकाश स्वच्छ ओर नीला हो गया । चाँद का प्रकाश 
निखर गया । किन्तु सुग्रीव ने अव तक सीता के 295 का कोई प्रवन्ध न 
किया, न राम-लक्ष्मण की ही कुछ सुध लो । कुछ समय तक विपत्तियाँ झेळने 
के पश्चात्‌ वह राज्य का सुख पाकर विलास में डूब गया । अपना वचन याद न 
रहा । अन्त में रामचन््रजी ने प्रतीक्षा से तंग आकर एक दिन लक्ष्मण से 
कहा-- “देखते हो सुग्रीव को कृतघ्नता ! जव तक बालि न मरो था तब तक 
तो रात-दिन खुशामद किया करता था और जव राज्य मिल गया और किसी 
शत्रु का भय न रहा तो हमारी ओर से बिलकुल निर्चिन्त हो गया । तुम तनिक 
जाकर उसे एक बार याद तो दिछा दो । यदि मान जाय तो शुभ, अन्यथा जिस 
बाण से वालि को मारा उसी वाण से सुग्रीव का अन्त कर दुंगा ।” 

लक्ष्मण तुरन्त किष्किन्धा नगरी में प्रविष्ट हुए और सुग्रीव के पास जाकर 
कहा--- क्यों साहब ! सज्जनता और भळमंसी के यही अर्थ हैँ कि जब तक अपना 
स्वार्थ था तब तक तो रात-दिन घेरे रहते थे और जब राज्य मिळ गया तो सारे 
वायदे भूल बैठे ? कुशल चाहते हो तो तुरन्त अपनी सेना को सीता की खोज 
में रवाना करो अन्यथा फल अच्छा न होगा । जिन हाथों ने वालि का एक 
क्षण में अन्त कर दिया उन्हें तुमको मारने में कया देर लूगतो है ! रास्ता êa 
देखते हमारी आँखें धक गई किन्तु तुम्हारी नींद न टूटी | तुम इतने शोल-रहित _ 

ओर स्वार्थी हो? मैं तुम्हें एक मास का समय देता हूं । यदि इस अवधि के 
अन्दर सीताजी का कुछ पता न चल सका तो तुम्हारा कुशल नहीं 17 

सुग्रीव को मारे लज्जा के सिर उठाना कठिन हो गया । लक्ष्मण से अपनी 
भूलों की क्षमा माँगी और बोला--“बीर लक्ष्मण ! में अत्यन्त लज्जित हूँ कि 
अव तक अपना वचन पूरा न कर सका। थ्री राम्नचन्द्रजी ने मुझ पर जो 
एहसान किया उसे मरते दम तक न भूळूगा। अब तक मे राज्य की परेशानियों 
में फंसा हुआ था। अब जी-जान से सोताजी को खोज कल्या | मुझे विश्वास 
है कि एक महीने में मैं उनका पता लगा दूँगा 1” ` 

यह कहकर वह लक्ष्मण के साथ ऋष्यमूक पर्वत पर चला आया, जहाँ राम 
और लक्ष्मण रहते थे और यहाँ से सोताजी को तलाश करने का प्रवन्ध करने 
लगा । विश्वासी और परखे आदमियों को चुन-चुनकर देश के प्रत्येक हिस्से में 
भेजना शुरू किया । कोई पंजाव और कंघार की तरफ गया, कोई बंगाल की 
ओर, कोई हिमालय की ओर | हनुमान उन आदमियों में सबसे वीर और 
अनुभवी थे । उन्हें उसने दक्षिण को ओर भेजा क्योंकि अनुमान यह مه‎ कि. 
रावण सीता को लेकर लंका की ओर गया होगा । हनुमान की मदद के लिए 
अङ्गद, जामवन्त, नीळ-नल इत्यादि बीरों को भी तैनात किया । रामचन्द् हनुमान 
से वोले--“मुझे आशा है कि सफछता का सेहरा तुम्हारे ही सिर रहेगा ।” 

हनुमान ने फहा--“'यदि, आपका यह आशीर्वाद है तो अवश्य सफल 
होऊंगा । आप मुझे कोई ऐसी निशानी दे दीजिये जिसे दिखाकर मैं सीताजो 
को विश्‍वास दिला सकू ।'” 

रामचन्द्र ने अपनो अंगूठी निकाल कर हनुमान को दे दो और बोले 
“यदि सीता से तुम्हारी मुलाकात हो तो उन्हें समझाकर कहना कि राम ओर 
लक्ष्मण तुम्हें बहुत शोत छुड़ाने आयेंगे । जिस प्रकार इतने दिन काटे हैं उसी 
प्रकार थोड़े दिन और सत्न करें। उनको ढाढ़स देना कि शोक न करें। यह 
समय का उलट-फेर हे । न इस तरह रहा और .न रहेगा । यदि वे विपत्तियाँ न 
झेलनी होतीं , तो हमारा वनवास ही क्‍यों होता ? राज्य छोड़कर क्यो जंगलों में 
मारे-मारे फिरते ? हर हालत में ईश्वर पर भरोसा रखना चाहिये। हम सब उसी 
को इच्छा के पुतले हैं ।” 


६० संस्कृति-प्रवाह 

हनुमान अंगूठी लेकर अपने सहायकों के साथ चले | किन्तु कई दिनों के 
वाद जब लंका का कुछ ठोक पता न चला और रसद का सामान सव-का-सब 
खर्च हो गया तो अङ्गद और उनके साथी वापस चलने को तैयार हो गये | 
अङ्गद उनका नेता बन बैठा। यद्यपि वह सुग्रीव की आज्ञा का पालन कर रहा 
था पर अभी तक अपने पिता का शोक उसके दिल में ताजा था। एक दिन 
उसने कहां--'भाइयो, में तो अव आगे नहीं जा सकता; न हमारे पास रसद 
है, न यही खबर है किं अभी लंका कितनी दूर है | इस प्रकार घास-पात खाकर 
हम कितने दिन रहेंगे ? मुझे तो ऐसा प्रतोत होता है कि चाचा सुग्रीव ने हमें 
इधर इसलिए भेजा है कि हम लोग भूख-प्यास से मर जायें और उन्हें मेरी ओर 
से कोई खटका न रहे । इसके सिवाय उनका और कोई अभिप्राय नहीं । आप 
तो वहाँ आनन्द से राज्य कर रहे हैं और हमें मरने के लिए इधर भेज 
दिया है । वही रामचन्द्र तो हैं जिन्होंने मेरे पिता को छल से मारा । मैं क्यों 
उनको पत्नी की खोज में जान दूँ ? मैं तो अव किष्किन्धा नगर जाता हूँ और 
आप लोगों को भो यही सलाह देता हूँ | 

और लोग तो अङ्गद के साथ लोटने पर लगभग प्रस्तुत-से हो गये किन्तु 
हनुमान ने कहा--“जिन लोगों को अपने वचन का ध्यान न हो वे लोट जायें | 
मैंने तो प्रण कर लिया है कि सीताजी का पता लगाये विना न लौटूगा, चाहे 
इस कोशिश में जान ही क्यों न देनी पड़े। पुरुषों की वात प्राण के साथ है | 
वे जो वायदा करते हूँ उससे कभी पीछे नहीं हटते | हम रामचन्द्र के साथ अपने 
कत्तव्य का पालन न करके अपनी समस्त जाति को कलंकित नहीं कर सकते | 
आप लोगों को लक्ष्मण के क्रोध का पता नहीं, में उनका क्रोध देख चुका हूँ। 
यदि आप लोग अपना वायदा न पूरा कर सके तो समझ लीजिये किष्किन्धा 
का राज्य नष्ट हो जायगा Û 

हनुमान के समझाने का सवके ऊपर प्रभाव हुआ। अङ्गद ने देखा कि 
मैं अकेला ही रह जाता हूँ तो उसने भी विप्छव का विचार छोड़ दिया । एक 
बार फिर सवने कमर कसी और आगे वढे । वेचारे दिन भर इधर-उधर भटकते 
आर रात को किसी गुफा में पड़ रहते थे। सीताजी का कुछ पता न चलता 
था। यहां तक कि भटकते हुए एक महीने के करीव गुजर गया । राजा सुग्रीव 

ने चलते समय कह दिया था कि यदि तुम लोग एक महीने के अन्दर सीताजी 
का पता छगाकर न लोटोगे तो में किसी को जीवित न छोडूंगा और यहाँ यह्‌ 
हाल था कि सीताजी को कुछ खवर ही नहीं । सव-के-सव जीवन से निराश हो 
गये, समझ गये कि इसी वहाने मरना था । इस तरह लौटकर मारे जाने से तो 
कहीं यह अच्छा है कि यहीं मरें । 

एक दिन विपत्ति के मारे बैठे यह सोच रहे थे कि किधर जायें कि उन्हें 
एक बूढ़ा साधु आता हुआ दिखाई दिया। बहुत दिनों के वाद इन लोगों 
को आदमी को सूरत दिखाई दी । सवने दौड़कर उसे घेर ल्या और पूछने लगे, 
“क्यों बावा ! तुमने कहीं रानी सीता को देखा है; कुछ वतला सकते हो, वह 
कहाँ हैं ?” 

इस साधु का नाम सम्पाति था । वह उस जटायु कः भाई था जिसने 
सीताजी को रावण से छोन लेने की कोशिश में अपनी जान दे दी थी । दोनों 
भाई, बहुत दिनों से अलग-अलग रहते थे। वोळा--“'हाँ भाई, सीताको लङ्का का 
राजा रावण अपने रथ पर उठा ले गया है। कई सप्ताह हुए, मैंने सीताजी को 
रोते हुए रथ पर जाते देखा था । कया कख बुढ़ापे से लाचार हैं, वरना रावण 
से अवश्य लड़ता । तव से इसी फिक्र में घूम रहा हूँ कि कोई मिल जाये तो 
उससे यह समाचार कह दूँ । कौन जाने कव मृत्यु आ जाये । तुम लोग खूब 
मिले । भ्रव मैंने अपना कर्तव्य पूरा कर दिया” द 

हनुमान ने पूछा--“छ्का किधर है और यहाँ से कितनी दुर है, बाबा?” 

सम्पाति बोछा-“दक्षिण की ओर चले जाओ। वहाँ तुम्हें एक समुद्र 
मिलेगा | समुद्र के उस पार लङ्का है। यहाँ से कोई १०० कोस होगा ।” 

यह समाचार सुनकर उस दळ के लोग बहुत प्रसन्न हुए । जीवन की कुछ 
आशा हुई ١ उसी समय चाल तेज कर दी और दो दिन में रात-दिन चलकर सो 
कोस की मंजिल पूरी कर ली । अव समुद्र उनके सामने लहरें मार रहा था ! 
चारो ओर पानी-हो-पानी । जहाँ तक निगाह जाती, पानी-ही-पानी नजर आता 
था। इन वेचारों ने इतना चौड़ा नद कहाँ देखा था। कई आदमी तो 
मारे भय के काँप उठे। न कोई नाव थो, न डॉगी, समुद्र में जायें तो कैसे . 
` जायें | किसी की हिम्मत न पड़ती थी । नल और नील अच्छे इञ्जीनियर थे | 

मगर समुद्र में तैरने योग्य नाव वनाने के लिये न कोई सामान था और न 
समय । इसके अलावा कोई युक्ति न थी कि उनमें से कोई समुद्र तैर कर लङ्का 
में जाये और सीताजी की खबर लाये | अन्त में बूढ़े जामवन्त ने कहा--“क्‍्यों 
आइयो ! कव तक इस तरह समुद्र को सहमी हुई आँखों से देखते रहोगे ? तुममें 
कोई इतनी हिम्मत नहीं रखता कि समुद्र को तैर कर लङ्का तक जाये ?” 

अङ्गद ने कहा--“में तैर कर जा सकता हूँ, पर शायद लौट कर न 
आ स्कू 1” 1 

नर ने कहा--“मैं तैर कर जा सकता हूँ, पर शायद लौटते वक्‍त आधी 
दुर आते-आते बेदम हो जाऊँ।” 

नील वोला--“जा तो में भी सकता हूँ और शायद यहाँ तक लौट भी 
आळे, मगर लङ्का में सीताजी का पता लगा सरकू, इसका मुझे विश्वास नहीं ।”” 

“इस तरह सबों ने अपने-अपने वळ और साहस का अनुमान लगाया | किन्तु 
हनुमानजी अभी तक चुप बैठे थे। जामवन्त ने उनसे पूछा--“तुम क्यों चुप 
हो भगतजी ! बोलते क्यों नहीं ? कुछ तुमसे भी हो सकेगा ?” 

हनुमान ने कहा--“लड्का तक तैर कर जा सकता हूँ ! तुम लोग यहीं बैठे 
हुए मेरी प्रतीक्षा करते रहना ।” E 

जामवन्त ने हसकर कहा--“'इतना साहस होने पर भी अब तक चुप क्यों 
बैठे थे ?” 

हनुमान ने उत्तर दिया--“'केवळ इसीलिए कि मैं औरों को अपना गौरव 
ओर यश बढ़ाने का मोका देना चाहता था। मैं बोल उठता तो शायद औरों 
को यह खेद होता कि हनुमान न होते तो मैं इस काम को पूरा करके राजा 
सुग्रीव और रामचन्द्र दोनों का प्यारा वन जाता । जब कोई तैयार न हुआ तो 
विवश होकर मुझे इस काम का TIFT उठाना पड़ा। आप लोग निश्चिन्त हो 
जायें । मुझे विश्‍वास है कि मैं बहुत शीघ्र सफल होकर वापस आऊंगा ।'' 

ग्रह कहकर हनुमानजी समुद्र की ओर पुरुषोचित दृढ़ पग उठाते हुए 
चल पड़े । 

७ 


[ १० [ 
अशोक का EM, ات‎ .. 


[ पहला इऱ्य ] CO 

[ एक मैदान में मगध-तैनिक के शिविर गडे हैं। बीच में मगध को पताका 
फहरा रही है । पताका के पास हो महाराज अशोक का शिविर है। संध्या वीत 
चुकी है । आकाश में तारे चमकने लगे हैं। शिविरों में दोपक जल गये हैं। 
अपने शिविर में अशोक अकेला टह रहा है, उसके मुख पर चिन्ता की छाया 
है । वह कुछ सोचता हुआ आसन पर बैठ जाता है । ] | 

, अशोक--( स्वतः ) आज चार साळ से युद्ध हो रहा है। कलिंग आज भी 

जीता नहीं जा सका है। दोनों ओर के लाखों आदमी मर गये हैं, लाखों 
घायल हुए हूँ। पर हम आज भी असफल हैं | क्या होगा इसका परिणाम ? 

द्वारपाल--( सिर झुकाकर ) राजन्‌ ! संवाददाता आना चाहता'है। 

अशोक--आने दो । 

संवाददाता--( प्रवेश कर ) महाराज अशोक फो जय हो ! शुभ संवाद है ! 
गुप्तचर समाचार लाया हे कि कलिंग के महारांज लड़ाई में मारे गये हैं | 

अशोक--( प्रसन्नतापूर्वक उठता हुआ ) मारे गये हैं ! तो मगध की विजयं 
हुई है । कलिंग जीत लिया गया है | 

( संवाददाता चुप रहता है ) 

बोलते क्यों नहीं हो तुम ? चुप क्यों हो ? 

संवाददाता--( धीरे से ) बोलूं क्या ? कलिंग-दुर्ग के फाटक आज भी बन्द 
हैं । फिर किस मुंह से कहूँ कि कलिंग जीत लिया गया | 

अशोक--( उत्तेजित होकर ) कलिंग का फाटक आज भी बन्द है । - 

संबाददाता--हाँ, महाराज ! कलिंग के फाटक आज भी बन्द हैं | 

मशोक--( उत्तेजित होकर खड़ा होता हुआ ) बन्द हें तो खुल जायेंगे । 

जाओ, जाकर सेनापति से कह दो कि कल सेना का संचालन मैं स्वयं करूँगा। 
कल या तो कलिंग के फाटक खुल जायेंगे या मगघ की सेना ही वापस चली 
जायगी । जाओ | ( हाथ से जाने का संकेत करता है । ) 


[ दूसरा दृश्य ] 


[ समय--दुसरे दिन प्रांत:काल शस्त्र-सुसज्जित अशोक घोड़े पर बैठा है। 
उसके पास उसका सेनापति है। सामने कलिंग का दुर्ग है, जिसके फाटक 
बन्द हैं । ] र 

अशोक--मेरे सैनिको ! आज चार साल से युद्ध हो रहा है, फिर भी हम 
इस कलिंग को जोत नहीं पाये है । उसके किसी दुर्ग पर मगघ की पताका 
आज भो नहीं फहरा रही है | कछिंग के महाराज कल युद्ध में मारे गये हैं। 
उनके सेनापति पहले ही कैद हो चुके हैं। फिर भी कलिंग आत्म-समर्पण नहीं 
कर रहा 8 ١ आओ, आज हम अपनी मातुभूमि की शपथ खाकर प्रण करें कि 
या तो हम कलिंग के दुर्ग पर अधिकार कर लेंगे या सदा के लिए मृत्यु की गोद 
में सो जायेंगे । 

सब सैनिक--( तलवार खोंचकर ) मगध को जय ! महाराज अशोक 
की जय ! 3 

[ सहसा कलिंग का फाटक खुल जाता ê | सब आश्चर्य से उधर देखने 
छगते हैं । उनकी तलवार खिंची-की-खिंची ही रह जाती है | आस्त्र-सुसज्जित 
स्त्रियों की विशाळ सेना फाटक से वाहर निकलने लगती है । सेना के आगे 
पुरुष-वेष में एक वीरांगना है, जो सैनिक के वेष में साक्षात्‌ चण्डी-सी दिखाई 
देतो हे । यह किंग-महाराज को लड़की पद्मा है । स्त्रियों को सेना अशोक की 
सेना के सामने खड़ी हो जाती है। अशोक के सिपाही मत्त्र-मुग्ध से देखते रह 
जाते हैं । अशोक भी चकित हो जाता है । ] 

पद्मा--(आगें बढ़ कर अपनी सेना से) बहिनो ! तुम वीर-कन्या, वीर-भगिनि 
और वीर-पत्नी हो । मुझे तुमसे कुछ नहीं कहना है । जिस सेना ने तुम्हारे पिता, 
भाई, पुत्र और पति की हत्या की है, वह तुम्हारे सामने खड़ी है। आज उसी से 

तुम्हें लोहा लेना है। तुम प्रण करो कि जननी जन्मभूमि को पराधीन होते 
देखने के पहले तुम सदा के लिए अपनी आँख बन्द कर लोगी | 
._स्त्रियाँ--( तलवार निकालकर ) हम प्रण करती हैं कि जब तक हमारी 
घमनियों में रक्‍त की एक बूंद भी होगी, हम अपनी मातृ-भूमि का अपमान न 
होने देंगी । 
( सब सावधान होकर खड़ी हो जाती है ) 

अशोक--( स्वतः ) यह कौन है ? कया साक्षात दुर्गा कलिंग की रक्षा करने 
के लिए युद्धभूमि में आ गई है ! यह स्त्री है! सभी स्त्रियां हैं! क्या स्त्रियों से 
भो युद्ध करना होगा ! क्‍या अशोक को स्त्रियों का भी वघ करना पडेगा! ना ! , 
ना ! मैं स्त्री-वध नहीं करूया । मुझे विजय नहीं चाहिए। मैं यह पाप नहीं 
करूगा । मैं अस्त्र नहों चलाऊंगा। ( प्रकट ) सँनिको, स्त्रियों पर हाथ न 
उठाना । ( आगे बढ़कर )--तुम कौन हो देवी ? 

qit करिंग महाराज की कन्या हूँ, में हत्यारे अशोक की सेना से 
लड़ने आई हूँ ١ जब तक में है, मेरी ये वीरांगनाएँ है, कलिंग के भीतर कोई 
पेर नहीं रख सकता । कहाँ है अशोक ? कहाँ है मेरे पिता का हत्यारा ? मैं उससे 
ات شعن‎ करना चाहती हूं । 

अशोक--अशोक तो में हूँ ही राजकुमारी ! दोषी मैं ही हूं । पर तुम स्त्री 
हो, तुम्हारो सखियाँ भी स्त्रियाँ हें । मैं स्त्री पर शस्त्र नहीं चलाऊँगा । 

पद्मा--क्यों महाराज ? 

अशोक--शास्त्र की आज्ञा नहीं है राजकुमारी ! 

पद्मा--और शास्त्र को आज्ञा है कि तुम निरपराधियों की हत्या करो । 
शास्त्र की आज्ञा है कि तुम अपनी विजय-लालसा पूरी करने के लिए लाखों 
माताओं की गोद सुनी कर दो, लाखों स्त्रियों की माँग का सिन्दूर पोंछ दो । 
फूक दो उस शास्त्र को जो तुम्हें यह सिखाता है । में तुमसे शास्त्र सीखने नहीं 
माई हूँ, युद्ध करने आई हूँ । तुम हत्यारे हो । मैं अपनी बलि चढ़ाकर तुम्हारे 
खून को प्यास बुझाने आई | अपने सिपाहियों से कहो, तलवार उठायें | 
किग को स्त्रियाँ तुमसे कुछ नहीं चाहतं, केवल युद्ध चाहती हैं | 

पद्मा--कयों, सिर क्‍यों झुका लिया महाराज ! मैं युद्ध चाहती हूँ । फेवर 
युद्ध ! आज आपके भीषण यज्ञ की पूर्णाहुति होगी ١ 

अशोक--वहुत हो चुका राजकुमारी ! 8 अब युद्ध नहीं करूंगा । कभी 
युद्ध नहीं करूंगा ( तलवार नीचे फेंक देता है) । 

पझा--यह्‌ क्या महाराज | 

अशोक--( अपने सैनिकों से ) तुम भी अपनी तलवारें नीचे फेंक दो, आज 
से अशोक तुम्हें कमी किसी पर आक्रमण करने की आज्ञा नहीं देगा । फेंक दो 
अपनो तलवार । 

( सब सैनिक अपनी तळवारें फेंक देते हैं | ) 

पद्मा--( आगे बढ़कर ) मैं भुछावे में नहीं आ सकती ! मैं तुमसे युद्ध 
करूंगी ! मैं भूली सिंहनी हो रही हूँ! मुझे अपने पिता का वदला 
लेना है। 

अशोक--( सिर उठाकर ) तो लीजिये वदला राजकुमारी, में अपराधी हूं । 
जिस अशोक ने लाखों का सिर काटा है और जिस अशोक का सिर आज तक 
किसी के आगे नहीं झुका, वह आपके आगे नत है। काट लीजिये इस सिर 
को । में हथियार नहीं उठाऊंगा ! मेरी प्रतिज्ञा अटल है । 

( अशोक सिर झुका कर खड़ा हो आता है ) 

पद्मा--तो जाइये महाराज, स्त्रियां निहत्थों पर वार नहीं करेंगी । आप 
अपनी प्रतिज्ञा की रक्षा के लिए जीवित रहिये । 

( पद्मा अपनी स्त्रियों की सेना के साथ दुर्ग में चली जाती हुँ | ) 


[ तीसरा z17 ] 


[ अशोक और उसके सभी सरदार पोले वस्त्र धारण किये हुए हैं। उनके 
सामने एक वौद्ध बैठे हुए हैं । ] 

बौध भिक्षु--( अशोक से ) कहो मैं प्रतिज्ञा करता हूँ कि-- 

अशोक-में प्रतिज्ञा करता हूँ कि-- 

वौद्ध भिक्षु--जब तव मेरे शरीर में घ्राण रहेगा'"" 

अशोक--जव तक मेरे शरीर में प्राण रहेगा'*' 

बौद्ध भिक्षु अहिंसा ही मेरा धमं होगा | 

अशोक--अहिसा ही मेरा धर्म होगा । 

वौद्ध भिक्षु में सबसे प्रेम करूंगा और मेरी करुणा का सदाब्रत सवको 
मिलेगा | 

अशोक--में सबसे प्रेम करूंगा और मेरी करुणा का HEAT सबको 
मिलेगा । 

बौद्ध भिक्षु--प्रतिज्ञा करो कि जव तक जीवित रहूंगा, अपनी प्रजा की 
भलाई करूंगा । सब प्राणियों को सुख भौर शान्ति पहुँचाने का प्रयत्न करूंगा, 
सब धर्मों को समान दृष्टि से देखू गा | 

अशोक--मैं प्रतिज्ञा करता हुं कि शक्ति भर आपको मज्ञा का पालन 
करू गा | 

बौद्ध भिक्षु--बोलो । 
बुद्धं शरणं गच्छामि । 
धम्मं शरणं गच्छामि । 
संघं शरणं गच्छामि । 
अशोक-- बुद्धं शरणं गच्छामि | 

धम्मं शरणं गच्छामि | 
संघं शरणं गच्छामि । 


[ ११] > 
„~ पौरुष ओर सिद्धि 
` ` [ जातक-कथा ] 
एक बार वाराणसी के उच्च कुल का एक युवक, जो दुर्भाग्यवश निर्धन हो 
गया था, एक मार्ग से निकला । वहाँ अकस्मात्‌ उसे एक मरा हुआ चूहा दिखाई 
पड़ा । निर्षनता और दरिद्रता से पोडित उस युवक ने सोचा--'यदि मुझमें 
वास्तविक पुरुषार्थ होगा तो मैं इस मरे हुए चूहे से ही अपने भाग्य का निर्माण 
करूंगा ।' इस निश्‍चय से वह चूहे को उठाकर चरू पड़ा। पास ही उसे एक 
दुकानदार मिला जो अपनी पाली हुई बिल्ली को कुछ खिलाने की फिक्र में या । 
' उसने उस युवक से एक पैसा देकर वह चूहा छे लिया । युवक ने उस एक पैसे 
का गुड़ खरीदा ओर एक घड़ा पानी लेकर रास्ते में बैठ गया । उस मार्ग से 
साली लोग वन-उपवन के फूल चुन-चुनकर लाया करते थे | वह युवक उन थके 
हुए माल्यों को गुड-पानी पिलाकर सन्तुष्ट करने लगा । माली लोग भी खुश 
होकर उसे थोड़ा-थोड़ा फूल देने लगे | दूसरे दिन भी युवक ने यह काम जारी 
रखा ओर माली फूल और फूलों से रगे पोषे दे देते इन फूल और पौधों को 
बेचकर उस युवक ने चार दिनों में आठ पैसे एकत्रित कर लिये | 
एक दिन हवा और आँधी के साथ جو‎ पानी बरसा, जिससे राजा के वाग 
में सुखी डालियाँ और सूखे पत्ते गिर-गिरकर इकट्टे हो गये। माली उस कूड़ा- 
कर्कट को साफ करने की चिन्ता में था कि वह उधर से निकला । उसने माली 
से कहा--यदि वह सुखी डालियाँ और पत्ते उसे दे दे तो वह क्षण भर में राजा 
के उपवन को कूड़ा-कर्कट से एक दम स्वच्छ और साफ कर देगा | माली की 
स्वीकृति पाने पर उस युवक ने एक मुहल्ले के छोटे-छोटे खेलते हुए लड़कों को 
गुड़ दिया और चतुराई से उनकी सहायता से बाग के सारे कूड़े, कर्कट को 
साफ कर दिया । माछो भी प्रसन्न था कि बिना परिश्रम के बगीचा की सफाई हो 

गई और वह युवक भो, क्‍योंकि उसे मुफ्त में सूखी डालियाँ और पत्ते मिल गये । 
इसके बाद उस युवक ने इन डालियों और पत्तियों को सोलह पैसे भोर कुछ 
हण्डियों में राजा के कुम्हार के पास वेंच दिया जो इधन की खोज में भटक 
रहा था । 

इस तरह उस युवक के पास चौवीस पैसे हो गये। अब अपनी योजना के 
अनुसार युवक एक ऐसी निश्चित जगह में वैठकर लोगों को पानी पिलाने लगा 
जहाँ से वाराणसी के समस्त पाँच सौ घसियारे जंगल में घास खोदने जाया करते 
थे । शोतळ जळ पीकर घसियारे उस युवक से प्रसन्न होकर जब कहते--हम 
तुम्हारी क्या मदद करें ? कहो ।” तब वह युवक हँसकर कह देता--“समय 
आने पर कहूँगा ।'” 5 

इस वीच उस युवक को दो थल और जल मार्ग से व्यापार करनेवाले 
व्यापारियों से मैत्री हो गई। एक दिन थळ मार्ग के व्यापारी ने युवक को 
वतलाया कि दूसरे दिन पाँच सौ घोड़े लेकर एक व्यापारी वाराणसी आनेवाला 
है । तव युवक ने विना अपनी अनुमति के घसियारों को उस दिन घास बेचने 
की मनाही कर दी । साथ ही प्रत्येक से एक-एक पला घास ले लिया । सब. 
घसियारे सहर्ष मान गये । 

दूसरे दिन घास के अभाव में उस जरूरतमन्द व्यापारी ने युवक से एक 
हजार देकर सव घास ले ली । 

इसके कुछ दिनों के पश्चात्‌ उस युवक को जळ के व्यापारो मित्र से पता 
लगा कि बन्दरगाह में एक बड़ा . जहाज खूब माळ लेकर आया है | वह युवक 
बहुत ठाट-वाट से बन्दरगाह गया और मोल-भाव करके सव माल को खरीद 
छिया 1 उस जहाज के माल को खरीद लेने के अग्निम रूप में उसने अपने नाम 
की कीमती अंगूठी दे दी । यह भेंगूठो वयाना के तौर पर थी । वाद में उसने 
पास में एक शानदार और भड़कोला तम्बू गडवा दिया । भीतर वैभव और 
ठाट-बाट की रचना कर वह चुपचाप बैठ गया। सेवक के रूप में उसने 
कई अपने आदमियों को बाहर रख छोड़ा था भर सवको आदेश दे दिया था 
कि जो कोई व्यापारी मुझसे मिलने आये तो उसे पहुँचाने के लिए तीन सेवक 
मेरे पास आयें । उघर वाराणसी में यह समाचार पहुँचा कि बन्दरगाह में एक 


७० संस्कृति-प्रवाह 


बहुत बड़ा जहाज माल लेकर आया है, तव सौ प्रसिद्ध व्यापारी माल खरीदने 
अन्दर पहुँचे । वहां उन्हें पता लगा कि जहाज का समस्त माळ एक युवक 
व्यापारी ने खरोद लिया है, तव वे उसकी खोज करने लगे! किसो तरह तम्वू 
में वे पहुंचे और उस युवक के असाधारण ठाट-वाट और वैभवशाली कारोबार 
को देख कर वे उसे अत्यधिक धनी ओर सम्पन्न व्यापारो मानने लगे | 

एक-एक करके सव व्यापारी उस युवक से मिले और उन सवने जहाज 
को चीजों में से एक-एक भाग खरीदने को प्रार्थना की और अपने-अपने लाभ 
में से उस युवक को एक-एक हजार रुपये देना स्वीकार किया । इसके अतिरिक्‍त 
-उस युवक का जो हिस्सा था, वह भी उन सव व्यापारियों ने लाभ के एक-एक 
हजार रुपये देकर ले लिया । इस प्रकार युवक को दो लाख रुपयों का लाभ 
हुआ ॥ 
' _ दो लाख रुपये पा लेने के वाद उस युवक ने स्मरण किया कि वोधिसत्व 
जब राजा की सेवा में जा रहा था, तब उन्हें मरा हुआ चूहा मिला । शुभाशुभ 
-के विचारक बोधिसत्व ने नक्षत्रों और ग्रहों की गणना करके यह निष्कर्ष निकाला 
था कि जो भी कुलीन वंशीय व्यक्ति इस मरे हुए चूहे को उठाकर रोजगार या 
-व्यवसाय करेगा, वह यथेष्ट धन अजित करेगा । वोधिसत्व की इस बात को सुन- 
कर युवक ने उस मरे हुए चूहे के वळ पर अपना भाग्य आजमाने की कोशिश 
“को और फलस्वरूप दो लाख रुपयों का अधिकारी हुआ । अव वह युवक महान्‌ 
बोधिसत्व के प्रति कृतज्ञता ज्ञापन करने हेतु एक लाख भेंट देने के लिए उनके 
'पास पहुँचा । बोधिसत्व के पूछने पर युवक ने घन-प्राप्ति की सच्ची कथा सुनाई । 
युवक को विलक्षण बुद्धि, असाधारण पुरुषार्थ और लक्ष्य के प्रति सच्ची लगन 
देखकर बोधिसत्व ने उसके साथ अपनी कन्या को व्याह दिया । बोधिसत्व के 
निस्सन्तान होने के कारण वह उस की समस्त सम्पत्तिका अधिकारी हुआ | 
-वोधिसत्व की मृत्यु के पदचात्‌ वह युवक वाराणसी का महाश्रेष्ठी कहलछाने लगा | 


[ १२ ] 

यह स्तोत्र अब ऐसा प्रसिद्ध है कि आर्प की भाँति माना जाता है, वरंच 
पुराणों में भी कहों-कहों इसका माहात्म्य मिलता है.। एक प्रसंग हैं कि जब 
पुष्पदन्त ने महिम्न बना के शिवजी को सुनाया तो शिवजी बड़े प्रसन्न हुए । इससे 
पुष्पदंत, को गवं हुआ कि मैंने ऐसी अच्छी कविता को कि शिवजी प्रसन्न हो 
गये। यह वात शिवजी ने जानी और अपने भृंगी-गण से कहा कि मुँह तो 
खोलो । जव भूंगी ने मुंह खोला तो पुष्पदन्त ने देखा कि महिम्न के श्लोक 
बत्तीसों दाँत में लिखे हैँ । इससे यह बात शिवजी ने प्रकट की कि ये श्लोक 
तुमने नहीं बनाये हैं । वरंच यह तो हमारा अनादि स्तुतिइळोक है । यह बात 
प्रसिद्ध है कि पुष्पदंत जब शाप से ब्राह्मण हुआ था तब यह स्तोत्र बनाया 
और ऐसी हो अनेक आख्यायिकायें हँ । अब वह पुष्पदंत कौन है और कब वह 
ब्राह्मण हुआ, इसका विचार करते हैं । 'कथासरित्सागर' में एक पहला ही प्रसंग 
है जिससे यहु प्रसंग बहुत स्पष्ट होता है। उसमें लिखते हैं कि पार्वती का 
मान छुड़ाने को शिवजी ने अनेक विचित्र इतिहास कहे और उस समय नन्दो 
को आज्ञा दी थी कि कोई भोतर न आवे, परन्तु पुष्पदंत गण ने योग बल से 
नन्दी से छिपकर भीतर जाकर वह सव कथा सुनी ओर अपनी स्त्री जया से कही 
और जया ने फिर पार्वती से कही । यह सुनकर पार्वती ने बड़ा क्रोध किया और 
पुष्पदंत और उसके मित्र माल्पवान्‌ को शाप दिया कि दोनों मृत्युलोक में जन्म 
लो । फिर जव उन सवों ने पार्वती को बहुत मनाया तब पार्वती ने कहा कि 
अच्छा, विन्ध्याचल में सुप्रतीक नामक यक्ष कालभूति पिशाच हुआ हैं। उसको 
देख कर पुण्पदंत जब यह सव कथा कहेंगा तव दोष दुर होगा और कालभूति 
से जव माल्यवन्‌ सुनेगा तब शाप से छूटेगा। वही पुष्पदंत वररुचि नामक 

कवि कौशाम्वो में हुआ ओर सुप्रतिष्ठ नगर में माल्यवान्‌ गुणाढ्य कवि 
हुआ । यथा--- 
نم جد وجوه‎ कोद्याम्बीत्यस्ति या महानगरी | 
तस्यां स पुष्पदंतों वररुचिनामा प्रिये जातः ॥१।! 
अन्यश्च साल्यचानपि नगरे सुप्रतिष्टाख्ये । 
जातो गुणाञ्यनामा देवि तयोरेष ब्रृत्तान्तः ॥२॥ 
कौशाम्यी नगरी में सोमदत्त वा अग्निशिख नामक ब्राह्मण की स्त्री वसुदत्ता ' 
से वररुचि का जन्म हुआ और पिता छोटेपन ही में मर गया, इससे माता ने 


` बड़े कष्ट से इसका पाळन किया । यह छोटेपन हो में ऐसा श्रुतिधर था कि एक 


बेर जो सुनता या जो कला देखता, कण्ठ कर लेता. और जान जाता | एक समय 
बेतसपुर के देवरस्वामी और कदंबक नामक ब्राह्मण के पुत्र इंद्रदत्त और व्याडि 
इसके घर में आये। वहाँ इन दोनों ने वररुचि को एकश्षुतिधर सुन के 
प्रातिशाख्य पढ़ा ओर वररुचि ने उसे दुहरा दिया । उसके पिता का मित्र 
भवानन्द नामक नट उस रात्रि को कहीं अभिनय करता था। वह देख 
कर वररुचि ने अपने माता के सामने ज्यों-का-त्यों फिर कर दिखाया । उन 
दोनों ब्राह्मणों को इसकी एकश्षुतिधरता से बड़ी प्रसन्नता हुई, क्योंकि 
जव इन दोनों ने विद्या के हेतु तप किया था, तब इनको वर मिला 
था कि पाटलिपुत्र में वर्ष नामक उपाध्याय से सब विद्या पाओगे। वर्ष, 
उपवर्ष यह दो भाई शंकर 8ج‎ ब्राह्मण के पुत्र थे। उनमें उपवर्ष पण्डित 
और धनी था और वर्ष मूर्ख और दरिद्री था। उपवर्ष की स्त्री से अनादर 
पाकर वर्ष ने विद्या के हेतु तप किया और स्कन्द से सव विद्या पाई, 
परन्तु स्कन्द ने कहा था कि जो एकश्षुतिधर हो उसके सामने तुम अपनी विद्या 
प्रकाश करना । सो जब बर्ष के पास ये दोनों ब्राह्मण गये तब उसकी स्त्री ने 
कहा कि एकश्रुतिघर कोई हो तो ये अपनी विद्या प्रकाश करे, अन्यथा न प्रकाश 
करेंगे । इसो से वे दोनों ब्राह्मण वररुचि को PIRET पाकर बड़े प्रसन्न हुए | 
वररुचि को माता से उन दोनों ने सब वृत्तांत कहकर वररुचि को साथ लिया 
और फिर पाटलिपुत्र में आये, क्योंकि उसकी माता से भी आकाशवाणी ने कहा 

था कि तेरा पुत्र एकश्रुतिबर होगा और वर्ष से सब विद्या पढ़ेंगा और व्याकरण 
का आचार्य होगा। वर्ष ने तव उन तीनों को विद्या पढ़ायी और बहुत प्रसन्न 
हुआ, क्योंकि वररुचि एकश्रुतिवर, व्याडि ERT और इन्द्रदत्त त्रिश्ुतिधर 
था। वर्ष को नगर के लोग मूर्ख जानते थे, पर जव एकाएकी उसकी विद्या का 
प्रकाश हुआ तो सव ब्राह्मण वर्ग बड़े प्रसन्न हुए और नन्द राजा ने भी बहुत- 
सा घन वर्ष को दिया। फिर इन तीनों ने बड़ी विद्या पढ़ो और वररुचि ने 


= . उपवर्ष की कन्या उपकोपा से विवाह किया और उपकोषा अपने पातिब्रत और 


चरित्रसे नन्द को भगिनी हुई । वर्ष के एक पाणिनि नामक मूर्ख शिष्य ने शिवजी 
से वर पाकर व्याकरण बनाया और जब वररुचि ने उससे संवाद किया तो | 
शिवजी ने हुँ' करके वररुचि का इन्द्रमत का व्याकरण भुला दिया, इससे 
वररुचि ने फिर तपस्या करके शिवजी से पाणिनि व्याकरण सीखा | यह वररुचि 
चहुत दिन तक योगानन्द का मन्त्री रहा और इसका नामान्तर कात्यायन था, 
परन्तु यह नन्द का मन्त्री कैसे हुआ और कव तक रहा, यह यहाँ नहीं लिखते, 
क्योंकि प्रसंग के वाहर है | यह वन-वन फिरने लगा । जब शकटार ने चाणक्य 
द्वारा नन्दवंश का नाश किया, तब उदास होकर और विन्ष्याचल में कालभूति 
पिशाच को देखकर अपना पूर्व जन्म स्मरण करके उससे सब कथा कहकर 
बदरिकाश्रम में जा कर योग से अपनी गति को गया-शाप से छूटा । गन्धर्व 
से भी पहले जन्म में यह गंगातोर के प्रहार नामक ग्राम में गोविन्ददेव ब्राह्मण 
और अरिनिदत्ता ब्राह्मणी का पुत्र देवदत्त था और प्रतिष्ठानपुर के राजा की 
कन्या से विवाह किया था । उस कन्या ने पहले दाँत में फूल दबा कर उसको 
संकेत बताया था । इससे जव वह ब्राह्मण वरदान पाकर शिव-गण हुआ, तब 
उसकी स्त्री भी जया प्रतिहारी हुई । 


ا 

भारतवर्ष वही था जहाँ हमने शताब्दियों तक राज्य किया था, हमारे शरीर 
में रक्त भो उन्हीं जगद्विजयी पूर्वजों का था, हमारे घर और बाहर के टीमटाम 
भी वैसे ही थे ! श्रावणी में हम रक्षावन्धन वाँधते थे लेकिन उस राखी में हिन्दू 
जाति को एक में गूँथ देने को शक्ति बाकी नहीं रह गई थी । रामलीला हम 
बदस्तुर मनाते थे, लेकिन हमारे रामवाण में इतना aw कहाँ कि अत्याचारी 
रावण के दस सिर वेधन कर फिर वापस आ जाता । दिवाली हम करते थे 
लेकिन हमारे दीपकों में वह प्रकाश नहीं था जो संसार की आँखों को चकाचौंध 
कर देता था । होली भी हम रो-पीट कर करते ही थे लेकिन हमारा गुलाल आर्य 
जाति को राष्ट्रीयता के रंग में रंगने में समर्थ नहीं था । जन्माष्टमी में भगवान्‌ 
का जन्मोत्सव मनाते थे लेकिन वह प्रचण्ड ज्योति कहाँ जिसके देखते-देखते 
परतन्त्रता की वेड़ियाँ टूट कर गिर जाये । वे चरण कहाँ जिनके छूने से हमारे 
संकट की सरिता सूख जाय । वह मोहन की मुरळी कहाँ जिसकी तान हमको 
देश-ममता के मद से मस्त कर देती । हिन्दू-जाति निष्प्राण हो गई थी, केवल 
"बाहर ढाँचा रह गया था । भला उससे मुगल लोग या कोई भी कैसे डरने 
लगे ? इसलिए हम पर आघात-पर-आघात हुए। अत्याचार की सिल पर 
बेईमानी के a से नवधा भन्ति में मग्न हिन्दु पोसे गये ! 'इनको रगड़ कर 
नौरतन की चटनी वनाई गई । र 
कितने मुसलमान भी औरंगजेब के तअस्सुव फे शिकार हो गये । इस कट्टर 
मुसलमान बादशाह की नजरों में सिर्फ खुदा रसूळ और कलाम मजीद का मान 
लेना काफी नहीं था | किन्तु, मुसलमानी मजहव की हर एक वात फो जब उसी 
तरकोव से माने, जैसा वादशाह आलमगीर मानता था, तब आदमी पका 
मुसलमान समझा जाता था। इतने पर भी अगर उस पर किसी तरह का 

पोलिटिकल सुबहा हुआ तो फौरन कोई मजहबी कच्चाई भी निकल आती थी । 
ऐसे लोगो में वे फकीर और महात्मा लोग भी थे जिनको दारा मानता और 
जानता था । शाहमुहुम्मद नामक एक अच्छा सन्त था । वह वदल्याँ का रहने- 
वाळा ओर लाहोर के मशहूर साधु मियाँ मोर का चेला था । काइमीर में उसने 
अपनी कुटी बनाई । उसके मुंह से ज्ञान, वैराग्य और वेदान्त को अमूल्य शिक्षाएँ 
भौर मनोहर पद्य निकलते रहते थे । दूर-दूर के लोग उसके दर्शन के लिए आते 
थे। दारा भोर जहाँनारा को तरफ से भो उसकी बड़ी खातिर होतो थी । बाद- 
शाह होने पर औरंगजेब ने जहाँ दारा के और दोस्तों से बदला लिया, वहाँ इस 
फकोर पर भो उसकी कुदृष्टि पड़ी । लाहौर में आकर बड़ी मुसीवत में शाह 
मुहम्मद ने अपने दिन काटे । 

सूफी भजहव के नाम से पाठक अपरिचित न होंगे | यह मुसलमानी लिवास 
में अद्वैत वेदान्त का दूसरा स्वरूप है | वेदान्त के “'अहं ब्रह्मास्मि”, “frets 
इत्यादि वाकंयों के भाव को लेकर सूफी महात्माओं ने कितने ही अच्छे-अच्छे 
ग्रन्थ और पद वना डाले हैं । शंकर भगवान्‌, महात्मा रामकृष्ण, स्वामी विवेका- 
नन्र ओर स्वामी रामतीर्थ महाराज ने वेदान्त-शिक्षा को खूब अच्छी तरह 
समझाया है, लेकिन इन सबसे पहले खुद योगिराज कुष्ण ने कुरुक्षेत्र के रणस्थळ 
में गीता-इप वेदान्त का तत्त्व संसार को भेंट किया है। जीव अमर-अजर है! 
न वह जन्म धारण करता है, न वह बालक, युवा और न वृद्ध है। सुख-दुःख 
का भोगनेवाला, वन्धनों में भटकनेवाला यह कोई वन्दी नहीं है; यह स्वयं 
परब्रह्म चिदानन्द, शान्तिस्वलूप, अनाम, अनीह, अनन्त, अपार और अच्युत 
رخ‎ पंचभौतिक तत्वों से वने हुए शरीर का उपयोग करते हुए भी वह इससे » 
परे हैं। स्थूल भोर सूक्ष्मादि अनेक देह उसके मोटे-पतले भिन्न-भिन्न प्रकार के 
वस्त्र मात्र हँ । माता-पिता, भाई-वन्यु, स्त्री ओर पुत्र कोई किसी का कुछ नहीं । 
इसका पता भो तो नहों है कि कौन कितने दफे किसका पिता और कितनी वार 
किसका पुत्र हो चुका है । इसलिए महात्मा लोग संसार में रह कर भो संसार के 
नहीं होते । कमल का पत्ता जल में रहकर भी नहीं भीगता । जब संसार के 
नाते-रिवते थोड़ी देर के तमाशे हैं और जीव मरता नहीं, केवल पुराने कपड़े 
उतारकर नये धारण कर लेता है, तव शोक किस वात का ? किसी के मरने 

पर गम क्यों मनाया जाय ? तुच्छ शरीर से निकलकर संसार के विराटू-रूप में 
प्रवेश करने की खुदाई को जुदाई क्यों माना जाय ? इसलिए सन्त लोग परिवार 
में रहते हुए भी सदा उसको त्यागने के लिए सन्नद्ध रहते हैँ | वियोग होने पर 
वे अपने योग के पंखों पर ज्ञान-गगन में मंडराने लगते हैं। चिड़ियाँ टहनी पर 
बैठती जरूर हैं लेकिन टहनी कट जाने से वह उसके साथ जमोन पर नहीं 
गिरतीं, ऊपर आकाश-मण्डल में उड़ने लगती है । साधु लोग धन-दौळत को 
भी परवाह नहीं करते ê | जब दुनिया ही फानी है तव उसके माल-टाळ का 
क्या ठिकाना ? फिर जो जगत भर के लोगों को अपना स्वरूप मानता है, वह 
संसार के सर्वस्व को अपना मानते हुए अपनी शान में मस्त है । बादशाह होने 
की वजह से आप जरूर बड़े कहे जायेंगे, लेकिन आपसे कहीं बढ़ कर वह है 
जिसने आपकी तरह असंख्य वादशाहों की सल्तनत दुनिया को माफी वर्श दो 
है । अमेरिका के प्रेसीडेण्ट ने महात्मा रामतोर्थ महाराज से कुछ माँगनें के लिए 
कहा । राम शाहंश्ाह ने हँसते हुए कहा-- 
| “बादशाह दुनिया के हैं मोहरे मेरे शतरंज के । 
لوجع أ‎ को चाल है सब शत सुलहो जंग ”ربج‎ 
` ऐसे देवताओं के रिए मौत भी एक मजाक का सामान है। भीष्म पितामह 
5 शरशय्या पर धर्मोपदेश दिये। हजरत मसोह ने सूली पर भो अपने प्रतिवादियों 
के लिए प्रार्थना की, महर्षि सुकरात ने आनन्द से विष का प्याला मुंह में लगाया। 
रामतोर्थजी महाराज ने सच्चे हिन्दु की तरह भक्ति से अपना शरीर गंगाभैया 
"को भेंट कर दिया। 
“गंगा में तेरी बलि जाऊँ। 
हाड़ माँस तुझे अपण कर दूँ. यही फूल बताशा تهج‎ | 
रमण करू म॑ शतधारा में न तो नाम न राम कहाऊँ ॥? 
जैसा कहा जा चुका है कि वेदान्ती और सूफी मजहव में नाम और रूप 
का फर्क है । सूफी खुदा को याद में मस्त रहता है। वाग में, गुल में, बुलबुळ 
ओर सरो में, कामिनी के चाँद से मुखड़े में, मस्तानी तानों में जहाँ कहीं देखता 
है यार की सूरत, मोहन की माधुरी मूरत नजर आती है। जब तक मंजिले 
'मकसूद तक नहीं पहुँचे, हजार झगड़े । रास्ते को दिवकतें और लाख उघेड़- 

बुन हैं, लेकिन जव जो जिसका था उससे मिलकर एक हो गया, फिर चिन्ता 
किस वात को। योग कैसा, भोग कैसा, रोजे और नमाज कैसे ? बस गंगे 
बन कर वेठ गये, कलमा कलाम भो भूल गये, प्यारे प्रीतम के प्रेम को लहर 
चारों तरफ लहरा रही है। देखकर आँखें सहम-सी गई हैं | 


“दृरियाय इश्क वह रहा लहरों से वेझुमार ।” 


सरमद नाम का एक मशहूर सूफी था । दारा इसको मानता था । इसलिए 
ह्‌ औरंगजेवका क्रोध-भाजन हुआ | औरंगजेब की आज्ञा से मक्कार मुसल- 
मानों की एक कमेटी सरमद का न्याय करने को वेठी। चार्ज लगाया गया 
कि वह नंगा रहता है । अगर असल में औरंगजेब का यही मतळव था तो नागे- 
वैरागी पहले कत्ल होने चाहिये थे, लेकिन ऐसा नहीं हुआ । सरमद का बड़ा 
भारी और मुख्य अपराध तो यह था कि वह दारा का मित्र था। दारा के 
मरने पर भो औरंगजेव डरता था कि कहीं सरमद अपनी TU से कुछ बला 
न गिराये। औरंगजेब को पता नहों था कि सन्तों के लिए न कोई मित्र है न 
कोई शत्रु और न संसार को तृण-समान जाननेवाले महात्मा को औरंगजेब 
की सल्तनत ओर शान को परवा थी। अधम औरंगजेव के अन्यायी न्यायः 
कारियों ने फकीर को प्राण-दण्ड की आज्ञा दी । लेकिन जो इन लोगों के लिए 
बड़ी भारी चोज थी, वह सरमद के लिए महज दिल्लगी थी । जो दिन-रात 
प्रोतम के प्रेम में मतवाला रहता था, वह कितने दिन तक उसका वियोग सह 
सकता था ? 
“कौन सी है चह जुदाई की घड़ी जो उम्र भर, 
आरजू TY में यह दिल भटकता ही रहा ٠١“ 
लेकिन 
“जाकर जापर सत्य सनेहू। 
सो तेहि मिलत न कडु सन्देह Ul 
जिसका जिस पर सच्चा प्रम होता है, वह अवश्य उसे मिलता है | 
“पा गया बस चेहरप मकसूद को लेली के वह | 
जो हुआ है मिसळ मजनू बुल्बुले गुळजारे इइक U 

मौत की आज्ञा फक़ीर को सुनाई गई । उसके आनन्द का ठिकाना नहीं । 
इतने दिन अकेले रहनेवाले, जुदाई में तड़पने वाले सरमद का व्याह होगा | 
ब्याह होगा ऐसे पुरुष से जिससे बढ़कर संसार में या कहीं कोई भी न हुआ 
और न कोई होगा । वह समझता था--- 
“शूली योवन मद करे अरी वावरी वाम। 
यह नेहर दिन दोय को अन्त कन्त से काम |” 
मण्डपरूपी सूली तैयार की गई । वहीं सरमद से उसके प्यारे का मिलन 
होगा। पल-पल युग के समान बीत रहा है । अपने अवगुणों का ध्यान करके 
पैर आगे नहों पड़ता, कलेजा दहल रहा है, आनन्द, भय और लज्जा से रोमांच 
हो आये हैं, प्रीतम के दिव्य स्वरूप का ध्यान करके आँखें झप जाती हैं 1 
देखते-देखते घड़ी आ गई, ओफ कैसा दिव्य स्वरूप है ! क्‍या बाँकी झाँकी है! 
“तेरी सूरत से नहीं मिळती किसी की सूरत | 
हम जहाँ में तेरी तस्वीर लिये फिरते हैं ॥” 
देखते-देखते विवाह को .घड़ी आ गई। अब प्रीतम सरमद के सिर में 
सिन्दूर भरंगे। उसके सिर में छालिमा को रेखा दौड़ेगी । ऐसे बड़े का व्याह, 
फिर चुटकी से जरा-सा सिन्दूर थोड़े ही लगाया जायगा । प्रेग में भोगे हुए, 
मस्ती में चूर प्रेमियों को शादी ! सर्वाग लाल करना होगा, e किया 
जायग्रा। सरमद माथा खोले, सिर नोचे किये, संकोच से सिकुड़ा हुआ खड़ा 
है। प्यारे ने आकर हाथ से ठुड्डी पकड़ कर मुँह ऊपर उठा लिया, आँखें मिल 
गयीं, अन्तर न रहा, विछुड़े हुए मिलकर एक हो गये । जो तुम वही हम और 
जो हम वही तुम; जव ऐसी वात है फिर हम और तुम का भेद कहाँ | 
“दुरस विनु दूखन लागे नेन | 
जव से तुम बिछुरे मेरे प्रभुजी कवहूँ न पायो चेन ॥' _ 
“हमारी उमरिया होली खेलन की, 
x xX x 
पिया मोले मिलिके विछर गयो हो। 
पिय हमरे हम पिय की पियारी, 
' - पिये विच अन्तर परि गयो हो। 

, पिया मिल तब जियों सोरी सजनी, 
` fr Fg जियरा निकळ गयो हो | 
इत गोकुळ उत मथुरा नगरी, 
वीच डगर पिय मिल गयो हो। 
धरमदास विरहिन पिय पाये, 
चरन कमल चित गहि रहो ©“ 
अब सूरी पर चढ़ा सरमद और सामने उसका मनचोर माखनचोर हरि 
“यार को हमने जा-चजा देखा | 
कहीं जाहिर कहीं छिपा देखा ॥” 
खड्ग ने अपना काम किया, सरमद और उसके प्रीतम मिलकर एक हो 
गये । प्रेम के गोत गाता हुआ सरमद विदा हो गया । 
“साकी ने अपना हाथ दिया भर के जाम सोज़, 
इस जिन्दगी के कैफ़ का टूटा खुमार आज ।” 
महात्मा इस लोक से हँसते-हँसते विदा हो गया । उसके नश्वर शरीर का 
नाश हो गया लेकिन अपना अमर नाम वह छोड़ गया और हमारे लिए 
*'अनल-हक” का उपदेश । सज्जन लोग दूसरों के लिए कष्ट उठाते हैं, कष्ट को 
चे कष्ट ही नहीं समझते । तो सोने की परीक्षा केसे हो? खराद पर चढ़े बिना 
हीरे की जाँच कैसे हो ? 
“किया दावा अनळहक का हुआ सरदार आलम का, 
अगर चढता न सूली पे तो वह मंसूर क्यों होता !” 
अत्याचार का मुख्य प्रयोजन होता है लोगों को दवाना, लेकिन परिणाम 
इसका उल्टा होता है । दुनिया के इतिहास में जहाँ कहीं आप देखेंगे, अत्याचार 
से असन्तोप का फैलना पाया जाता हे । रगड़ गने से चन्दन-वन में भी आग 
लग जाती है । उसी तरह औरंगजेव के जुल्म ने मरी हुई जाति को सचेत कर 
दिया | अकवर की कुटिल नीति के क्लोरोफार्म से जो बेहोश हो गये थे, उनको 
झोंके देकर औरंगजेब ने होश में ला दिया । साधु सिक्ख प्रबळ योद्धा हो गये, 
लुटेरे मरहठे फतेहयाब दुश्मन हो गये, अपनो मर्यादा से गिरे हुए राजपूत फिर 
कमर्‌ कसकर खड़े हो गये | 


0 

इनके अतिरिक्त सतनामियों ने भी अत्याचार सहकर सर उठाये थे। एक 
मुसखमान सिपाही ने कुछ सतनामी किसानों को सताया, जिससे पीड़ित होकर 
उन लोगों ने उसको दण्ड दिया | मुसलमानो राज्य में मार खाकर भी मुसलमान 
सिपाही को मारने का हिन्दुओं को बया हक था? सतनामियों को दण्ड देने के 
लिए कुछ सिपाही भेजे गये थे, जो परास्त हुए। अन्तं में एक बड़ी सेना दण्ड 
देने के छिए भेजी गयी । बहादुर सतनामी सामान के न होते हुए भी, बड़ी 
वोरता से लड़ते रहे । अन्त में परास्त हुए ओर हजारों की संख्या में मारे गये | 


1 | 3 । Fe न 
पण्डितों की पचायत (& 3? र 


यह संयोग की वात कही जायगी कि इस वार के एकादशीवाले झगड़े की 
सभा में मुझे भो उपस्थित रहना यड़ा। मैं बिलकुल ही नहो जानता था कि 
काशी के पंचाग-निर्माताओं ने गाँव में रहनेवाले विश्वासपरायण पंडितों को. 
आलोडित कर दिया है | वेशाख शुक्ल पक्ष की एकादशी किसी ने बृहस्पतिवार 
के दिन बता दी है और किसी ने शुक्रवार के दिन। अचानक जव एक दिम 
पण्डितों की पंचायत में मुझे बुला भेजा गया 'तो एकदम रास्त्रहोन योद्धा की 
भाँति मुझे संकोच के सहित ही जाना पड़ा। सभा में उपस्थित पण्डितों में से 
अधिकांश मुझे जानते थे, किसो-किसी के मत से में घोर नास्तिक भी था, फिर 
भी न जाने क्यों इन्होंने मुझे बुलाने की वात का समर्थन किया । शायद इसलिए 
कि में कुछ ज्योतिष-शास्त्र से परिचित समझा जाता था और आलोच्य विषय का 
कुछ सम्बन्ध उक्त शास्त्र से भी था। जो हो, मैने इसे पण्डित-मण्डली की 
उदारता ही समझो और शुरू से आखिर तक अपना कोई स्वतन्त्र मत व्यवत 
न करने का संकल्प-सा कर लिया | 

में जब सभास्थल पर पहुँचा तो विचार आरम्भ हो चुका था। इसीलिए 
जानने का मौका हो नहीं मिला कि सभा का कोई सभापति या सरपंच है या 
नहीं; शायद उसका निर्वाचन ही नहीं हुआ था । मुझे देखते ही एक पण्डितजी 
ने उत्तेजित भाव से कहा कि “देखिये विशवपंचांगवाले ने कया अनर्थ किया 
है, इन लोगों का गणित तीन लोक से न्यारा होता है । भाई, सब जगह जवर- 
दस्ती चळ सकती है लेकिन शास्त्र पर जबरदस्ती नहीं चलेगी ।'” मैंने मन ही 
सन इनका अर्थ समझ लिया । यह मुझे युद्ध-कषेत्र में आ डटने को ललकार थी। 
में हंसकर रह गया । 

शास्त्र पर जबरदस्ती ! मेरी भावुकता को जबरदस्त धक्का लगा । मेरा 


. विद्रोही पाण्डित्य तिलमिला कर रह गया । क्षण भर में मेरे सामने सम्पूर्ण 

ज्यौतिषिक इतिहास का रूप खेळ गया | एक युग था, जब हमारे देश में तळगघ 
मुनि का अत्यन्त सूक्ष्म गणित प्रचलित था। लेकिन पण्डितों का दल 
सन्तुष्ट नहीं हुआ, उसने किसी भी प्राचीन शास्त्र को प्रमाण न मानकर अपना 
अनुसन्धान जारी रखा । गणना सूक्ष्म से AAT होती गई । अचानक भारतवर्ष 
के उत्तरी-पदिचिमी किनारे पर यवन-वाहिनीं का भीषण रण-तूर्य सुनाई पड़ा । 
देश के विद्यापीठ-गन्धार से लेकर साकेत तक--एकाधिक वार विध्त्रस्त हुए | 
भारतवर्ष कभी जीतता रहा, कभी हारता रहा, कभी सारा भारतीय : साम्राज्य 
समृद्धशाली नगरों से भर गया, कभी इमशान-परिणत जनपदों के हाहाकार से 
झनझना उठा। पर अनुसन्धान जारी रहा। भारतीय और ग्रीक पण्डितों के 
ज्ञान का संघर्ष भी चलता रहा । हठात्‌ ईसा की चौथी शताव्दी में भारतीय 
ज्योतिष के आकाश में कई ज्वलन्त ज्योतिष्क पिण्ड एक ही साथ चमक उठे। 
भारतीय गणना बहुत परिमाण में यावनी विद्या से समृद्ध हुई। यावनी विद्या 
हतदपं होकर भारतीय गौरव को वरण करने लगी । उस दिन नि:संकोच भार- 
तीय पण्डितों ने घोषणा की--“'यवन म्लेच्छ हैं सही, पर इस (ज्योतिष) शास्त्र 
के अच्छे जानकार है | वे भी ऋषिवत्‌ पूज्य हैं, ब्राह्मण ज्योतिष की तो वात ही 
कया है 1” (वर्ग संहिता) । 

मने कल्पना के नेत्रो से देखा, महागणक आचार्य वराहमिहिर न्यायशासन 


पर बंठकर तत्काल प्रचलित पांच. सिद्धान्तों के मतों का विचार कर रहे है |: 


इनमें दो विशुद्ध भारतीय मत प्राचीनतर सिद्धान्त हैं, दो में यावनी विद्या का 
असर है, पाँचवाँ (सूर्य-सिद्धान्त) स्वतन्त्र भारतीय चिन्ता का फल है | वराह- 
मिहिर ने पहले दोनों यावनी प्रभावापन्न सिद्धान्तों की परोक्षा की, पौलिश का 
सिद्धान्त अच्छा माछूम हुआ, रोमन भी उसके निकट हो रहा। आचार्य ने 
छोटी-मोटी भूछों का ख्याल न करते हुए साफ-साफ कह दिया--अच्छे है | फिर 
सूर्य सिद्धान्त की जाँच हुई। आचार्य का चेहरा खिल उठा। यह और भी 
अच्छा था । और अन्त में ब्रह्म और शाकस्य के मिद्धास्तो की वारी आई | 
आचार्य के माथे पर जरा-सा सिकुड़न का भाव दिखाई दिया, उन्होंने दोनों को 


एक तरफ ठेते हुए कहा--उहूँ ! ये दूर-विश्रष्ट हैं। उस दिन किसी की 


हिम्मत नहीं थी कि आचार्य को शास्त्र पर जबरदस्ती करनेवाला कहे, क्योंकि 


पंडितों की पंचायत ८३ 
वह स्वतन्त्र चिन्ता का युग था, भारतीय समाज इतना रूढ़िप्रिय और परापेक्षी 
नहीं था । वह ले भो सकता था और दे भी सकता था । मैने देखा ब्रह्मगुप्त के 
शिष्य भास्कराचार्य निर्भीक भाव से कह रहे हैं---/इस गणितस्कन्ध में युक्ति 
ही एक मात्र प्रमाण हुँ, कोई भी आगम प्रमाण नहीं ।” यह बात सोलह आने 
सही थी और भारतीय पंडित-मण्डली को सही वात स्वीकार करने का साहस 
थां । पर आज क्या हालत है ! 

मैं जिस समय यह चिन्ता कर रहा था, उसी समय पंडित लोग 'निर्णय- 
सिन्यु' और 'धमंसिन्यु के पन्ने उलट रहें थे। नाना प्रसिद्ध और अप्रसिद्ध 
ऋषियों, पुराणों और संहिताओं के वचन पढ़े जा रहे थे और उनकी संगतियाँ 
लगाई जा रही थों ? में उद्विग्न-सा होकर सोच रहा था कि ये "निवन्ध ग्रन्थ 
क्‍यों बनाये गये ? - मुझे ऐसा लगा कि पश्चिम में आत्म-विशवासी धर्म का जन्म 
हुआ है, जो किसी से समझोता करना नहीं जानता, किसी को मित्र नहीं 
मानता । उसके दाहिने हाथ के कठोर कृपाण से बड़ी-बड़ी सम्यताओं के लौह- 
प्राचीर चूर-मार हो जाते हैं, और बायें हाथ के अमृत आदइवासन से पराजित 
जन-प्रमूह एक नये जीवन और नये वैभव के साथ जी उठता है । जो एक वार 
उसके अधीन हो जाता है वही उसके रंग में अपना मस्तक रंग जाता हे । वह 
इसलाम 8 | 
इसलाम विजय-स्फोत-वक्ष होकर भारतीय संस्कृति को चुनौती देता है, 

उसके बारम्बार आक्रमण से उत्तरी भारत संत्रस्त हो उठता हे ओर कुछ काळ 
के लिए समूचा हिन्दुस्तान त्राहि-त्राहि की मर्मभेदी आवाज से गूंज उठता है | 
चीरे-घीरे उत्तर के विद्यापीठ दक्षिण और पूर्व की ओर खिंसदते जाते हैं । महा- 
राष्ट्र नवीन आक्रमण से मोर्चा लेने के लिए कटिबद्ध होता है और भारतीय 
विद्वास के अनुसार सबसे पहिले अपने धर्म को रक्षा को तैयार हे । भारतीयं 
पण्डितों ने कभी इतनी मुस्तैदी के साथ स्तूपभूत शास्त्र-संग्रह को छानबीन नहीं 
_ की थी, शायद मारतोय संस्कृत को कभी ऐसी विकट ललकार के सुनने की 

सम्भावना नहीं हुई थी । क्षण भर के लिए ऐसा जान पड़ा कि भारतीय मनीपी 
ने स्वतन्त्र चिन्ता को एकदम त्याग दिया हूँ, केवल टीका, केवळ निबन्ध, केवळ. 
_ संग्रह ग्रन्थ । शास्त्र के किसी अंग पर स्वतन्त्र ग्रस्य नहीं लिखे जा रहे हैं । सर्वत्र 

टीका-पर-टीका, तिलक-पर 'तिलक तस्यापि तिलक एक कभी समाप्त न होनेवाली 
टीकाओं की परम्परा ! 

देखते-देखते टोका-युग का प्रभाव देश के इस छोर से उस छोर तक व्याप्त 
हो जाता 3 । महाराष्ट्र, काशो, मिथिछा और नवद्दोप टीकाओं और निवन्धों के 
केन्द्र हो उठते हें । शास्त्र का कोई वचन नहीं छोड़ा जाता है, किसी भी ऋषि 
की उपेक्षा नहीं की जा रहो है। पर भयंकर सतर्कता के साथ प्रचलित लोक- 
नियमों का ही समर्थन किया जाता है ١ इस नियम के विरोध में जो ऋषि-वचन 
उपलब्ध होते हैं उन्हें “ननु' के साथ पूर्व पक्ष-में कर दिया जाता है और उत्तर 
पक्ष सदा स्थानीय आचारों का समर्थन करता है। पण्डितों को सभा में इसी को 
संगति लगाना कहते हँ | संगति लगाने का यह रूप मुझे gaa? भारतोय धमं _ 
की सबसे बड़ी कमजोरी जान पड़ी । मैं ठोक समझ नहीं सका कि शास्त्रीय 
वचनों के इन विशाल पर्वतों को खोदकर ये चुहिया क्यों निकाली जा रहो है | 

यह जो एकादशी ब्रत का निर्णय मेरे सामने हो रहा है, जिसमें वोसियों 
आचार्यों के सैकड़ों इलोक उद्धृत किये जा रहे हैं, अपने आप में ऐसा क्या 
महत्त्व रखता है जिसके लिए एक दिन सैकड़ों पण्डितों ने परिश्रम-पूर्वक सैकड़ों: 
निवन्ध रचे थे और आज आसेतु हिमाचल समस्त भारतवर्ष के पण्डित उनको 
सहायता से ब्रत का निर्णय कर रहे हैं? क्या श्रद्धापूर्वक किसी एक दिन उपवास 
कर लेना पर्याप्त नहीं था ? यदि एकादशो किसी दिन ५५ दण्ड से ऊपर हो गई, 
या किसी दिन उदय काल में न आ सकी, या किसी वार दो दिन उदयकाल में 
आ गई तो क्या वन या बिगड़ गया? किसी भी एक दिन ब्रत कर लेना क्या 
पर्याप्त नहीं है ? मुझे 'ननु', 'तथाच” और 'उक्तंच' को धुआँधार वर्षा से मध्य-- 
युग का आकाश इतना आविल जान पड़ा कि बोसवीं शताब्दी का ज्ञानलोक अनेक 
चेष्टाओं के वाद भी मिवन्धकारों को असलो समस्या तक नहीं पहुँच सका । मैंने 
फिर एक वार सोचा, शास्त्रीय वचनों के इन विशाल पर्वतों को खोदकर यह 
चुहिया क्यों निकाली जा रही है । : 

लेकिन आज चाहे कुछ भी क्यों न जान पड़े, टीका युग का प्रारम्भ अर्थः | 
हीन नहीं था। मुझे साफ दिखाई दिया, भारतवर्ष की पदध्वस्त संस्कृति हेमाद्रि | 

के सामने खड़ी है, चेहरा उसका उदास पड़ गया है, अश्रु-अन्थ नयन हा و‎ 

शायी-से दिख रहे हैं, वदन-क्मछ AFT गया है। हेमांद्रि का मुखमण्डल 
गम्भीर है, भ्रेदेश किंचित्‌ कुंचित हो गये है, विशाल ललाट पर चिन्ता को 
रेखायें उभड़ आई हैं, अधरोष्ठ दाँतों से नीचे आ गया है--ये किसी सुदूर की 
वस्तु पर दृष्टि लगाये हैं। यह दृष्टि कभी अर्थहीन नहीं हो सकती, वह किसी 
निचित सत्य पर निपुण भाव से araz है। शायद. वह भारतवर्ष के विच्छिन्न 
रस्म और रिवाजों को वात होगी, शायद वह स्तूपभूत शास्त्रों के मतभेद की 
चिन्ता होगो, शायद वह सम्पूर्ण आर्य-सम्यता को एक कठोर नियम सूत्र में 
वाँधने की चेष्टा होगी--पर वह थी बहुत दुर की बात । मुझे इसमें कोई सन्देह 
नहीं । जिस पण्डित के लिए समग्र शास्त्र हस्तामलकवत्‌ थे, उस महामानव का 
कोई प्रयत्न निरर्थक नहीं हो सकता | 

अगर सारा भारतवर्ष एक दिन उपवास करे, एक ही दिन पारण करे, एक 
ही मुहूर्त में उठे-वेठे, तो निश्‍चय ही वह एक सूत्र में ग्रथित हो जाय । हेमाद्रि 
और उनके अनुयायियों का यही स्वप्न था, वह सफल भी हुआ । आज की 
यह पंचायत उसो सफलता का सवूत है । इए समय यह विचार नहीं हो रहा 
है कि विशवपंचाङ्ग का मत मान्य है या और किसी का, बल्कि इस बात का 
निर्णय होने जा रहा है कि वह कौन-सा एक और केवळ एक दिन होना चाहिए, 
जव सारे भारत के गृहस्थ एक ही चिन्ता के साथ उपीपित होंगे । आज की 
सभा का यही महत्त्व है | 

हेमाद्रि का स्वप्न सफल हुआ; पर. उद्देश्य नहीं सिद्ध हो सका | भारतवर्ष 
एक तिथि को ब्रत और उपवास करने लगा, एक मुहूर्त में उठने-बैठने के लिए 
वद्धपरिकर हुआ, पर एक नहीं हो सका । उसकी कमजोरी केवल रस्मो और रिवाजों 
तक ही सीमित नहीं थी, यह तो बाहरी कमजोरी थी । जातियों और उपजातियों 
से उसका भीतरी अंग जर्जर हो गया था, हजारों सम्प्रदायों में विभक्त होकर 
उसकी आध्यात्मिक साधना शतच्छिद्र कलश को माति संग्रहहोन हो गई थी 
चह हतज्योति उत्का-पिण्ड की भाँति शून्य में छितरानें की तैयारी कर रहा था । 

लेकिन डूबते-डूबते भी सेमल गया । तकदीर ने वक्त पर उसकी खबर ली 
ज्यों ही नाव डगमगायी, त्यों ही किनारा दीख गया । और भी सुदूर दक्षिण से 
` क्ति की निविड़ घन-घटा दिखाई पड़ी; देखते-देखते यह मेघखण्ड सारे भारतीय 

आसमान में फैँछ गया | आठ सौ वर्षों तक इसकी जो धारासार वर्षा हुई, 
उसमें भारतीय साधना का अनेक कूड़ा वह गया, उसके अनेक वीज अंकुरित 
हो उठे । भारतवर्ष नये उत्साह और नये वैभव से शक्तिशाली हो उठा | उसने 
कण्ठ से दृढता के साथ घोषित किया--प्रेम ही परम पुरुषार्थ है ١ विधि और 
निषेध, शास्त्र भौर पुराण, नियम और आचार, कर्म और साधना, इन. सवके 
ऊपर है यह अमोध महिमाशाली प्रेम । प्रेमी जाति और वर्ण से ऊपर है, आश्रम 
और सम्प्रदाय से अतीत हे | 

जिन दिनों को बात हो रही है उन दिनों भारतवर्ष का प्रत्येक कोना 
तलवार की मार से झनझना रहा था, बड़े-बड़े मन्दिर तोड़े जा रहे थे, मू्तियाँ 
विध्वस्त की जा रही थीं, राज्य उख़ाड़े जा रहें थे। विच्छिन्न हिन्दू-शवित जोवन 
के दिन गिन रही थी और साथ हो दो भिन्न दिशाओं से उसे संहत करने का 
प्रयत्न चल रहा था । विच्छेद-संघात के दो परस्पर विरोधी प्रयत्नो से एक 
अज्ञातपूर्वं दशा को सृष्टि हुई। हिन्दू सभ्यता नयी चेतना के साथ जग उठी | 
आज जो आलोचना चल रही है वह उसी चेतना का भग्नावशेष है । उसमें 
स्फूति नहीं रह गई है | नीरस और प्रळम्वमान तर्क-जाल से उकताकर मैं उद्विग्न 
हो रहा था। जी में आया, वहाँ से उठ चळू और इस विचार के आते RT 
“कल्पना वहाँ से उठकर मुझे अन्यत्र ले चली | 

मुझे ऐसा जान पड़ा, मैं सारे जगत्‌ के छोटे-छोटे व्यापार को देख सकता 
हँ । मेरी दृष्टि समुद्र पार करके अद्भुत कर्ममय लोक में पहुँची । यहाँ के मनुष्यों 
में किसी को फुरसत नहीं जान पड़ती, सवको समय के लाळे पड़े थे । सारे ट्रीप 
में एक भी ऐसा गांव नहीं मिला, जहाँ घण्टों तक एकादशी ब्रत के निर्णय की 
पंचायत बैठ सके । सभी व्यस्त, सभी चंचल, सभी तत्पर । में आश्चर्य के साथ 
इनकी अपूर्व कर्म-शक्ति देखता रह गया। यहाँ Û छाल, कालो ओर नोली 
“आदि अनेक तरह की तरंगे बड़े वेग से निकल रहो थीं और सारे जगत्‌ के 
वायुमण्डल को मुहूतं भर में तरंगित कर देती थीं और भारतवर्ष के शान्त 
वायुमण्डल पर भी ये वार-बार आघात करती हुई नजर आयीं । वह भी कुछ 
-विक्षुब्ध हो उठा 1 ये विचारों को लहरें थीं | 

मैं सोचने लगा, यूरोप से आये हुऐ नये विचार किस प्रकार नित्य प्रति हमारे 

समाज को अज्ञात भाव से एक विशेष दिशा की ओर खोंचें लिये जा रहे हैं | 
पुस्तकों, समाचार पत्रों, चलचित्रों और रेडियो आदि के प्रचार से समाज के 
विचारों में भयंकर क्रान्तिकारी परिवर्तन हो रहे हैं। भयंकर इसलिए कि अभी 
तक यह समाज इस क्रान्तिकारी विचार के महाभार को सँमालने के योग्य नहीं 
हुआ है--उसके पैर लड़बड़ा रहे हँ | उसके कन्थे दुर्वल हैं, उसको छाती धड़क 
रही है । हम संन्यस्त की तरह इन विचारों को देखते हैं, पर अज्ञात भाव से 
ये ही हमारे अन्दर घर कर जाते हैं तो या तो हम जान ही नहीं सकते چ‎ या 
जानते हैं तो घबड़ा उठते हैं आज को सभा भी उसी घवड़ाहट का एक रूप हुँ 
जिस दिन तक भारतीय ज्योतिष शास्त्र के साथ इन नवीन विचार का 
संघर्ष नहीं चला था तब तक दृश्य अदृश्य गणना नामक दो अद्भुत शब्दों का 
झाविष्कार नहीं हुआ था । साधारण दिमाग को यह समझ में नहीं आयेगा कि 
गणना-ज्योतिप को प्रत्यक्ष गणना दृश्य और अदृश्य एक हो साथ कैरेः हो सकती 
है | पण्डित लोग इस वात को इस प्रकार समझते الج‎ तरह की गणना 
वह जिसे हमारे प्राचीन आचायोँ ने बताई है । इस पर से अगर ग्रह गणित करो 
तो कुछ स्थूल आता है, अर्थात्‌ उस स्थान पर से ग्रह कुछ इधर उधर हटा हुआ 
नजर आता है, आधुनिक वैज्ञानिक गणना से वह ठीक स्थान पर दिखता हुँ। 
यह तो कहा नहीं जा सकता कि ऋषियों की गणना गलत हूँ, असल वात यह है 
कि वह अदृश्य गणना है, वह आएमान में ग्रहों को यथास्थान दिखने की गणना 
नहीं है, वल्कि एकादशी आदि ब्रतों के निर्णय को गणन। हे | अदृश्य ये व्रत भो 
अदृश्य हैं, इनके फल भी अदृश्य हैं, फिर इनको गणना क्यों न हो? दृश्य गणना 
आधुनिक विज्ञान-सम्मत है | इसका काम ग्रहण आदि दृश्य पदार्थों को दिखाना 
8 । कुछ पण्डित पहली गणना को ही मानकर पत्रा बनाते हैं, कुछ दूसरी के 
'हिसाव से, कुछ दोनों को मिलाकर । इन दोनों को मिलाने से जिस “TATE! 
नामक विसंकुछ गणना का अवतार हुआ है उसमें कई पक्ष हैं, कई 
दळ हैं, अनेक मत खड़े हुए हैं ! ज्ञगड़ा बहुत-सी छोटो-छोटी बातों तक पहुँचा 
हुआ है, उदाहरण के लिए मान छिया जाय कि किसी प्राचीन पण्डित ने कहा 
कि 'क' से 'ख स्थान का देशान्तर-क़ाल एक घंटा है ओर आज के इस 
वैज्ञानिक युग में प्रत्यक्ष सिद्ध हो रहा है कि एक घण्टा नहीं, पौन 

घण्टा है ١ अत्र कौन-सा मत लिया जाय ? कोई एकादशी ब्रत के लिए प्राचीन 
आचार्य को वात पर चिपटा हुआ है, दूसरा इतनी-सी बात में उदार होना पसन्द 
करता हे | इस अनेक झगड़ों के कारण एकादशी ब्रत का निर्णय करना वड़ा 
मुश्किल हो गया है । प्रत्येक पक्ष अलग-अलग मत का समर्थन करता है। यह 
पश्चिमी विचारों के संघर्ष का परिणाम है । आज को इस छोटी-सी सभा का कोई 
भी पण्डित यह वात ठीक-ठीक नहीं समझ रहा है | एकादशी ब्रत का झगड़ा 
शारदा ऐक्ट से कम खतरनाक नहीं है, वावू भगवानदास के प्रस्तावित कानून 
से कम उद्वेगजनक नहों ê | अगर ये कानून भारतीय संस्कृति को हिला सकते 
हैं तो यह झगड़ा और भी हिला देगा! 

लेकिन भारतीय संस्कृति क्या सचमुच ऐसी कमजोर नींव पर खड़ी है कि 
कोई एक ऐक्ट, कोई एक कानून और कोई एक विचार-विनिमय उसे हिला दे? 
में समझता हूँ, नहीं । मेरे सामने छः हजार वर्षों की ओर सहस्तो योजन विस्तृत 
देश की विशाल संस्कृति खड़ी है, उसके इस वृद्ध शरीर वे जरा वुढ़ापा नहीं है, 
वह किसी चिर नवीन प्रेरणा से परिचालित है । उसके मस्तिष्क में सहस्नों वर्ष का 
अनुभव है, पर आस्य नहीं है | वह अपूर्व शक्ति और अनन्त धैर्य को अपने 
वक्षस्थल में वहन करतो आ रही है। उसने अपने विराटू परिवर्तनशील दीर्घ 
जीवन में कया क्या नहीं देखा है ? कुछ और देख लेने में उसे कुछ भी झिझक 
नहीं, कुछ भी हिचक नहीं है । जो लोग इस तेजोमय मूर्ति को नहीं देख सकते 
वही घवराते हैं, में नहीं घबरा सकता | 

शास्त्र-चर्चा अव भी चछ रही थी ! में सोचने लगा--त्रया यह जरूरी नहीं 
है कि सभो पंचांगवाले एक मत होकर एक ही तरह का निर्णय करें ? शायद 
नहीं 1 क्योंकि/हमारा देश एक विचित्र परिस्थिति में से गुजर रहा है | वह 
पुराना रास्ता छोड़ने को बाध्य है, किन्तु नया रास्ता अभो मिला नहीं । कुछ 
पुराने के मोह में और कुछ नये के नशे में भूल रहा है । किसी दूसरे के दिखाये 
रास्ते से जाने की अपेक्षा खुद रास्ता FE लेना अच्छा है । चलने दो इन भिन्न-भिन्न 
मतों, इन भिन्न-भिन्न पक्षों को । भारतीय जनमत स्वयमेव इनमें से अच्छे को चुन 
रहा है । इस दृष्टि से इस सभा का बड़ा महत्त्व है | यह भटके हुए लोगों का राह 
खोजने का प्रयास भी अच्छा है । 


दूसरा-खण्ड 

ईइवर की सृष्टि विचित्रताओं से भरी हुईं है | जितना हो इसे देखते जाइये, 
इसका अन्वेषण करते जाइये, इसकी छानबीन करते जाइये, उतनी ही नई-नई 
aed विचित्रता की मिलती जायेंगी | कहाँ एक छोटा-सा बीज भोर कहाँ 
` उससे उत्पन्न एक विशाल वृक्ष ! दोनों में कितना अन्तर और फिर दोनों में 
कितना घनिष्ठ सम्बन्ध ! जरा सोचिये तो सही, एक छोटे-से बीज के गर्भ में 
HTT भरा हुआ है ! उस नाममात्र के पदार्थ में एक बड़े-से-बड़े वृक्ष को 
उत्पन्न करने की शक्ति है, जो समय पाकर पत्र-पुष्प, फल से सम्पन्न हो, बैसे 
ही अगणित बीज उत्पन्न करने में समर्थ होता है, जैसे वीज से उसकी स्वयं ' 
उत्पत्ति हुई थी । केसे क्रम-क्रम से नवजात बालक के अंग पुष्ट होते जाते हैं, 
उसमें नई शक्ति आती जाती है, उसके मस्तिष्क का विकास होता जाता है, 
उसमें भावनाएँ उत्पन्न होती जाती हैं और समय पाकर वह उस शक्ति से सम्पन्न 
हो जाता है जिससे वह अपनी ही-सी सृष्टि की वृद्धि करता जाय | 
फिर एक ही प्राणो से उत्पन्न अनेक प्राणियों की भिन्नता कैसी -आर्चर्य- 
जनक है ! कोई बलवान हे तो कोई विचारवान्‌, कोई न्यायशीर है तो कोई 
अत्याचारी, कोई दयामय है तो कोई क्रातिक्रुर; कोई सदाचारी है तो कोई 
दुराचारो, कोई संसार को माया में लिप्त है तो कोई परलोक-चिन्ता में रत ! 
पर क्या इन विशेषताओं के बोच कोई सामान्य घर्म भी हैं या नहीं ? विचार 
करके देखिये । सत्र वाते विचित्र, आइचर्यजनक और कोतूहल-वद्धक होने पर 
भी किसी शासक द्वारा निर्धारित नियमावछी से वद्ध हैं। सव अपने नियमा- 
नुसार उत्पन्न होते, बढ़ते पुष्ट होते और अन्त में उस अवस्था को प्राप्त हो जाते 
हैं, जिसे हम मृत्यु कहते हैं, पर यहीं उनकी समाप्ति नहीं है, यहीं उनका | 
अन्त नहीं हे । वे सृष्टि-निर्माण में योग देते हैं । यों ही वे जीते-मरते चके जाते 


९२ संस्कृति-प्रवाह 
हैं ١ इन्हीं सव बातों को जाँच विकासवाद का विषय है | यह शास्त्र हमको इस 
वात की छानवीन में प्रवृत्त करता है और वतलाता है कि कैसे संसार की 
सव वातों की सूक्ष्मातिसूक्ष्म रूप में अभिव्यवित हुई, कैसे क्रम-क्रम से उनकी 
उन्नति हुई और किस प्रकार उनकी संकुलता बढ़ती गई ١ * 

जैसे संसार की भूतात्मक अथवा जीवात्मक उत्पत्ति के सम्बन्ध में विकास- 


9 बाद के निश्चित नियम पूर्ण रूप से घटते हैं 99 हो वे मनुष्य के सामाजिक 


जीवन के उन्नति-क्रम आदि को भी अपने अधीन रखते ê | यदि हम सामाजिक 
जीवन के इतिहास पर ध्यान दें तो हमें विदित होता हैं कि पहले मनुष्य असभ्य 
व जंगली अवस्था में थे। वे झुण्ड में घूमा करते थे और उनक्रे जीवन का 


एकमात्र उद्देश्य उदर को पूर्ति था, इस उद्देशय-पूर्ति का एकमात्र साधन जानवरों 


का शिकार था | क्रमशः शिकार में पकड़े हुए जानवरों को संख्या आवश्यकता 
से अधिक होने के कारण उनको वाँधकर रखना पड़ा। इसका लाभ उन्हें 
भूख लगने पर स्पष्ट विदित हो गया ओर यहाँ से मानों उनके पशु-पालन-विधान 
का बीजारोपण हुआ । धीरे-धीरे-वे पशुपालन के छाभों को समझने लगे और 
उसके चारे आदि के आयोजन में प्रवृत्त हुए। साथ ही पशुओं को साथ लिये 
घूमने में उन्हें कष्ट दिखलाई पड़ने लगा और वे एक दिन नियत स्थान पर 
रहकर जीवन-निर्वाह का उपाय करने लगे । अव gf को ओर उनका ध्यान 
गया । कृषि-कर्म होने लगे, गाँव वसने लगे, पशुओं और भू-भागों पर अधिकार 
की चर्चा चल पड़ी । लोहारों और बढ़इयों की संस्थायें वन गई। आपस में 
लेन-देन होने लगा । एक वस्तु देकर दूसरी आवश्यक वस्तु प्राप्त करने का 
उद्योग हुआ ओर यहीं से व्यापांर की नींव पड़ी । धीरे-धीरे इन गाँवों के अधि- 
पति हुए जिनमें अपने अधिकार को बढ़ाने, अपनो सम्पत्ति की वृद्धि करने 
तथा अपने बळ को पुष्ट करने की लालसा उत्पन्न हुई । सारांश यह कि आव- 
इयकतानुसार उनके रहन-सहन, भाव-विचार सबमें परिवर्तन होता गया । जो 
सामाजिक जीवन पहले था वह अव न रहा । अव उसका रूप ही 355 गया | 
अब नये विधान आ उपस्थित हुए, नई आवश्यकताओं ने नई चीजों के बनाने 
के उपाय निकाले । 

जब किसी वस्तु की आवश्यकता आ उपस्थित होती है तव मस्तिष्क को 

उस कठिनता को हल करने के लिए कष्ट देना पड़ता है । इस प्रकार सामाजिक 
जीवन में परिवर्तन के साथ-ही-साथ मस्तिष्क-शक्ति का विकास भी होता है | 
सामाजिक जीवन के परिवर्तन का दुसरा नाम असम्यावस्था से सभ्यावस्था को 
प्राप्त होना है । अतएव ज्यों-ज्यों सामाजिक जीवन का विकास, विस्तार और 
उसकी संकुलता बढ़ती गई, त्यों-त्यों सम्प्रता-देवी का साम्राज्य स्थापित होता 
गया 1 जहाँ पहले असम्यता व जंगलोपन ही में मनुष्य सन्तुष्ट रहते थे वहाँ उन्हें 
सम्यतापूर्वक रहना पसन्द आने लगा | 

सभ्यावस्था सामाजिक जीवन में उस स्थिति का नाम है जव मनुष्य को 
अपने सुख ओर चैन के साथ दूसरे के स्वत्वो और अधिकारों का भी ज्ञान हो 
जाता हे । आदर्श सभ्यता वह हैं जिसमें मनुष्य का यह स्थिर सिद्धान्त हो जाय 
कि “जितना किसी काम के करने का अधिकार मुझे है उतना हो दूसरे को भी 
है” और उसे इस सिद्धान्त पर दृढ़ रहने के लिए किसी: बाहरी अंकुश को आव- 
इयकता न रह जाय । यह भाव जिस जाति में जितना अधिक पाया जाता है, 
उतनी ही अधिक वह जाति सम्य समझो जातो है । इस अवस्था की प्राप्ति के 
बिना मस्तिष्क का विकास नहीं हो सकता अथवा यह कहना चाहिये कि सभ्यता 
की उन्तति और मस्तिष्क की उन्नति साथ-ही-साथ होती है । एक दूसरे का 
अन्योन्याश्रय सम्वन्ध है । एक दूसरे के विना आगे बढ़ जाना या पीछे रह जाना 
असम्भव है । दोनों साथ-साथ चलते हैं | 


[२]: 
संस्कृति का स्वरूप 


संस्कृति की प्रवृत्ति महा फल देनेवाली होती है । सांस्कृतिक कार्य के छोटे- 
से बीज से बहुत फल देने वाला बड़ा वृक्ष वन जाता है | सांस्कृतिक कार्य कल्प- 
वृक्ष को तरह फलदायी होते हैं। अपने ही जीवन की उन्नति, विकास और 
आनन्द के लिए हमें अपनी संस्कृति की सुधि लेनी चाहिए। आथिक कार्यक्रम 
जितने आवश्यक हैं उनसे कम महत्त्व संस्कृति सम्बन्धी कार्यों का नहीं ا‎ 
दोनों एक हो रथ के दो पहिये हैं, एक दूसरे के प्रक हैं। एक के बिना दूसरे 
को कुशल नहीं रहती । जो उन्नत देश हैं वे दोनों कार्य एक साथ संभालते ا‎ 
वस्तुत: उन्नति करने का यही एक मार्ग है। मन को भुला फर केवल शरीर की 
रक्षा पर्याप्त नहीं है | 
संस्कृति मनुष्य के भूत, वर्तमान और भावी जीवन का सर्वांगपूर्ण प्रकार है | 
हमारे जीवन का ढंग हमारी संस्कृति है । संस्कृति हवा में नहीं रहती, उसका 
ART रूप होता है । जोबन के नानाविध रूपों का समुदाय हो संस्कृति है | 
जब विधाता ने सृष्टि वनायी तो पृथ्वी और आकाश के वोच विशाळ अन्तरा 
नाना रूपों से भरने लगा । सूर्य, चन्द्र, तारे, मेध, पड्ऋतु, उपा, सन्ध्या आदि 
अनेक प्रकार के रूप हमारे आकाश में भर गये । ये देवशिल्प थे । देवशिल्पों से 
भृति की संस्कृति भुवनों में व्याप्त हुई । इसी प्रकार मानवीय जीवन के उपः 
काल की हम कल्पना करें । उसका आकाश मानवीय शिल्प के रूपों से भरता 
गया । इस प्रयत्न में सहस्त्रों वर्ष लगे । यही संस्कृति का विकास और परिवर्तन 
हें । जितना भी जीबन का ठाट है उसकी सृष्टि मनुष्य के मन, प्राण और शरोर 
के दोर्घकालीन प्रयत्नों के फलस्वरूप हुई है | मनुष्य-जीवन रुकता नहीं, पीढ़ी- 
पीढ़ी आगे बढ़ता हे | संस्कृति के रूपों का उत्तराधिकार भो हमारे साथ 
चलता हे । घम, दर्शन, साहित्य, कला उसी के अंग हैँ : 


संस्कृति का स्वरूप ९५ 


संसार में देश-भेद से अनेक प्रकार के मनुष्य हैं। उसकी संस्क्ृतियाँ भी 
अनेक हैं । यहाँ नानात्व अनिवार्य है, वह मानवोय जीवन का झंझट नहीं, 
उसकी सजावट है । किन्तु देश और काळ की सीमा से वेधे हुए हमारा घनिष्ठ 
परिचय या सम्वन्ध किसी एक संस्कृति से हो सम्भव है | वही हमारी आत्मा 
और मन में रमी हुई होती है ओर उनका संस्कार करती है। यों तो संसार में 
अनेक स्त्रियां और पुरुप हैं पर एक जन्म में जो हमारे माता-पिता बनते हैं. 
उन्हीं के गुण हममें आते हैँ और उन्हें ही हम अपनाते हैं । ऐसे ही संस्कृति का 
सम्वन्ध है, वह सच्चे अर्थों में हमारी धात्री होती है। इस दृष्टि से संस्कृति 
हमारे मन का मन, प्राणों का प्राण और-शरीर का शरीर होती है । इसका यह 
अर्थ नहीं है कि हम अपने विचारों को किसी प्रकार संकुचित कर लेते हैं। सच 
तो यह है कि जितना अधिक हम एक संस्कृति के कर्म को अपनाते हैं उतने 
ही ऊँचे उठकर हमारा व्यक्तित्व संसार के दूसरे मनुष्यों, धर्मों, विचारधाराओं 
आर संस्कृतियों से मिलने और उन्हें जानने के लिए समर्थ और अभिलापी 
वनता है । अपने केन्द्र की उन्नति वाह्य विकास की नींव हैं। कहते हैं, घर खीर 
तो बाहर भी खीर, घर में एकादशी तो बाहर भो सव सूना । एक संस्कृति में 
जव हमारी निष्ठा पक्की होती है तो हमारे मन की परिधि विस्तृत हो जाती है, 
हमारी उदारता का भण्डार भर जाता है । संस्कृति जीवन के लिए परम आव- 
इयक है । राजनीति की साधना उसका केवल एक अंग है । संस्कृति राजनीति 
और अर्थशास्त्र दोनों को अपने में पचा कर इन दोनों से विस्तृत मानव-मन 
को जन्म देतो है । राजनीति में स्थायी रक्तसंचार केवळ संस्कृति के प्रचार, 
ज्ञान और साधना से सम्भव है । संस्कृति जीवन के वृक्ष का संवर्धन करनेवाला 
रस है। राजनीति के क्षेत्र में तो उसके इने-गिने पत्ते हो देखने में आते हैं । 
अथवा यों कहें कि राजनीति केवळ पथ की साधना है, संस्कृति उस पथ का 
साध्य है | AEE ETE EE 
Ee जागरूकता का आवश्यकता 
भारतीय राष्ट्र अब स्वतन्त्र हुआ है | उसका मर्थ यह है कि हमें अपनी 
इच्छा के अनुसार अपना जीवन ढालने का अवसर प्राप्त हुआ है। जीवन का 
जो नवीन रूप हमें प्राप्त होगा, वह अकस्मात्‌ अपने-आप भा गिरनेवाला नहीं ê |. 


न 

उसके लिए जान-वूझ कर निश्चित विधि से हमें प्रयत्न करना होगा । राष्ट्रसंवर्धन 
का सबसे प्रबळ कार्य संस्कृति की साधना है। उसके लिए बुद्धिपूर्वक प्रयत्न 
करना आवश्यक हूँ। देश के प्रत्येक भाग में इस प्रकार के प्रयत्न 7 
हैं । इस देश की संस्कृति की धारा अति प्राचोन काल से वहती आयी है । हम 
उसका सम्मान करते हैं, किन्तु उसके प्राणवंत तत्त्व को अपनाकर हो हम आगे 
बढ़ सकते हैं । उसका जो जड़ भाग है उसके गुरुतर बोझ को यदि हम ढोना 
चाहें तो हमारी गति में अडचन उत्पन्न होगो । निरन्तर गति मानव का वरदान 
है । व्यक्ति हो या राष्ट्र, जो एक पड़ाव पर टिक रहता है उसका जीवन ढलने 
लगता है । इसलिए, “चरैवेति चरेवेति' को धुन जब तक राष्ट्र के रथ-चक्रों में 
गूजती रहती है तभी तक प्रगति और उन्नति होती हूँ, अन्यथा प्रकाश और 
प्राणवायु के कपाट बन्द हो जाते हैं और जीवन रध जाता है। हमें जागरूक 
रहना चाहिये, ऐसा न हो कि हमारा मन परकोटा खींच कर आत्मरक्षा की 
साधना करने लगे । 


पूर्व और नवीन का मेळ 

पूर्व और नूतन का जहाँ मेल होता है वही उच्च संस्कृति की उपजाऊ भूमि 
है | ऋग्वेद के पहले ही सूक्त में कहा गया है कि नये और पुराने ऋषि दोनों हो 
ज्ञानरूपी अग्नि की उपासना करते हँ । यही अमर सत्य है। कालिदास चे 
गुप्तकाल की स्वर्णयुगीन भावना को प्रकट करते हुए लिखा है कि जो पुराना 
है वह केवल इसी कारण अच्छा नहीं माना जा सकता और जो नया है उसका 
भी इसीलिए तिरस्कार करना उचित नहीं । वुद्धिमान्‌ दोनों को कसौटी पर 
कसकर किसी एक को अपनाते हैं। जो मूढ़ हैं उनके पास घर की बुद्धि का 
टोटा होने के कारण वे दूसरों के भुछावे में आ जाते हैं। गुप्त-युग के ही दूसरे 
महान्‌ विद्वान्‌ थ सिद्धसेन दिवाकर ने कुछ इसी प्रकार के उद्गार प्रकट किये 
थे--“जो पुरातन काल था वह मर चुका । वह दूसरों का था, आज का जन 
यदि उसको पकड़कर बैठेगा तो वह भो पुरातन को तरह ही मृत हो जायगा | 
पुराने समय के जो विचार हैं वे तो अनेक प्रकार के है। कौन ऐसा है जो भली 
प्रकार उनकी परीक्षा किये विना अपने मन को उधर जाने देगा 1” 

जनोऽयमन्यस्य खतः पुरातनः पुरातनेरेव समो भविष्यति | 
पुरातनेप्वित्य नवस्थितेपु कः पुरातनोक्तान्यपरीक्ष्य रोचयेत्‌ ॥ 
अथवा, “जो स्वयं विचार करने में आलसी है वह किसी निश्‍चय पर नहीँ 
पहुँच पाता । जिसके मन में सही निश्चय करने की बुद्धि है उसीके विचार 
प्रसन्न और साफ-सुथरे रहते हँ । जो यह सोचता û कि पहले के आचार्य और 
धमंगुर जो कह गये सव सच्चा है, उनकी सव बात सफल है और मेरी बुद्धि 
या विचार-शक्ति टुटपुंजिया है, ऐसा वावावाकयं प्रमाण के ढंग पर सोचनेवाला 
मनुष्य केवळ आत्म-हनन का मार्ग अपनाता हूँ” 
विनिश्चयं नेति यथा यथासस्तथा तथा निङ्चितवान्‌ प्रसीद्‌ | 
अवन्ध्यवाक्या गुरवोऽहमल्पधीरित व्यवस्यन्‌ ITT धावति ॥ 
“मनुष्य के चरिच्न मनुष्यों के कारण स्वयं मनुष्यों द्वारा ही निश्‍चित किये 
गये थे । यदि कोई बुद्धि का आलसी या विचारों का दरिद्रो वनकर हाथ में 
पतवार लेता है तो वह कभी उन चरित्रों का पार नहीं पा सकता जो अथाह हैं 
ग्रौर जिनका अन्त नहीं । जिस प्रकार हम अपने मत को पक्का समझते हैं वैसे 
ही दूसरे का मत भी तो हो सकता है । दोनों में से किसकी बात कही जाय? 
इसलिए दुराग्रह को छोड़कर परोक्षा को कसौटी पर प्रत्येक वस्तु को कस कर 
देखना चाहिये |” गुप्तकालीन संस्कृति के ये गू जते हुए स्वर प्रगति, उत्साह 
नवीन पथ संशोधन और भारमुक्त मन की सूचना देते हैं। राष्ट्र के अर्वाचीन 
जोवन में भो इसी प्रकार का दृष्टिकोण हमें ग्रहण करना आवश्यक है । कुषाण- 
युग के आरम्भ की मानसिक स्थिति का परिचय देते हुए महाकवि अश्वघोष 
ने तो यहाँ तक कहा था कि राजा और ऋषियों के उन आदर्श चरित्रों को, 
जिन्हें पिता अपने जीवन में पूरा नहीं कर सके थे, उनके पुत्रों ने कर दिखाया 
राज्ञाम्‌ ऋषीणां चरितानि तानि कृतानि पुन्नेरकृतानि पूर्वे: | 
नये और पुराने के संघर्ष में इस प्रकार सुलझा हुआ ओर साहसपू्ण दृष्टि- 
कोण रखना आत्रश्यक है । इससे प्रगति का मार्ग खुळा रहता | अन्यथा 


भूतकाल कण्ठ में पड़े खटखटे की तरह बार-बार टकरा कर हमारी हड्डियों को 
तोडता रहता है । भारतवर्ष जैसे देश के लिए यह और भी आवश्यक हूँ कि 

चह भूतकाल को जड़पूजा में फंस कर उसी को संस्कृति का अंग न मानने लगे | 
भूतकाळ की रूढ़ियों से ऊपर उठ कर उसके नित्य अर्थ को ग्रहण करना चाहिये | 
आत्मा को प्रकाश से भर देनेवाली प्रेरणा स्वीकार करके आगे बढ़ना 
चाहिये ١ जव कमं-सिद्धि पर मनुष्य का ध्यान जाता है तब वह अनेक दोषों से 
यच जाता है ١ जब कर्म से भयभीत व्यक्ति केवल विचारों की उलझन में फेस 
जाता है तव वह जीवन की किसी नयी पद्धति या संस्कृति को जन्म नहों दे 
पाता 1 अतएव आवश्यक हूँ कि पूर्वक्रालीन संस्कति के जो निर्माणकारी तत्त्व 
हैं, उन्हें छेकर हम कर्म में लगें और नयी वस्तु का निर्माण करें । इसी प्रकार 
भूतकाळ वर्तमान की खाद वनकर भविष्य के लिए विशेष उपयोगी वनता 8| 
भविष्य का विरोध करके पदे-पदे उससे जूझने में और उसकी गति कुण्ठित 
करने मे भूतकाल का जव उपयोग किया जाता है तब नये और प्राने के वीच 
एक खाई वन जाती है | और समाज में दो प्रकार की विचारधारा फँलकर संघर्ष 
को जन्म देती ê | हमें अपने भूतकालीन साहित्य से आत्मत्याग और मानव- 
सेवा का आदर्श ग्रहण करना होगा। अपनी कळा में से अघ्यात्म-भावों की 
प्रतिष्ठा और सौन्दर्य-विधान के अनेक रूपों और अभिप्रायों को पनः स्वीकार 
करना होगा । अपने दार्शनिक विचारों में से उस दृष्टिकोण को अपनाना होगा 
जो समन्वय, मेळ-जोल, समवाय और सम्प्रीति के जीवन-मन्त्र की शिक्षा देता 
है, जो विश्व के भावो सम्बन्धों का एकमात्र नियामक दृष्टिकोण कहा जा सकता 
8 । अपने उच्चाशयवाले धार्मिक सिद्धान्तों को मथ कर उनका सार ग्रहण करना 
होगा । धर्म का अर्थ सम्प्रदाय या मतविशेष का आग्रह नहीं है | रूढ़ियाँ रुचि- 
भेद से भिन्न होती रही हैं और होतो रहेंगी । धर्म का मथा हुआ सार है प्रयत्न 

पूवक अपने आपको ऊंचा वनाना। जीवन को उठानेवाळे जो नियम हैं वे 
जव आत्मा भ बसन लगते हैं तभी धर्म का सच्चा आरम्भ मानना चाहिये । 
साहित्य, कला, दर्शन और घर्म से जो मूल्यवान्‌ सामग्री हमें मिल सकती है उसे 
नये जीवन के लिए ग्रहण करना यही सांस्कृतिक कार्य को. उचित दिशा ओर 
सच्ची उपयोगिता है | 


य: 
विश्व-संस्कृति में एशिया का योगदान 


विद्व-संस्क्ृति के प्रति एशिया का योगदान अनेक प्रकार से हुआ है। 
साहित्य और दर्शन में तो विशव उसका ऋणो है ही, आविष्कार और विज्ञान में 
भी उसकी प्रगति कुछ कम नहीं रही । 

संसार में लिपियाँ अनेक हैं पर प्रायः सभी का उदय एशिया की भूमि पर 
हो हुआ है | केवल दो विशिष्ट लिपियाँ एशिया से वाहर की हैं--क्रोट और 
अमरीकी इण्डियनों की; और यद्यपि यह आज सही-सही नहीं कहा जा सकता 
कि वे लिपियाँ उन स्थानों में उनके लिखनेवालों ने वहाँ बस जाने के बाद 
आविष्कृत या विकसित कीं अथवा वे उन्हें अपने आदिम निवास से लेकर गये 
थे, पर इसमें सन्देह नहीं कि उन लिपियों के लिखनेवाले प्रारम्भ में यातो 
एशियाई थे या एशिया से घना सम्बन्ध रखते थे ١ 

संसार की प्राचीन काल से लेकर आज तक की लिपियों में प्रधान मित्रो, 
बाबुली-असीरी ( सुमेरी ), सँन्बवी और ब्राह्मी, चोनो, इब्रानो, क्रीटन, ग्रीक- 
रोमन और भरवी-फारसी हैं । इनमें से क्रोटन और संन्यवी को छोड़ कर सभी 
लिपियाँ पढ़ी जा चुकी हैं और ये सभी एशियाई हैं अथवा एशियाई लिपियों से 
निकली हैं | मित्रो और वाबुलो-असीरी लिपियाँ आरम्भ में चित्र-लिपियाँ थीं जो 
अनेक रूपों में विकसित हुई, और चीनी तो आज भी चित्र-लिपि हो है । इन 
लिपियों ने किस मात्रा 'में अद्भुत प्राचीन सभ्यताओं का रहस्य खोला है, यहाँ 
यह वताने को आवद्यकता नहों | प्राचीन वाबुली-असीरी लिपि ने हो उस लिपि 
को जन्म दिया, जिसका फ़िनीशी व्यापारियों ने अपने यहाँ और फिर तो यूरोप 
इत्रुस्कत फिर ग्रीक ओर अन्त में उस रोमन लिपि का प्रचार हुआ, जिसमें यूरोप 
और अमरिका का साहित्य सदियों से लिखा जाता रहा है | पूरवी यूरोप-- 
रूस आदि--में ग्रीक लिपि और वर्णमाला का प्रचार है जो रोमन लिपि और 
वर्णमाला से तनिक भिन्न है । 

चीन का सारा साहित्य उसको अपनी चित्र-लिपि में है और जिसने विदव' 
की संस्कृति में अपना निराला स्थान रखा है। fe और सुमेरी लिपियो ने 
जिस अनन्त प्राचीन साहित्य का उद्घाटन किया हैं वह प्रारम्भिक सभ्य मानव 
के हर्ष-विषाद, क्रोध-प्रेम, राजनीति आदि को विस्मय की मात्रा में उपस्थित 
करता है ١ उन प्राचीन सम्यताओं और मानव जाति के आदिम प्रयासों का 
विदव-संस्क्ृति में स्थान इन्हीं छिपियों और उनमें संरक्षित साहित्यो से प्रकट 
हुआ है । 4 
मिस्र का दर्शन विषादप्राय और मृत्युपरक था और उसमें देवताओं की 
अनेकता और विविधता थी; फिर संसार में व्यापक एकेश्वरवाद की सत्ताः 
व्यक्त और प्रतिष्ठित करनेवाला महापुरुप तुतनखामन का ससुर आखेनातन 
मित्र का ही फ़राऊन था । यहूदियों ने भी जेहोवा नाम से एक ईश्वर की सत्ता 
स्वीकार की थी, पर यह कहना कठिन है कि उसकी अभिव्यक्ति मिस्री एकेडवर- 
वाद के पहले हुई | आखेनातन अपने दृष्टिकोण में भारतीय आचार्य शंकर के. 
बहुत पास आ गया था, यद्यपि वह इनसे प्रायः बीस सदी पहले हुआ था | उस. 
महापुरुष ने अपने दर्शन का चिन्तन और प्रचार ईसा पूर्व १३वीं सदी में 
केवल १४ वर्ष की अवस्था में किया था ! स्वयं शंकर का वेदान्त कुछ कम: 
सम्मोहक न था ओर उसने महान्‌-से-महान्‌ चेतना और क्षुद्र-से-क्षुद्र जीव में 
समान सत्ता की कल्पना द्वारा न केवल दर्शन क्षेत्र में एक नयी दृष्टि रखो, 
बल्कि एक नई सामाजिक समता की व्याख्या की, जिसने सूफ़ीदाद को अपनी 
विशिष्ट प्रेरणा दी । 

मिस्र की रासायनिक खोजों ने तो आज की विज्ञान-प्रधान संस्कृति के 
उन्नायकों को भी चकित कर दिया है। जिस प्रकार प्राचीन मित्रियो ने अपनी 
चित्र-िपि का आविष्कार किया था उसी प्रकार उन्होंने प्रायः ७००० ईस्वीः 
पूर्व में ही उन द्रव्यो को खोज निकाला जिनके लेप से अत्यन्त कोमल मानव 
त्वचा और शरीर, मर जाने पर भो, जीवित शव के रूप में ८ या & हजार 
वर्ष तक सुरक्षित रखे जा सकें । उन दावों को रखने के लिए मिस्नियों ने जिन 
गगनचुम्बी पिरामिडों का निर्माण किया वे संसार के सात आश्चर्यो में 
गिने जाते है । मित्रो इञ्जीनियरों ने हो पहले-पहल चट्टानें काटकर उनमें 

मन्दिर और कब्र बनायो । सम्भवतः भारतीयों के साथ-साथ उन्होंने हो खानों 
'की पहले-पहल खुदाई थी और भारत, चीन अथवा सुमेर से घातु-ढलाई की विद्या 
सीख कर उसका क्रीट तथा अन्य देशों में प्रचार किया ١ पेपिरस नोमक पौधे के 
पत्ते से लिखने को कागजनुमा सामग्री की व्यवस्था उन्हीं मिखियों ने की । मित्र 
के किसानों ने अति प्राचीन काळ में मानवनसभ्यता में सम्भवतः पहली 
चार खेत सोंचने के लिए नालियों का प्रबन्ध किया, नोल नदी की बाढ़ 
से खेतों की डूबी सीमाओं को निर्धारित करने के लिए , ज्यामिति-शास्त्र का 
प्रादुर्भाव किया और वाढ की वाषिक गणना से एक प्रकार के कॅलेण्डर का 
जाभास प्रस्तुत किया । वस्तुतः कैलेण्डर की स्थापना एशिया की भूमि पर वावु- 
लियों ने की, जिन्होंने फलित और गणित दोनों प्रकार के ज्योतिष का आरम्भ 
किया और पहले पहल राशि-चक्र को गुना, जिसे उनसे सीखकर ग्रीकों ने 
भारतीयों को सिखाया । 

सुमेरी लिपि का उल्लेख ऊपर किया गया है । ग्रीक लिपि के सिवाय ईसाई 
धर्म और इंजील या बाइविल का प्रचार एशिया के हो इसरायली भूखण्ड से हुना | 
ग्रीक पण्डित वाइविल का मूल 'विवलस' से, जिसका अर्थ किताव भो होता है, 
मानते हैं । पर मेरे विचार से वाइबिल का सम्बन्ध 'वावुळ' से होने चाहिए, 
जिसकी लिपि में पहले-पहल वह लिखी गयी और जिसके राजा मौर जेरूसलम 
के विक्रेता तथा विध्वंसक नेवूखदनेज्जार की कैद में यहूदी कवियों ने इंजील की 
हजरत मूसा-सम्बन्धी 'पेन्तमुख' नाम की पाँच पोथियाँ आदिम इब्रानो में लिखों, 
जो किताब, या वावुल में उदय होने के कारण, पहले विवलस और बाद में 
वाइविळ कहलाई । इस प्रकार इंजील की पुरानी और नई पोथियों के निर्माण का 
श्रेय एशिया के ही पुराने-नये यहूदियों को है । कहना न होगा कि विश्वव्यापी, 
और यूरोप तथा अमेरिका का .एक-मात्र, ईसाई धर्म उन्हें एशिया ने ही दिया । 

संसार के प्रायः सभी प्रधान धर्म एशिया की भूमि से उठे--जेत, बौद्ध, 
ताओ, जरतुद्ती, RT, ईसाई, इस्लाम, सूफ़ी और हिन्दू धर्म । दर्शन के क्षेत्र में 
तो एशिया की देन इतनी असाधारण है कि उसको अटकळ तक लगाना कठिन 
है ı उपनिषदों के ब्रह्मवाद से लेकर दर्शनों के चिन्तन तक का कलेवर भारत 
ने प्रस्तुत किया । सांख्य की प्रमाण-सत्ता और भोतिकवाद का चमत्कार जगत्‌ 
के दार्शनिक मानते हैं और न्याय की 55755 तो विश्‍व की मेधा को अनुपम 

शक्षित प्रस्तुत करती हे । इसी प्रकार विध्वंसक अणु का आविष्कार चाहे पाइचात्य 
. विज्ञान ने क्यों न किया हो, विश्व के आणविक स्वरूप को खोज निइचय हो. 
वेशेषिक दर्शन के निर्माता कणाद ने को । यह सही है कि ग्रीकों के पास दर्शन 
की कमी न थी ओर अनेक विचार स्वतन्त्र रूप से ईसा के पूर्व की सदियों में हो 
उन्होंने गुन लिये थे, परन्तु जब्र रोमनों और aT के आक्रमण से ग्रीस को 
संस्कृति ओर सम्यता का नाश हो गया तव एशिया को भूमि पर हो ग्रीक-दर्शन 
साहित्य, साहित्यालोचन, नीति और राजनीति-शास्त्र, चिकित्सा-शास्त्र, रसायन 
और विज्ञान की रक्षा हुई और वह रक्षा अरबों ने की | 
वस्तुत: मध्यकाल के आरम्भ में जव संसार राजनीतिक उथरू-पुथल का 
शिकार था, एकमात्र अरबों ने प्राचीन ज्ञान की संरक्षा की और उसका बाद में 
प्रचार किया । उनकी विजयिनी सेनाएँ, जो अफ्रीका और स्पेन होते एक वार 
फ्रान्स में पोतिए तक पहुँच गयी थीं, जहाँ-जहाँ गईं वहाँ-वहाँ प्राचोन संरक्षित 
ज्ञान साथ लेती गईं ١ ५३० ईस्वी में हो बगदाद में बरामकियों की प्रसिद्ध संस्था 
“बायतुलहिकमा' की स्थापना अल्ममून ने कर दी थी। वह विश्‍व की पहली 
संस्था थी, जिसने प्राचीन ज्ञान-विज्ञान की रक्षा और उसका अरबी में शोध और 
अनुवाद किया । उसी पीठ में न केवळ सुकरात, अफलातुन, अरस्तू ag, अन्य 
ग्रोक ज्ञानियों के ज्ञान की रक्षा की गयो, वल्कि उस ज्ञान और वाबुळी तथा 
भारतीय ज्योतिप का, भारतीय चिकित्सा, गणित-विशेषतः दशमलव, बीजगणित 
भोर अंकों आदि का पहरी वार उसी साधन से अरबों द्वारा पश्चिमी जगत्‌ में 
प्रचार हुआ । उन्हीं अरबों ने चीन से कागज बनाना, मुद्रण-कला ओर बारूद 
बनाना सौख कर उनका यूरोप में प्रचार किया जो संसार की प्रगति में विशेष 
महत्त्व के सिद्ध हुए। 
कागज, मुद्रण-यन्त्र (प्रेस) और ate के आविष्कार चोनियों ने किये और 
हम मानव संस्कृति और सभ्यता पर उन तीनों के दुरगामी प्रभाव से भली प्रकार 
अवगत 8 ١ पहले व्छाक-मुद्रग शुरू हुआ, फिर कोरिया और जापान वालों 
ने धातु को टाइप बनाकर पुस्तक-छपाई-सम्बन्धी खोज पूरी की और इस प्रकार 
आविष्कृत कला आन्दोलन का वाहन बनकर जनोपयोगी सिद्ध हुई । उन्हीं 
आदिष्कारों को अरबों ने यूरोप में फैलाया और रेनेसाँ ( पुनर्जागरण ) तथा 


® 

रिफार्मेशन ( सुधार ) के आन्दोलन वहाँ ब्यापक रूप से सफल हुए 1 शान्ति 
और संस्कृति के क्षेत्र में एशिया की विश्व को यह सबसे बड़ी देन थी । इसी 
प्रकार चीनियों ने वारूद का भी आविष्कार आनन्द और उल्लास--आतिशवाजी 
— लिए किया था, पर अफसोस कि उसका उपयोग पदिचम ने युद्धकला में 
करके उसे संहारक वना डाला । चंगेज, हुलागू और कुवरेखाँ: के नाम विदव- 
विख्यात 8 ١ कुबलेखाँ का उल्लेख तो यूरोपीय साहित्य में भी हुआ है | उसके 
विघ्वंसात्मक इतिहास की ओर संकेत करते हुए अनेक लोग भूल जाते 8 कि 
विश्व में नक्षत्रों के संचरण और उनके अध्ययन की पहलो परिपाटी, वेधशालाओं 
का निर्माण कर, उन्होंने ही रखी | 

विइव-संस्कृति को भारतीय ज्ञान-विज्ञान के दानों में विशेष महत्व दर्शन के 
अतिरिक्त उस गणित का था, जिसका उल्लेख ऊपर किया जा चुका है | आर्यभट्ट, 
वराहमिहिर, ब्रह्मगुप्त आदि के गणित की खोज और ग्रहों के ज्ञान में असाधारण 
प्रगति की थी । आर्यभट्ट ने शवों सदी में ही पृथ्वी की परिधि के माप का जो 
अनुमान किया था, वह आज भी प्रायः सही है । दशमलव की भारतीय खोज 
ने गणित में जिस परम्परा की नींव डाळी, उसी के परिणामस्वरूप विज्ञान की 
आश्चर्यजनक अनुवर्ती और परवर्ती खोजें सम्भव हो सकी | 

नगरों की संस्कृति का आरम्भ एशिया ने ही किया । मिस्री, सुमेरी और 
सिंघु-घाटी की सभ्यताएँ मूल रूप में नागरिक थीं। नील, दजला-फ्ररात, सिन्धु 
और ह्वांगहो की -घाटियों में जो सम्यताएँ उठी, उनका विकास और नेतृत्व 
अधिकतर नगरों में ही हुआ । और उन नगरों के निर्माण में आग्रगी भारत था 
जिसके मोहनजोदड़ो और हंइप्पा आदि के नगरों की सफाई और निर्माण-पद्धति 
लासानी और मात्र अपनी हे । उनकी चह कान्त-श्री न तो मिस्र के नगरों को 
प्राप्त हो सको, न सुमेर के नगरों को। दजला-फ़रात की घाटी में सुमेरो, वावुली, 
असीरी और खल्दी राजाओं ने पहले-पहल संसार में सिंचाई के साधन-स्त्ररूप 
Tet खुदवाई और भारतीय द्रविड़ों ने नदियों का जल रोक कर बड़ी-बड़ी झोळ 
बनवाइ ! फ़िनीशी व्यापारियों के नगर धन-धान्य से पूरित थे । यूरोप में 
फ़िनीशियों ने" ही भूमघ्यसागर के चारों ओर समुद्रवर्ती नगरों और पत्तनों की 
परम्परा खड़ी की । व्यापार के क्षेत्र में उन्होंने अद्भुत परिवर्तन उपस्थित कर 

वस्तुओं का यातायात सम्भव करते आये थे, बाद में उनका कार्य अरबों ने 
अपने हाथ में ले लिया | व्यापार को वैज्ञानिक रूप संसार में फ़िनीशी लोगो ने 
ही दिया । उन्होंने ही विशेषकर, भारतीयों के अतिरिक्‍त, समुद्रगामी व्यवसायिक 
जहाज वनाये, हुण्डी और सिक्के चलाये । फ़िनीशियों का हो वह बिशाल कार्थज 
नगर था जिसे दो सदियों के प्यूनिक युद्धो के अन्त में रोम ने नष्ट कर दिया। 
इन्हीं फ़िनीशियों ने विश्व में पहले-पहल ‘ART का प्रचलन किया | 

भारतीय गरम मसालों ने भोजन के क्षेत्र में एक नई दिशा दी । रोमन 
और अन्य यूरोपीय बर्बर जातियाँ उन मसालों से इतनी प्रभावित हुई कि वे 
'मसाले भारी मूल्यों के मान वन गये। विक्षिगॉथ अलारिक ने जब रोम को 
जीता और वहाँ के श्रीमानों को अपनो जान के लाले पड़ गये तव वह ३७ मन 
काली मिर्च के वदले रोम को छोड़ने को राजी हुआ । इस प्रकार भारतीय काली 
मिर्च के भाव एक बार संसार का वह सवसे शक्तिशाली और महान्‌ नगर विकाँ। 

इसी प्रकार सूतो कपड़ों का उपयोग भी एशिया ने ही पहले-पहल संसार को 
सिखाया । ईरानी हमलों की हार के बाद जब उनकी सेना के भारतीय ऐथेन्स 
में बन्दो हुए तव ग्रीकों ने विस्मय और कुतहर के साथ उनके सूती पुरिधानों को 
देखा ١ बाद में भारत में कपास के खेतों को देख कर सिकन्दर के सैनिक चमत्कृत 
'हो उठे थे ١ कहते हैं कि भारतोय कपड़े में हो मित्र के शव लपेटे गये थे । रोमन 
इतिहासकार प्लिनी ने रोम में भारतीय मलमल, गरम मसाले और मोतियों की 
खरीद के खिलाफ़ एक बहुत बड़ा आन्दोलन किया और उन पर दो सौ प्रतिशत 
कर भी लगा दिया गया परन्तु रोमन छैलों और महिलाओं ने भारतीय व्यापार 
को रक्षा कर लो क्योंकि उन्हें मलमल, मसाले और मोतियों का त्याग स्वीकार 
-न हो सका | 

मेसोपोटामिया के असुरों ने पहले-पहल युद्ध में घोड़ों का उपयोग किया | 
उसके पहले रथों का इस्तेमाल तो होता था पर युद्ध के लिए घुइसवारों का 
नहीं । 

एशिया का कला सम्बन्धो योगदान अद्भुत और अमित मात्रा में हुआ | 
ऊपर कहा जा चुका है कि पहाड़ों में चट्टान काट कर मन्दिर बनाने की परिपाटी 

पहले-पहल मिस्नियों ने चलाई और उन मन्दिरों की दोवारों पर उनके सम्राटों 
ने अपने अभिलेख खुदवाये । उनके बनाये पिरामिड संसार के आइचयो में 
गिने जाते हूँ । भारतवर्ष में भो दरी-मन्दिरों की परम्परा जगी और अजन्ता, 
वाघ, सित्तनवसल और सिंघल को ( सिगिरिया ) दीवारों पर अभिराम चित्र 
अंकित हो गये । उन्हीं के अनुकरण में चीन के तानहुवांग में सैकड़ों गुफाएँ 
खोदी गईं और चित्रित हुई। भारतीय मन्दिरों की परम्परा में ही जावा, 
सुमात्रा, कम्बोज आदि के fars मन्दिर वने भौर प्रम्बनम्‌ तथा वोरो-वुदूर 
का शिल्प विश्व के इतिहास में अमर हुआ | वास्तु की यह भारतीय परम्परा 
सारे मध्य एशिया में फँली और उसकी तक्षित qafî प्रशान्तसागर से भूमध्य- 
सागर तक पूजी गई । मुस्लिम शैली का वास्तु अपने अभिराम प्रासादों, 
मस्जिदों, इमामवाड़ों, किलो, और मकवरों में विकसित हुआ | 
संसार के 'सात आइचयों' में पाँच केवल एशिया के हैं । इसी प्रसंग में 
पुत्तलिका नृत्य का उल्लेख कर देना भो उचित होगा । भारत में बह्‌ अत्यन्त 
प्राचीन कारू से प्रचरित रहा है। उसीसे रंगमंच की उत्पत्ति हुई और लाक्षणिक 
नृत्य अपनी अनेक प्रवृत्तियों और रूपों में इस देश में विकसित हुआ | 
आज की राजनीति में साम्राज्यवाद और औपनिवेशिक सत्ता के प्रतिकार- 
स्वरूप गांबीजी के असहयोग और सत्याग्रह भी निर्वलों की शक्ति के रूप में प्रयुक्त 
होने रगे हैँ ١ सत्य और अहिंसा के प्रयोग भारत ने विज्येप रूप से किये हैं और 
विश्व की संस्कृति में उनका उपयोग निचय युद्ध-विह्लूळ वातावरण से शान्ति का 
प्रेरक होगा । आज अपने उन्हीं युद्ध-विरोधी सत्य और शान्ति के प्रतोकों 8 
' एशिया अपने स्वरूप को फिर से पहचान कर सचेत हो उठा है | उसका वह 
चिरन्तन योगदान फिर एक वार विद्व-शान्ति की स्थापना में समर्थ साधन 
सिद्ध होगा। 


[४] 

संस्कृति की परिभाषा करना सदा से हो अत्यन्त जटिल कार्य माना गया 
है । व्यक्तिशः मैंने समाज से सम्बन्ध के सन्दर्भ में इसको कई रूपों में वाँटने को 
चेष्टा की है । अतः मेरी दृष्टि में सुसंस्कृत सकाज का तात्पर्य सुसंस्कृत व्यक्तियों का 
समाज है, जव कि सभ्य समाज वह है जो समाज के कल्याण-सम्बन्धी स्थियियों 
के अन्तर्गत संगठित है । इस दृष्टि से संस्कृति को समस्यन पर राष्ट्रीय दृष्टि से 
तभी विचार किया जा सकता है जव यह मानकर चला जाय कि मोटे तौर पर 
किसी भी राष्ट्र के नागरिकों का विकास करनेवाले तत्त्व समान है एवं आचरण 
तथा व्यवहार और परम्पराओं एवं विचारधाराओं थे उत्पन्न आवदयक समस्याओं 
के प्रति दृष्टिकोण में समानता है । यही समान दुष्टिविन्दु सामान्यतः किसी देश 
की संस्कृति कही जा सकती है | 

भव प्रश्‍न यह है कि क्या भारत की अपनी निजी संस्कृति रही है ओर 
यदि रही 8 तो अन्य देशों की संस्कृतियों से उसे कैसे पृथक्‌ किया जा सकता 
हैं? इसे मानने से कोई इनकार नहीं कर सकता कि भारत को अपनी निजी 


'जीवन-दृष्टि रही है और आवशयक समस्याओं के प्रति एक विशेष प्रवृत्ति रही हे 


जो इतिहास के आदिकाल से चली आ रही है । किन्तु यह व्याख्या करना 
इतना सरल नहीं है कि उस संस्कृति के आवश्यक तत्त्व कया हैं । हम लोगों में 
यह आम धारणा है कि हमारी संस्कृत्ति दूसरों की अपेक्षा अधिक अध्यात्मपरक 
हैं। किन्तु हम जब तथ्यों का निकट से अध्ययन करते हैं तो यह धारणा जेचत्ती 
नहीं। हालाँकि सम्यताएँ सामान्यत: भौतिकवादो होती हैं और ऐसी भी हो सकती 
हैं जो मूलतः आध्यात्मिक न हों ١ टी० एस० इलियट ने 'संस्कृति का पर्यवेक्षण' 
में यही विचार उपस्थित किया है कि संस्कृति का आधार घामिक विद्वास है | 


यह धुव सत्य है कि जैसे यूरीपीय संस्कृति का आधार ईसाई धमं है वैसे हो 


Cb 

भारत में हिन्दू घर्म को प्रमुखता ने भारतीय संस्कृति को उसकी विशिष्ट ताएँ 
भदान को हे । अतः महत्त्वपूर्ण प्रश्‍न यह नहीं है कि कोई संस्कृति दूसरी से 
अधिक आध्यात्मिक है या नहीं, बल्कि यह है कि हमारे जीवन को ढालनेवाले 
धम-दशन अलग-अलग हूँ | 

हिन्दू घमं का मूळ सिद्धान्त, जो इसे पूर्णता का दावा करनेवाले अन्य धर्मों 
से पृथक्‌ करता हूँ, ब्यापक सहिष्णुता का है। कृष्ण ने गीता में कहा है, “ये 
यथा मां प्रपचन्ते तांस्तर्थव भजाम्यहम्‌” ( मैं प्रत्येक को उसकी भत्रित के अनुसार 
देता हूँ । ) यह सिद्धान्त सभी हिन्दू विचारघाराओं को बुनियाद है । इस सिद्धान्त 
का अर्थ है कि धम पृथकतावादी कट्टर सिद्धान्त का विषय नहीं ê | धर्म का 
अर्थ है व्यापक सहिष्णुता और यह भावना कि दूसरों के मार्ग भी सही हो 
सकते हैं। यही हिन्दू धर्म को शिक्षा का सार है । इसने हिन्दू जीवन को इस 
सीमा तक प्रभावित किया है कि इसे निश्‍चय ही भारतीय संस्कृति को विशिष्टता 
भान सकते है | इसका अर्थ यह है कि दूसरों के धर्मों तथा बिद्वासों के प्रति 
उदार भाव तथा जीवन सम्बन्धी समस्याओं के प्रति दूसरों के दृष्टिकोण के 
प्रति सम्मान प्रदर्शित करने की उदारता । सहिष्णुता एवं उदारता को यह 
भावना ही भारतीय समाज के आंतरिक जीवन को सामंजस्य प्रदान करतो है, 
क्योंकि अपने विश्वास के प्रति दृढ़ होने के बावजूद हिन्दू दूसरों के विव्वासों एवं 
जीवन-सम्बन्धी दृष्टिकोणों पर खुले दिमाग से विचार करने को तैयार रहता है | 

इस सिद्धान्त के वाद भारतीय संस्कृति की दूसरी विशिष्टता है उसका 'सावं- 
भौमिक दृष्टिविन्द' ١ हिन्दुओं के सामाजिक रोति-रिवाज कितने ही सीमित क्यों 
न हों और भारतीय संस्थाएं कितनी हो संकीर्ण क्‍यों न हों, पर भारतीय विचार- 
धारा ने कभी भी भौगोलिक, जातीय तथा अन्य तत्वों को मौलिक मूल्यों को 
प्रभावित करनेवाला नहीं माना है । उन्होंने उन्हीं तथ्यों को अपनाये रखा है, 
जिन्हें सार्वभौम वैधता की कसौटी पर खरा समझा है । यही सार्वभौम दृष्टिकोण 
हिन्दू संस्कृति की अद्वितीय विशिष्टता का मूल हे, यही अन्य संस्कृतियों की 
महत्त्वपूर्ण बातों को ग्रहण करने के गुण का कारण है । विदेशी होने के कारण ही 
किन्ही विचार-धाराओं का विरोध हाँ कभी नहीं किया गया । हिन्दू विचारधारा 
ने अनवरत संश्लेषण को प्रोत्साहित किया, उस समय भी जब कि उसका पाछा 


१०८ संस्कृति-प्रवाह 


` इस्लाम और ईसाई धर्म-दर्शनों से पड़ा । उदाहरणार्थ-जिन सन्तों और गुरुओं 
ने हिन्दू-धर्म और इस्लाम की शिक्षाओं का समन्वय किया, उन्हें भी तत्कालीन 
पारस्परिक धार्मिक विरोध के वावजूद धार्मिक नेता माना गया । यही उस समय 
हुआ जव संगठित ईसाई धर्म ने हिन्दू-धर्म पर पहला वार किया । पर जिन 
लोगों ने दोनो धमों के सिद्धान्तों का संश्लेषण किया, उनका खण्डन नहीँ किया 
गया, वल्कि उन्हें नई विचारधारा का नेता मान लिया गया । इस संइलेपण के 
सिद्धान्त ने पुनः व्यक्ति के मन तथा उसको संस्कृति पर अपना प्रभाव डाला । 


आत्मसात्‌ करके एक नई संस्कृति बनाने की इच्छा हमारे वर्तमान इतिहास 
में भी सुस्पष्ट हे, हालांकि यूरोपीय शासन के अन्तर्गत आनेवाले कई समाजों 
में पश्चिमी विचारों का भारी विरोध हो रहा है, पर भारत में ,पिश्चमो सत्ता 
का तो विरोध हुआ, पर विचारों का नहीं । असलियत तो यह है कि भारतीय 
इतिहास के गत सौ वपो ने विशव के इतिहास में महत्त्वपूर्ण अध्याय जोड़ा हैं, 
क्योंकि भारत ने पर्चिम से नये विचार ग्रहण करके अपने सामाजिक एवं राज- 
नीतिक चिन्तन का ख्पान्तरण कर दिया है । भारत की राजनीतिक स्वाधीनता 
में प्राचीन चिन्तन-पद्धति या सामाजिक स्वरूप की ओर लौटने बेटा सम्मि- 
छित नहीं रही। इसके विपरीत इसने आत्मसात्‌ किये हुए नये विचारों को 
बढ़ाने तथा उनसे अपना जीवन ढालने की चेष्टा ही प्रर्दाशत की । विचारों के 
स्थायी एवं अनवरत संइलेपण को विशिष्टता इतिहास में. इतनी स्पष्टता से कभी 
प्रदर्शित नहीं हुई जितनी विगत सात वों .में । 

इतना ही महत्वपूर्ण तीसरा गुण भी है, व्यक्ति की महत्ता में अटूट विश्वास । 
अरस्तु के युग से ही यूरोप के प्रमुख सामाजिक सिद्धान्तों ने राज्य को प्राथमिक 
परिकल्पना माना है। साथ हो यह भी माना है कि व्यक्ति के अस्तित्व एवं 
पूर्णता का माध्यम राज्य हो है । यद्यपि संगठित समाज के दावे निविवाद 
हैं, पर भारतीय विचारधारा ने राज्य की सत्ता की جا‎ मर्यादाएँ मानी हुँ 
भोर घमं को, जो व्यक्ति के अधिकारों का प्रतिनिधित्व करता है, राज्य से 
ऊंचा माना है। व्यक्ति का कल्याण ही घर्म का सर्वप्रमुख उद्देश्य है और घर्म 
ने ही राज्य की अतिक्रमण-वृत्ति से व्यक्ति की रक्षा की है । आधुनिक यूरोप 
में होगेळवादी राज्य, चाहे वह प्रभुता सम्पन्न जनता की इच्छा हो अथवा सर्व- 

हारा की तानाशाही, स्वयं को सर्वशक्तिमान्‌ मानता है और व्यक्ति के अधिकारों 


को मर्यादित करता है । समाज चाहे समाजवादी हो अथवा पू'जीवादी, वह स्वयं 
को सर्वेसर्वा मानता है। वह एक सम्पूर्ण काया हुँ ओर व्यक्ति छोटे-छोटे कोप 
हैं ١ समाज की इस जैविक परिकल्पना में एथक्‌ अस्तित्व की दृष्टि से व्यक्ति के 
मूल्य को उपेक्षा की जातो है । भारतोय संस्कृति की मान्यता इसके विपरीत है | 
भारतोय संस्कृति का व्यक्तिवाद इस मान्यता पर आधारित है कि हर आत्मा 
आत्मवोध द्वारा पूर्णता प्राप्त कर सकती है, चरम लक्ष्य पर पहुँच सकती है 
तथा हर व्यक्ति का महत्त्व है | 

यह दलील दो जा सकती है कि व्यक्तिवाद अराजकतावादी है और यदि 
इस पर पूरी तरह चला जाय तो यह संगठित जोबन अर्थात्‌ राज्य को सत्ता के 
अस्तित्व को हो अमान्य करता हैँ । यदि व्यक्ति के अधिकारों को अन्य विषयों 
से मर्यादित नहीं किया गया तो यह दलील निस्सन्देह सही सिद्ध होगी । छोक- 
संग्रह (विश्वहित में सोददेश्य कर्म) का सिद्धान्त, जो व्यक्ति का सर्वप्रमुख धर्म 
वतलाया गया है, भारतीय आदशों से अराजकता की प्रवृत्ति को दूर रखता है 
भौर राज्यसत्ताको आधार प्रदान करता है कि वहःव्यविति तया समाज के सम- 
fat हितों में कार्य करे । यह सिद्धान्त व्यक्ति के कर्म को संगठित समाज के 
उद्देश्यों से जोड़ता है और सर्वहित के विरुद्ध व्यक्ति की स्वतस्त्रता के प्रयोग को 
निषिद्ध ठहराता है । 

यही तीनों परिकल्पनाएँ भारतीय संस्कृति के अनिवार्य तत्त्व हैं | शेष इनके 
वाद आती हैं। संवेदना तथा कल्पना, वाह्य आचरण का स्वरूप, भाव-संयम, 
नैतिक विवेक का विकास, उदारता को भावना--जो सच्ची संस्कृति के प्रमुख गुण 
हैं-इन्हीं से उत्पन्न होते Ê | वे हमारे अन्तमुखी सामञ्जस्य के तथा राष्ट्रीय 
परम्पराओं द्वारा ढाले गये अनुशासन के फळ हैं | मनुष्य के लिए ज्ञान प्राप्त 
करना तो आसान है, वह ज्ञान शाखाओं में' पारंगत हो सकता है, पर ज्ञान ही 
मनुष्य को सुसंस्क्ृत नहीं वनाता । एक सुविख्यात अमेरिकी समाजशास्त्री ने 
मुझे बतालाया कि उसे केनिया के एक अफ्रोको FS का मुखिया सबसे सु- 
संस्कृत लगा.। उस अफ्रीकी सरदार के आचरण और चाल-ढाळ का जो नक्शा मेरे 
मित्र ने खोंचा--वह संस्कृत का सही स्वरूप था । कुछ अपवादों को छोड़ दिया 

जाये, तो ऐसी संस्कृति शताब्दियों के विकास का फल होती है भौर व्यक्ति के 
भोतर अनजाने कार्य करनेवाले अनुशासन एवं आदशों को प्रसारशील परिधि के 
अन्तर्गत विकास से उत्पन्न होती है । भारतीय संस्कृति ने पिछले तं,न हजार वर्षों 
में इन परम्पराओं एवं आदश. को विकसित करके अपने जीवन का अंग वना 
लिया है ١ इस तरह भारतीय संस्कृति वह है जो व्यापक सहिष्णुता, सार्वभौम 
विचारधारा, अन्यों से सद्‌ की प्राप्ति तथा समीकरण पर आधारित हे और 
सहानुभूति एवं समझ पर आधारित जीवन. प्रदान करती है | मेरी राय में सच्चो 
भारतीय संस्कृति का निर्माण इन्हीं तत्त्वों से हुआ है । 


[^] 
वेदिक काल के आये 


इस समय से पाँच हजार वर्ष पूर्व, लगभग ३००० ईसवी पर्व के आसः 

पास, पूव-यूरोप ( रूस देश ) के किसी अंश में आर्य जाति बास करती थो | 
अपनी पितृ-भूमि में आर्य लोग सभ्यता के उच्च-स्तर पर पहुँच न सके । वास्तव 
सें ये लोग प्राचीन काल की सुसभ्य जातियों के बहुत पीछे ही थे; पर इनमें 
चहुत-से मानसिक और नैतिक गुण थे। ये लोग एक साथ कृतकर्मा तथा 
चिन्ताशील, कल्पनाशील तथा tea जाति के थे और आपस में सम्बद्धता का 
भाव भी इनमें यथोपयुक्त था । फिर यह अनुमान होता है कि स्त्रो-जाति के 
विषय में इनमें कुछ ऐसी उच्च घारणाएँ थीं जो आज-कल को सभ्यता में भी 
विद्यमान हैं । आर्य जाति में कई कबीले या गोत्र थे, इन गोत्रों में इनकी मरू 
आषा से कुछ-क्रुछ A आ गया । यह आर्य-जाति किन्ही कारणों से अपनी 
पितू-भूमि छोड़कर पूर्व, पदिचम, उत्तर भौर दक्षिण में जाने को वाध्य 
हुई, देश में अत्यधिक सर्दी का आकस्मिक प्रभाव इसमें एक कारण हो सकता 
है ओर यह भी सम्भव है कि पूर्व और उत्तर से उराळ-अल्ताई जाति के लोगों ने 
आर्य-जातियों पर चढ़ाई की, इससे इन्हें अपना प्राचीन वास-स्थान छोड़ना पड़ा | 
जिस समय आर्य लोग, ईसवी सदी के छगभग ३००० वर्ष पूर्व, पहले 
अपने देश में थे और कुछ खेतो का काम तथा गो-मेषादि-पालन इनको मुख्य- 
वृत्ति थो, उसो समय पृथ्वी के कई अन्य भागों की सभ्यता विशेष ऊंची थो | 
इममें पहली थो मिस्र की सभ्यता, जिसका अस्तित्व ईसवी साल के पूर्व ४ हजार 
वर्ष से अधिक समय से था और जिसको जड़ और भी प्राचीन हे | दूसरी बाबि 
और असीरिया की सम्यता है जो मिस्र से समानता करती है; और इन दोनों से 
भी अलग एशिया-माइनर और यूनान को प्राचीन सभ्यता हे । विविध प्रकार 
के ज्ञान-विज्ञान, वड़ी-बड़ो इमारतें और बड़े-बड़े देवःमन्दिर, वाणिज्य, युद्ध- 

विग्रह, विषय-गाथा, देवतावाद और पुराण-कहानो, पुरोहित-श्रेणी, भास्कर्य, 
मृति-शिल्प, चित्रःविद्या, शिला-लेख, मृण्मय लेख, धातुनिमित और मृण्मय पात्र 
इत्यादि विषयों के सहारे इन सम्यताओं ने रूप ग्रहण किया । आदिम अवस्था 
के आयो में ये सब कुछ न थे, यहाँ तक कि इनमें शिह्प-विद्या-विपयक जागृति 
भी न हो सकी । जब आदिम आर्य लोग अपनी पितृ-भूमि में थे तब उन्होंने 
एक विशेष उपयोगी साधन संग्रह किया--वे घोड़े को अपने वश में लायें। 
घोड़े पर सवार होकर या दो पहियेवाले रथ पर चढ़ कर दूर-दूर देश तुरन्त 
अतिक्रम करने का एक उपाय उन्होंने ग्राविष्कार किया । इस आविष्कार का 
एक फल यह हुआ कि आर्य लोग जव पहले-पहल इतिहास फे रंगमंच 
पर उतरे तव पार्थिव सभ्यता में अर्घ-वर्वर होते हुए भी, सुसम्बद्ध, आत्माभिमान, 
कर्म-शवित-युक्‍त तथा भावना-शिति-युङत होने के कारण इन्हें रोकना आसिरीय- 
arav, एशिया-माइनर और ग्रीस की सुसभ्य जातियों के लिए कठिन काम हो 
गया । ईसा के लगभग २००० वर्ष पहले, आर्य-जाति इतिहास के क्षेत्र पर 
( अर्थात्‌ अपनी पितृ-भूमि के बाहर दूसरी जातियों के देशों में ) सर्वप्रथम 
दिखलायी दो। इनके आगम का समाचार हमें प्राचीन असीरिया और 
बाविळ, प्राचीन एशिया-माइनर और प्राचीन यूनानमें मिळता है | इस समय 
भारतवर्प को अवस्था कैसी थी, यह हम ठीक-ठीक नहीं जानते । निःसन्देह उस 
समय द्राविड और कोल ( आस्ट्रिक अर्थात्‌ दक्षिणदेशोय ) श्रेणी के अनार्य 
लोग, उत्तर-भारत में गंगा और सिन्धु के तीर पर तथा दक्षिण भारत में, अपने 
जीवनाचार को स्थापित करके शान्त-भाव से दिन विताते थे। आर्य लोगों 
की, जो अव. तक कई झुण्डों में विभक्त हो चुके थे और इन विभिन्न झुण्डों . 
में कुछ-कुछ भाषागत A भी आ गया, एंक शाखा एशिया-माइनर में 
बसी जो कि अव ‘fet ( Hittite ) नाम से हमारे यहाँ प्रख्यात है | भापा- 
तात्त्विक छोग इनको भाषा का ( जिसे पंडितों ने पढ़ा है) विवेचन करके 
ऐया विचार करते है कि हित्ती शाखा के आर्य-लोग 533 पहले आदिम आर्य 
संसार से विच्छिन्न हुए भोर एशिया-माइनर में आकर वपे, वहों स्थानीय 
जातियों में सुप्रतिष्ठित होकर उनके शासक बने । हित्तो लोगों को आयं-बोलो में 
मूल आर्यभापा को कुछ ऐसी विशेषताएँ संरक्षित थीं जो कि दूसरी प्राचीन 

आर्य- वोलियों में भलो-भाँति नहीं मिलती (देखिये--एडगर एच स्टेटंबेंट : 'ए 
कॉम्पैरेटिव्‌ ग्रामर आब दि हिहाईत लेंगूवेज', लिग्विस्टिक सोसाइटो ऑव' 
अमेरिका, फिलाडेल्फिया, १९३३, पृष्ठ २६-३३ तथा अन्याय पृष्ठों पर ) ।. 
ईसा के पूर्व द्वितीय,सहस्लक के मध्य-भाग के हित्ती लोग एशिया-माइनर में 
राज्य करते थे। निश्चय ही वे इसके कुछ शतक पूर्व वहाँ आये होंगे । ईसा के 
दो सहस्र वर्ष पूर्व, आर्यो के झुण्डों का पता हमें चलता है; पहलां ग्रीस विजवी 
आर्यो का, जो ग्रीस की प्राचीन सुसम्य अनार्य जाति के साथ संघर्ष में आये; 
दूसरा एशिया-माइनर के हित्ती आर्यो का, जिनके विषय में ऊपर कुछ कहा 
गया है; और तीसरा पूर्व के आर्य लोगों का, जो ईसा के पूर्व लगभग २५०० 
वर्ष से उत्तर-ईराक, असीरिया और बाविल देश में आये थे । इन तीनों श्रेणियों 
के आयोँ-में कुछ भाषागत पार्थक्य दिखाई देता है। भतः मूल आर्य-भाषा का 
परिवर्तन और विभिन्न रूप ग्रहण का कम-से-कम ईसा के पूर्व तीसरी सहस्नक के. 
प्रथमार्ध से आरम्भ हुआ | 


ऐसे कुछ कारण हमारे समक्ष अव भी दीखते हैं | जिससे हमारी सभ्यता को 
उत्पत्ति के इतिहास को मध्य-एशिया के सम्पर्क से छुड़ाना पड़ेगा । जो आर्य 
भारतवर्ष को ओर चले वे उत्तर मेसोपोटामिया को राह से आये, ऐसा आभास 
हम पाते हैं। मध्य-एशिया में आर्य-पितु-भूमि का अवस्थान निश्चय करने की 
सामग्री कुछ नहीं है, यह तो केवल कल्पना प्रसूत ही है | मेसोपोटामिया से 
सम्पर्क के सम्बन्ध में कुछ प्रमाण मिलने के पश्चात्‌ मध्य-एशिया को वात 
काल्पनिक सिद्ध हो जाती है । जव से आर्य लोग उत्तर-मेसोपोटामिया में सर्व- 
प्रथम प्रकट हुए तव से उनके सम्बन्ध में बाबिल देश और असीरिया के लोगों 
ने जो कुछ कहा वह ही आर्य लोगों के विषय के सबसे प्राचीन सम-सामयिकः 
उल्लेख हैं । इनकी कही हुई बातों से ऐसा प्रतीत होता है कि सुसम्य असीरीय,. 
बाविलोनीय तथा एशिया-माइनर की जातिं के मध्य आर्य लीग जव आये, 
वे चाहे कृष्ण-सांगर के उत्तर तीर को राह लेकर उत्तर से काफेशस पर्वत अतिः 
क्रम करके आये हों, चाहे उत्तर ग्रीस के मकदूनिया और थ्‌झियां को राह 
होकर कृष्ण-सागर के दक्षिण तीर के रास्ते एशिया-माइनर भर मेसोपोटामिया 
में आये हों । बहुत-से झुण्डों में नवागत आर्य लोग पधारे। इनके कुछ गोत्र 


ट्र 

'उन सब स्थानों पर रहते थे और अन्त में वहीं बस गये । इन्होंने स्थानीय 
'जातियों के मध्य अपने लिए एक गौरवान्वित स्थान कायम कर लिया और ये 
कहों-कहीं स्थानीय लोगों को जीतकर उनके शासक बने, यहाँ तक कि आर्य 
आगन्तुकों के एक झुण्ड ने (जिसके गोत्र का नाम था--ट्र४४७॥ं या 
591९, स्यात्‌ आर्य-भापा में इस शब्द का रूप 'काशि', 'काइय' हो) 
as नगरो को दखल कर कई सदी तक वहाँ राज्य किया । जो आर्य-गोत्र 
चहाँ रह गये वे धीरे-धीरे उस देश के लोगों से मिल गये और उन्होंने स्थानीय 
भाषा को ग्रहण कर अपने स्वतन्त्र अस्तित्व को विलुप्त कर दिया; परन्तु इन 
आयो के राजा या मुखियों के नाम, इनके देवताओं के नाम और इनकी भाषा 
के दो-चार शब्दों से पता चलता है कि इनकी भाषा कैसी थी। इन सब 
आधारों से, ख़ीस्ट-पूर्व २००० से १२०० तक मेसोपोटामिया और उसके 
आस-पास वसे आयो. को हालत का कुछ पता भी हमें चलता हैं । ये आर्य ही 
इस प्रान्त में सबसे पहले घोड़े को छाये जो भाषा इनमें बोली जाती थी वह 
वैदिक और प्राचीन ईरानी इन दोनों की जननी थी । अपितु, इनका भी धर्म 


था और जिन देवताओं की अर्चना ये लोग करते थे, उनके सम्बन्ध में जो 


समाचार हमें मिलते हैं, उनसे प्रतीत होता है कि इन्हीं का घर्म तथा इन्हीं का 
देवता-छोक भारतवर्ष में पहुंचकर वैदिक घर्म तथा वैदिक देवता-छोक में 
परिवर्तित हो गया। सचमुच मेसोपोटामिया और एशिया-माइनरवारे आर्य 
लोग प्राग्वैदिक या वेद-पूर्व आर्य थे । भारतीय बैदिक ध्म का सूत्रपात इन्हीं 
के तथा पारस्य को ओर चले हुए दूसरे आयो के मध्य हुआ था । और यह 
बात भी सम्भव है कि मेसोपोटामिया तथा पारस्य में ये आर्य लोग अपने 
देवताओं के विषय में स्तोत्र या भजन बनाते थे, उन सत्र स्तोत्रों या भजनों 
में से कुछ-कुछ अंश भारतवर्ष तक पहुँचे । भारतवर्ष में नये बनाये हुए स्तोत्रों 
के साथ ये पुराने स्तोत्र ( जो कि ईसा के पूर्व लगभग २००० या १८०० या 
१५०० में बनाये गये ) भारतीय द्विज, ऋषि या आचायों से ईसा के पूर्व 
लगभग १००० या ९०० में आद्य ब्राह्मी लिपि में लिखित हुए और “ब्यास” 
नामक किसी ऋषि के द्वारा तीन संहिता-अन्यों मे संगुहीत और संरक्षित हुए । 


भार्य-छोग इन देशों में रहने के समय सुसम्य ‘Ashur’ अशुर या असुर 

९ अर्थात्‌ आसिरीय-वाविलोनीय ) जाति के प्रभाव से प्रभावित हुए । आसिरीय- 
बाविलोनीय जाति की बड़ी-बड़ी इमारतों, इनके ( विशेषत: असीरियों के ) शोर्य 
'तथा निठुरपन से आर्य लोग अभिभूत हो गये। आसिरोय रीति-नीति ने भी 
TÎ पर बहुत प्रभाव डाला | भारतवर्ष में आने के पश्चात्‌ आर्य लोगो के 
अन में असुर जाति के सम्बन्ध में जो स्मृति निहित थी, वह परिवर्तित होकर 
उत्तरकालीन हिन्दुओं में प्रचलित, यन्त्र तथा गृह-निर्माण के काम में सुदक्ष, 
देवता-विरोधी असुर या दानव की कल्पना में रूपान्तरित हुई | 

जिन आर्य-गोत्रों ने मेसोपोटामिया में उपल्विश नहीं किया, पर जो पूर्व 
को तरह आये, वे ही पारसीक तथा भारतीय आयों के पूर्वज थे । पर्शु या पारतं, 
मद, शक, पार्थव प्रभृति कुछ बर्य-गोत्र पारस्य देश में ही रह गये | भारत, 
कुरु, मद्र, शिवि, द्र ह्य, भित्सु, पुरु, भृगु प्रभूति विभिन्न गोत्र भारतवर्ष में 
पघारे । ऐसा अनुमान किया जाता हूँ कि पारस्य तथा भारतवर्ष के उत्तर पश्चिमांश 
में एक ही जाति के अनार्य-लोग रहते थे जो कि आर्यो हारा दास या 'दस्यु 
कहलाये । 


भारतवर्ष के बाहर हो 'दास' या 'दस्यु' नाम के ATÎ के साथ आर्यों 
का संधर्ष आरम्भ होना संभव है । इस संघर्ष को वात कुछ कुछ वेदिक साहित्य 
में-“-ऋग्वेद में--हमें मिलती है | उसके पश्चात्‌ धीरे-धीरे इन आयो के साथ 
मित्रता सम्वन्ध भी होने लगा । ऐसा अनुमान होता है कि भारतवर्ष में चार 
प्रकार के अनार्य रहते थे :--(१) नेग्रिटो या fag थेणो के अनार्य 
नाटा कद, रंग खूब काळा, अफ्रीका के नीग्रो के समान नाक और होंठ, वाळ 
मेप लोम सदुश । ये लोग अधिक करके सामुद्रिक उपकूल के प्रान्त में रहते थे | 
यदि सभ्यता को वात कही जाय तो इनमें उच्च 38551 का कुछ भी अंश 
न था | मछली मार कर या जंगल में चिड़ियों या पशुओं का शिकार कर ये 
लोग गुजर कर रहे थे । यह जाति अव विलकुछ विनष्ट हो गयी है, केवल 
दक्षिण बिलोचिस्तान में, दक्षिण-भारत में और असम प्रान्त में इसका कुछ 
अवशेष अभी तक वचा है | सम्भावना अधिक है कि इस जाति के लोग 
भारत के प्राचीनतम अधिवासी थे । (२) आस्ट्रिक- दक्षिण की जाति-- 
जिसके लोगों ने उत्तर-पश्चिम को राह से--मध्य सागर के तीर के देश 

पालेस्तीक से भारतवर्ष में प्रवेश किया । इनका चेहरा किस प्रकार का था, 
यह तो हम ठीक प्रकार से नहीं जानते, ऐसा प्रतीत होता है कि वे भी कद के 
नाटे थे । इनकी नाक भी चिपटी थी और जो वोली ये लोग बोलते थे उसी से 
मव्य-भारत की कोल” वोलियाँ ओर असम की खासी” का खसिया 
बोली उत्पन्न हुई ١ इनकी और शाखाएँ हिन्द-चीन, मलय देश तथा द्वीपमय 
भारत के द्वीप-पुञ्ज में एवं प्रशान्त महासागर के द्वीपों में फैल गयी । भारतवर्ष में 
तो गंगा की उपत्यका में तथा मध्य और दक्षिण भारत में ये लोग अधिक फैले । 
हिमालय प्रान्त में भी ये थे, इसका प्रमाण मिलता है। धान की खेती, केला, 
नारियल आदि कुछ फलों का उत्पादन तथा अनुष्ठानिक और सामाजिक जीवन 
में पान-सुपारों का व्यवहार--हिन्ू-सभ्यता को ये वस्तुएँ आस्त्रिक जाति को देन 
हुँ, ऐसा प्रतीत होता है। इसके अलावा इनमें प्रचलित धर्म-विश्वास तथा 
भाचार-अनुष्ठान हमारे हिन्दू पुनर्जन्मवाद के अन्तराल में हमारो हिन्दू- 
पूजा-पद्धतियों में तथा विवाह और श्राद्ध के बहुत अंगों में छिपे हुए रहते हैं | 
आस्ट्रिक-भापो जनगण उत्तर-भारत के समतल प्रान्तों में इस समय हिन्दू-जनता 
में रूपान्तरित होकर, अपने पृथक्‌ आस्ट्रिक अस्तित्व को भूल कर, उसक्नी 
स्मृति तक से विछुड गये हैं। (३) नेग्रिटो तथा आस्ट्रिक के अलावा तीसरी 
अनार्य जाति जो आर्यागमन के पूर्व से भारद में रहतो थो, वह द्राविड़ जाति है! 
पंडित लोग सोचते हैं कि द्राविड जाति दीर्घक्राय, सरल-नासिक और 
दीर्घ-कपाल थो । भारत के परिचिम के देशों के लोगों के साथ इनका संयोग 
या सम्बन्ध था। भारतवर्ष में आर्य लोगों के आगमन के कई सहन वर्प पूर्व पश्चिम 
की घाटियों की राह से इनका भारतवर्ष में प्रवेश हुआ था, ऐसा सोचा जाता है | 
दक्षिण-भारत में इनका घनिष्ठ वास हुआ था; पर उत्तर तथा पूर्व भारत में भो 
इनका प्रसार हुआ था--ऐसा अनुमान होता है । यहाँ ये लोग आस्ट्रिक जाति 
के लोगों के साथ घुल-मिळ कर रहते थे। ऐवा प्रतीत होता है कि आस्ट्रिक और 
द्राविड, इन दोनों जातियों का बहुत कुछ मिलन तथा सम्मिश्रण हुआ था | 
द्राविड लोग आस्ट्रिकों से अधिक सभ्य थे। ये बड़े-बड़े भवन, बड़े-बड़े 
नगर बनाते थे, हिन्द्र सम्पता के बहुत-से वाह्य उपकरण इस द्राविड़ जाति 
से ही गृहीत हुए। शिव, उमा, विष्णु, श्री आदि देवताओं की विराट कल्पनाएँ 

पहले-पहल द्वाविड़ जाति में ही उद्भूत हुई । योग-साधना के मूल-तत्त्व तथा 
आचार द्राविड़ जाति की घामिक चिता का फल हुँ । मोहन-जो-दड़ों तथा हडप्पा 
की विराट सभ्यता द्राविड जाति के लोगों कृतित्व का परिचायक्र है-- 
ऐसा प्रतीत होता है । द्राविड जाति के लोग Î के सदुश्य गोपालन करते थे-- 
गोपालन आस्ट्रिक जाति के रिवाज में नहीं था। द्राविड लोग सर्वप्रथम 
हाथी को अपने वश में लाये, ऐसा भो सम्भव है। ( ४) भारत की चौथी 
अनाये-जाति है किरात जाति। भोट-चीन-गोष्टी की भाषा बोलनेवाले किरात 
लोग, दक्षिण-चोन और तिब्बत होते हुए, ईसा के जन्म के सहस्र वर्ष पूर्व ही 
ARI को उपत्यका, समग्र असम प्रान्त, उत्तर और पूर्व बंगाल, उत्तर- 
बिहार तथा हिमालय के दक्षिण के प्रदेशों में फैल गये थे। ये लोग पोलेरंग 
के थे, कद में नाके, चिपटो नाकवाले थे और दाढ़ी-मूछ इनमें कम होती थी | 
सभ्यता में ये लोग अग्रसर नहीं थे; पर भारतोय जाति की बनावट में यह 
किरात-जाति एक प्रधान-उपादन वनी | 

जब आर्य-छोग भारतवर्ष में पहले आये तव इस देश में सुसम्य ( या किसी 
अकार की सभ्यता को प्राप्त की हुई) ये दो अनार्य जातियाँ वास करती थी | 
नागरिक संस्कृति का उन्मेष द्वाविड़ों में हुआ था | आस्ट्रिक जाति की सभ्यता 
मुख्यतया ग्रामीण सभ्यता थी । इनके सामने नवागत आर्यों की सभ्यता घुमन्तु 
तथा ग्रामीण सभ्पता ही थी । आर्यो के आगमन से इस देश के प्राचीन अनार्य 
अधिवासियों का पूरी तौर से मूलोत्पादन या पूर्ण विनाश नहीं हुआ । नये आये 
हुए आर्य और पुराने निवासी अनार्य एक दूसरे के समोप रहने लगे । अधिक 
करके आर्य लोगों का आगमन संभव नहीं था, फिर विजेता तथा नूतन देष 
में भाग्यान्वेपण के लिए आये हुए awî में स्वजातीय स्त्रियों की कमी होना हो 
संभव और स्वाभाविक है। आर्य, द्राविड, कोल या निषाद तथा मंगोल या 
किरात इन चार जातियों में भावों का आदान-प्रदान और शोणित-सम्मिश्रण होने 
लगा । भार्य लोग तो विजेता थे--कम-से-कम इतना ही मानना पड़ेगा कि 
पंजाव-प्रान्त में विजेतु-रूप से आर्यो का प्रवेश हुआ था । आर्यो की भाषा एक 
डावितशाली भाषा थी और आर्यों को संहित-शक्ति भी असाधारण थी। आयो 
को. भाषा धीरे-धीरे प्रतिष्ठित हुई और उनकी संहित-शब्ति के कारण अनायों के 

द्वारा यह गृहीत होने लगी । सम्भव है कि उस जमाने में द्राविड तथा कोल 
( आस्ट्रिक ) गोष्टी की परम्परा-विरोधो अनार्य भाषा ओर उप-भापा के अनेवय 
के गड़बड़ के बीच आर्य-भाषा सर्व-जन-ग्राह्म भाषा वनी और इसीसे इसका 
फैलाव सहग्र हुआ । समग्र उत्तर-भारत ने अपनो पुरानी द्राविडी और कोल 
( आस्त्रिक ) बोलियों को छोड़ आर्य-भाषा को अपनाया । आर्यो के कुछ धार्मिक 
अनुष्ठान और देव-देवियों को अनार्य लोगों ने स्वीकार कर लिया। धीरे-धीरे 
अनार्यो के देवता अनायों के धर्मानुष्ठान, अनायोँ के दर्शन और तत्वज्ञान 
अनार्यो का भक्तिवाद आर्या के मन पर अपनी छाप लगाने लगे। अनार्य 
राजा तथा पुरोहित लोग आर्य-भापा ग्रहण करने के साथ-ही-साथ आर्य-समाज 
(अर्थात्‌ आर्य-भाषी-समाज) में गृहीत होने लगे--एक-क्रमवर्घनशील भआर्य-भापी 
जनता संगठित होने लगी । अनुलोम ओर प्रतिलोम विवाह की राह से यह 
सम्मिश्रण सहज भाव से हो पाया । इस रीति से, संस्कृत भाषा जिसका वाहन 
थो, ऐसी एक मिश्र आर्यानार्य-सभ्यता या हिन्दू-सभ्यता आर्यो के भारतवर्ष 
के आगमन के थोड़े समय के पश्चात्‌ धीरे-धीरे तैयार होने लगी । 

इस उपाय से हिन्दू या प्राचीन भारत की जातोय सभ्यता के विशिष्ट रूप 
से विकसित होने में लगभग एक हजार वर्ष लग गये। आर्यों का भारतवर्ष में 
भाना उतके मेसोपोटामिया में प्रकट होने के थोड़े समय वाद ही हुआ, ऐसा 
अनुमान करना अनुचित न होगा । अर्थात्‌ ईसा-पूर्व १५०० के बाद या लगभग 
१००० खोस्ट-पूर्व यह घटना हुई थी । वुद्ध के समय करीब ५०० वर्ष ईसा पूर्व 
के आस-पास हिन्द्र सभ्यता का डाँचा वन गया । अनार्य आस्ट्रिक और द्राविड 
देवताओं की छीलाएँ, उनके राजाओं की प्राचीन कहानियाँ--ये सव घीरे-धीरे 
संस्कृत भाषा में ग्रथित होकर, . आयो की देव-कहानियों के तथा राज-कहानियों 
के साथ अभिन्न सूत्र के योग से संयुक्त हो गयीं और इनको रामायण, महा- 
भारत भोर पुराणों में स्थान प्राप्त हुआ । यही प्राचीन-ग्रीस में भी हुआ था | 
सम्प्रति ऐंसा एक अभिमत प्रकाशित किया गया है कि प्राचीन काल के क्षत्रिय 
लोग प्रधानतया अनार्य राजन्य सम्प्रदाय के लोग थे; इस देश में स्मरणातीत 
आर्य-पूर्व युग से जो अनार्य राजा लोग राज्य करते थे, नव-जात हिन्दू-समाज 
में वे ही अपने पूर्वगौरव को अक्षुण्ण रखकर क्षत्रिय रूप से गृहोत हुए। फिर 

ऐसा भी मत किसी विद्वान्‌ से प्रकट किया कि भारतवपं में अनार्य-सन्तान के 
शुण्ड यहाँ आये हो नहीं, सिफ आर्यो की भाषा और आयो के कुछ अनुष्ठान 
गर्थात्‌ प्रवहमान सांस्क्तिक-स्रोत के हिसाव से ईरान से भारतवर्ष में आयें, मूल 
आर्य जाति के आदमी उतने नहीं आये; पर उनकी भाषा आई और इनका: 
धर्म कैला । 


[६] 
बोद्ध धर्म की दृष्टि 

गांधीजी ने अपने जीवन-काल तथा जीवन-काल के पीछे कुछ ही वर्षों 
में विव के मानवतावादी लोगों के हृदय में जो स्थान प्राप्त किया, उसे 
प्राप्त करने में भगवान्‌ बुद्ध को हजारों वर्ष लगे थे । इसका कारण काल-भेद रहा 
हैं। बुद्ध के समय में यदि गांधीजी पैदा हुए होते तो उनके विचारों के फैलने 
में भी उतना ही समय लगता जितना वुद्ध के विचारों के फैलने में लगा। 
आज के विचार-विनिमय के साधन इतने तेज हैं कि यदि बुद्ध आज के समय 
में हुए होते तो गांधीजी की भाँति अपने जीवन-काल में ही अपने विचारों का 
दूरगामी प्रतिघोष वे सुन सकते | बुद्ध का मानवतावादी विचार इतने दीर्घकाल 
के पश्चात्‌ भी एक ही साथ सारे भारत में और विद्व-भर में गूँज रहा है, यह नये 
'जमाने की एक अपूर्व सिद्धि ही है । यदि बुद्ध का व्यक्तित्व एसा है तो सहज 
रूप से यह जानने की थ्राकांक्षा होती है कि बुद्ध की ऐसी कौन-सी विशेषता है, 
जिसके कारण वे दुसरे महान्‌ आध्यात्मिक पुरुषों से अळग ع2‎ जाते ê | बुद्ध 
के जीवन में, उनके विचार एवं आचार में दूसरे महान्‌ धर्म-पुरुषों के जीवन 
और भाचार-विचार से भिन्नता दिखाई देती है। परन्तु विशिष्ट प्रतोत होने 
वाली कुछ विशेषताएँ ऐसी हैं, जो वुद्ध के जीवन में ही दृष्टिगोचर होती हैं | 
उन विशेषताओं को अगर समझ लिया जाय तो वुद्ध के जोबन तथा उनके 
व्यक्तित्व का सच्चा घ्यान अर्थ में आ सकता ا‎ 

क्षत्रिय वंश में जन्म, श्रमण होकर गृह-त्याग, कठोर तप, घ्यात को भूमि- 
काओं का अभ्यास, मार या वासनाओं को जीत कर धर्मोपदेश देना, यज्ञयागादि 
में होनेवाळी हिसा का विरोध, संघ को स्थापना, सरलता से समझ में आ सके-- 
इसलिए लोकभाषा में उपदेश और ऊँच-नोच का भेद-भाव भूलकर लोगों में 
समानरूप से मिलता-जुछन्ता--ये और ऐसी दुसरी बातें बुद्ध की विशेषताएं 

नहीं समझी जा सकतीं, क्योंकि ऐसी विशेषताओं की अभिव्यंजना तो बुद्ध के पूर्व- 
कालीन, समकालीन और उत्तरकालीन अनेक धर्म प्रवर्तक पुरुषों नें इतिहास 
में किया है । इतना ही नहीं, इन विशेषताओं में से कोई-कोई विशेषता तो 
युद्ध की अपेक्षा भी कहीं अधिक मात्रा में अन्य धर्मप्रवर्तक पुरुषों में थो, ऐसा 
इतिहास कहता है। फिर भी दुसरे किसी भी धर्म-प्रवर्तक पुरुष ने बुद्ध-जैसा 
विदव-व्यापी स्थान प्राप्त नहीं किया । इस कारण बुद्ध की असाधारण विशेषता 
जानने की वृत्ति सविशेष प्रवळ हो उठती है । उनको ऐसी असाधारण विशेषताओं 
को कुछ जानकारो यहाँ दो जा रही ا‎ 


गत तीन हजार वर्ष का धामिक ओर आध्यात्मिक इतिहास देखने पर प्रतीत 
होता है कि इतने सुदूर भूतकाल में बुद्ध के अतिरिक्‍त दुसरा कोई महापुरुष ऐसा 
नहीं हुआ जिसने अपने मुंह से अपनी जीवन-कथा और साधना कथा विभिन्न 
अवसरों पर भिन्न-भिन्न पुरुषों को सम्बोधित करके स्पष्ट रूप से कही हो भौर 
चह इतने विश्वसनीय रूप से सुरक्षित भी रही हो । दीर्घ तपस्वी महावीर हों 
या ज्ञानी सुकरात हों, ईसा मसीह हों या कृष्ण हों, अथवा राम जैसा अन्य कोई 
मान्य पुरुष हो--इन सबकी जोवन-कथा मिळती तो है पर वुद्ध ने अपनी कहानी 
और अपना अनुभव स्वमुख से भिन्न-भिन्न स्थानों पर जैसा भर जितना 
कहा है और वह जिस तरह सुरक्षित रहा है ( यथा 'मज्झिमतिकाय? 
“अरियपरियेसन', 'महासच्चक', 'सीहनाद', “चूलदुवखन्धः आदि सुत्तों तथा 
'अंगुत्तरनिकाय' और 'सुत्तनिपात' आदि में) वैसा और उतना दूसरे किसी के भी 
जवन में वर्णित मालूम नहीं होता है । मुख्य पुरुष का जो जीवन-वृत्त दिष्य- 
प्रशिष्यो द्वारा जानने को मिलता है वह यथावत्‌ भो हो सकता है; पर उसका 
मूल्य स्वयं कथित या स्वानुभव-वर्णन में कहनेवाले की आत्मा के तार जिस 
मधुरता और संवाद के साथ वज उठते हैं वह मधुरता और संवाद भ्रन्य द्वारा 
प्राप्त वर्णन में शायद ही सुनाई दे । यह सच है कि वुद्ध के अनेक जीवन-प्रसंग 
उनके दिष्य-प्रशिष्यो ने लिखे हैं, भक्ति एवं अतिदशयोक्ति का उनमें गहरा पुट 
भी है; फिर भी अनेक जीवन-प्रसंग ऐसे हैं जो स्वयं बुद्ध ने कहे हैं और आस-पास 
का सन्दर्भ तथा उस कथन की स्वाभाविकता देखने पर इसमें तनिक भी शंका 

नहीं रहती कि उस प्रसंग का वर्णन स्वयं बुद्ध ने हो किया होगा । यह कोई 
ऐसी-वैसी विशेषता नहीं है। आज जब कि चारों ओर तटस्थ भाव से लिखी 
हुई आत्मकथा का महत्त्व बढ़ रहा हे तब पचीस सौ वर्ष पूर्व की ऐसी आत्म- 
कंथा का थोड़ा भी विश्‍वस्त भाग अगर मिले तो वह कहनेवाले पुरुष की ऐसी 
वैसी विशेषता नहीं समझनी चाहिए, क्योंकि स्वानुभव के उन विएवस्त थोड़े 
उद्गारों पर से भी कहनेवाले के व्यक्तित्व का सच्चा मूल्याङ्कन करने की सामग्री 
मिल जाती है | 

तथागत की दूसरी और महत्त्व की विशेषता सत्य की अदम्य शोध और 
` प्राणान्त होने पर भी पीछे न हटने के उनके दृढ़ संकल्प में रही है । भारत में 
ओर भारत के वाहर भो अनेक सच्चे सत्य-शोधक हुए हैं पर तथागत की 
व्याकुलता और भूमिका सवसे विलक्षण प्रकार को है i जब उन्होंने हँसते-हँसते 
माता-पिता, पत्नी आदि को छोड़कर प्रत्रजित होने का ऐतिहासिक संकल्प किया 
तब उनकी प्राथमिक धारणा क्या थी और उनकी मानसिक भूमिका कैसी थी ? 
एक के बाद एक प्रचलित साधना-मार्ग का उन्होंने जो त्याग किया ओर अन्त में 
भीतर से ही समाधानकारक मार्ग का जो उदय हुआ, उसका जव विचार 
करते हैं तव उपर्युक्त बात हमें स्पष्ट रूप से ज्ञात होती है | आध्यात्मिक शुद्धि 
सिद्ध करने का उद्देश्य तो बुद्ध का था ही, परन्तु ऐसे ही उद्देश्य 5 qf 
दूसरे साघकों की संख्या उस काळ में भो अल्प नहीं थी । यदि वुद्ध का सिफ 
इतना ही उद्देश्य होता तो वे स्वीकृत साधना-मागों में से किसी एक में स्थिर 
हो जाते । परन्तु उनका महान्‌ उद्देश्य तो यह भी था कि क्लेश और लड़ाई 
झगड़े में ओत-प्रोत मानवता को वर्तमान जीवन में ही स्थिर सुख प्रदान करने- 
वाले मार्ग की खोज की जाय | 

बुद्ध उस समय अतिप्रचलित और प्रतिष्ठित ध्यान एवं योग-मार्ग की ओर 
सर्वप्रथम झुकते हैं | उसमें वे पूर्ण सिद्धि भी प्राप्त करते हे | फिर भी उनका 
मन वहाँ नहीं जमता, ऐसा क्‍यों ? उनके मन में होता है कि ध्यान एवं योगा- 
भ्यास से एकाग्रता की;शक्ति और कई सिद्धियाँ तो प्राप्त होती हैं और वे हैं भी 
अच्छी; परन्तु उनसे समग्र मानवता को वया लाभ ? यह व्यग्रता उन्हें उस समय 
में Taft अनेकविध कठोर देह-दमन की ओर प्रेरित करती है । वेः 

कठोरतम तपस्या द्वारा देह को सुखा डालते हैं। पर इससे भी उनके मन का 
अन्तिम समाधान नहीं होता, ऐसा क्यों ? उन्हें ऐसा अनुभव हुआ कि सिर्फ 
ऐसे कठोर देह-दमनसे चित्त में विचार एवं कार्यशक्ति विकसित होने के बदके 
चह मुरझा जाता है, एक तरह से वह मूढ़ हो जाता है । यह देखकर उन्होंने 
वैसा उग्र तप करना भी छोड़ दिया और साथ ही पूर्व के अपने पाँच विद्वास- 
पात्र सहचारी साधक भी खोये । बुद्ध अव बिलकुल अकेले पड़ गये । वे अब 
किसी संघ, मठ या सहयोग की ऊष्मा से वंचित हो गये, उनके मूळ ध्येय को 
असिद्धि से उत्पन्न व्याकुलता अव उन्हें अधिक-से-अधिक बेचैन करने लगी । 


परन्तु बुद्ध की मूल भूमिका ही . असाम्प्रदायिक ओर पूवग्रह-शून्य थी । इसी से 
उन्होंने अनेक गुरु, अनेक साथी और अनेक प्रशंसकों को छोड़ने में तनिक भी 
हानि न देखी । इसके . विपरीत उन्होंने उन पूर्वपरिचित शिष्यो और साथियों को 
छोड़कर एकाकी रहने, विचरने और विचारने में ही विशेष उत्साह दिखलाया । 
घर-वार सव कुछ छोड़ा जा सकता है, पर स्वीकृत पंथ के पूर्वग्रहों को छोड़ना 
सबसे अधिक कठिन कार्य है | बुद्ध ने यह कठिन कार्य किया और उन्हें अपनी 
मूल धारणा के अनुसार सिद्धि भी प्राप्त हुई | 

यह सिद्धि ही बुद्ध के व्यक्तित्व को विद्वव्यापी रूप देनेवाली असाधारण 
विशेषता है । निरंजना नदी के किनारे पर विशाळ मैदान में ओर सुन्दर प्राकु- 
तिक दृश्यों के वीच पीपल के पेड़ के नीचे बुद्ध आसनवद्ध होकर गहरे विचार में 
डूब गये, तव उनके मन में काम और तृष्णा के पूर्व संस्कारों का द्वन्द्व शुरू 
हुआ ١ उच वृत्तियों अर्थात्‌ मार की सेना का पराभव करके बुद्ध ने.जो वासना- 
विजय या आध्यात्मिक शुद्धि प्राप्त की, उसका स्वानुभूत वर्णन सुत्तनिपात के 
प्रधान-सुत्त में मिळता है। उनमें न अत्युक्ति है ओर न कबि-कल्पना | जो 
साधक सचमुच ही इस दिशा में गया होगा उसे बुद्ध के उद्गारों में अपने 
अनुभव का हो प्रतिबिम्ब प्रतीत होगा । कालिदास ने 'कुमारसम्भव' में महादेव 
के काम-विजय का मनोहर रोमांचकारी और कलामय चित्र खींचा है परन्तु 
उस काव्यकला-में कवि को कल्पना के आवरण के आगे मानव-अनुभव तनिक 
गोण-सा हो गया है। दीर्घतपस्वी महावीर ने संगम असुर के कठोर उपसर्ग छः 


>> 


मास तक सहन किये भोर.अन्त में उसका परामव किया | इस रूपक-वर्णन में 

भी सीघे तौर पर मानवीय मनोवृत्ति का तुमुल इन्द्र नहीं देखा जाता । कृष्ण की 
कालियनाग-दमन की कथा भी एक पौराणिक कथा ही बन जाती है जवकि 
बुद्ध का कुशल-अकुशल वृत्तियों का आन्तरिक तुमुळ 2:2 उनके सीधे स्वानुभव- 
वर्णन में सुरक्षित है; बाद में चाहे अश्वघोष ने अथवा 'ललितविस्तर' के लेखक 
ने उसे कवि-कल्पना के भूले में क्यों न झुलाया हो ! 

मार-बिजय से बुद्ध की साधना पूर्ण नहीं होती, वह तो आगे की साधना की: 
ूर्वपीठिका-मात्र ही बनती है । बुद्ध का आन्तरिक प्रश्‍न यह था कि जिससे मान- 
वता को सच्चा सुख मिले, ऐसा कौन-सा व्यावहारिक मार्ग है? इस प्रश्‍न का निरा- 
करण इस समय जितना सरळ लगता है उतना उनके लिए उस काल में नहीं 
था । परन्तु बुद्ध ने, ऐसा निराकरण जव तक न मिले तव तक शान्त न होने 
का, कठोर संकल्प ही कर रखा था । इस संकल्प ने अन्ततः उन्हें मार्ग दिखाया | 
उस समय आत्मतत्व-विषयक तथा उसके वारे में एक-दूसरे के विरुद्ध चर्चा-प्रति- 
चर्चा करनेवाले अनेक पंथ थे | उनमें एक पंथ ब्रह्मवाद का भी था। उसका 
मानना था कि चराचर विश्व के मूल में एक अखण्ड ब्रह्मत्व है, वह यह्‌ सुन्तिदा- 
नन्द रूप है और इसके कारण यह समग्र विश्व अस्तित्व में आया 8, टिका हुआ 
है तथा प्रवतित हो रहा है। ऐसा ब्रह्म सर्वदेवों का अधिष्टान होने से देवाधिदेव 
भी है। किन्तु वुद्ध का प्रश्‍न व्यावहारिक था | उन्हें जगत्‌ के मूल में क्या है, 
वह कैसा है इत्यादि बातें जानने की खास परवाह नहीं थी | उन्हें तो यह खोजना 
था कि समग्र प्राणि-वर्ग में श्रेष्ठ समझे जानेवालो मानव जाति ही इतर प्राणि-. 
जगत्‌ को अपेक्षा कहीं अधिक कलहपरायण और सविशेष वैर-प्रति-वेरपरायण 
देखी जाती है तो उसके इस सन्ताप के निवारण का कोई सरळ और व्यावहा- 
रिक मागं है या नहीं ? इस मन्थन ने उन्हें कुछ मदद की होगी, पर ब्रह्म-विहार 
की खोज में मुख्य प्रेरक बल तो व्यावहारिक प्रश्‍न के सुलझाव के पीछे को 
उनकी लगन मे ही दिखाई देता है । निस्संदेह उस समय और उसके पहले भी 
अहिसा की प्रतिष्ठा हो चुकी थी । सर्वभूतहिते रतः भौर AF की भावना का 
जहाँ-तहा उपदेश भी दिया जाता था, परन्तु बुद्ध की विशेषता ब्रह्मतत्त्व या 
ब्रह्मदेव के स्थान में ब्रह्म-विहार की प्रतिष्ठा करने में है । हम अवतक के प्राप्त 
साधनों द्वारा यह नहीं जानते कि बुद्ध के अतिरिक्‍त दूसरे किसी ने ब्रह्म-विहार 

की व्यापक भावना को इतनी सुरेख और हृदयग्राही नींव डाली हो। ag 
वाड्मय में जहाँ-तहाँ इस ब्रह्म-विहार का जैसा विशद और हृदयहारी चित्र 
अंकित मिलता है वह वुद्ध को विशेषता का सूचक भी है । 

बुद्ध को मंत्री, करुणा, मुदिता औरं उपेक्षा इन भावनाओं में मानव-जाति 
के सुख का मार्ग दिखाई दिया, तव उन्हें अपनी दूसरी खोज सिद्ध होने की 
प्रतीति हुई । वाद में इन्हीं भावनाओं को ब्रह्मविहार कहकर मानव-जाति को 
बताया कि 'तुम अगम्य और अकल ब्रह्मत्व की जटिल चर्चा करते रहोगे तो 
भी अन्ततः तुम्हें सच्ची शान्ति के लिए इस ब्रह्म-विहार का आश्रय लेना ही 
पड़ेगा ।! यही व्यावहारिक ओर जीवन में प्रयत्नशोळ सबके लिए सुलभ ब्रह्म है । 
यदि बुद्ध के इस ब्रह्य-विहार का मानव-जाति के स्थिर सुख की नींव के रूप में 
हम विचार करें तो हमें यह प्रतीत हुए विना नहीं रहेगा कि यह कैसी जीवनप्रद 
शोष है । बुद्ध ने जीवन भर जो सतत नया-नया उपदेश दिया है उसके मूल में 
इस ब्रह्म-विहार का विचार हो ओत-प्रोत रहा है जिस तरह कि गांधीजी की 
अनेकविध प्रवृत्तियों में सत्य और अहिंसा की प्रवळ वृत्ति ओत-प्रोत रही ê | 

बुद्ध की स्पष्ट दृष्टिगोचर होनेवाली महत्त्व की विशेषता यह है कि वे अपनी 
सुक्ष्म व निर्भय प्रतिभा एवं प्रज्ञा के वल से कई तत्वों के स्वूपों का तलस्पर्शी 
स्पष्ट आकलन कर सकते थे। और जब जिज्ञासु व साघक-जगत्‌ के समक्ष दुसरा 
कोई उनके वारे में पूरी हिम्मत के साथ कहने में समर्थ नहीं था तब बुद्ध ने 
अपना वह आकलन सिंह को तरह निर्भय होकर, कोई राजी हो या नाराज 
इसको परवा किये विना प्रकट किया | 


विश्व के मूल में कौन-सा तत्त्व है और वह कैसा है, इसका कथन उस 
समय के अनेक आध्यात्मिक आचार्य या तीर्थकर मानो प्रत्यक्ष देखा हो, इस 
तरह करते तथा निर्वाण या मोच के स्थान व उनकी स्थिति के बारे में भी स्पष्ट 
भौर आँखों देखा-सा वर्णन करते थे, तव बुद्ध ने ऐसी शाश्वत विवादग्रस्त, 
गूढ़ और अगम्य बातों के बारे में कह दिया कि "मैं ऐसे प्रश्‍नों का व्याकरण 
(कथन) नहीं करता, ऐसी बेसिर-पैर की बातों में पड़ता भी नहीं। में ऐसे हो 
प्रश्नों का निरूपण ओर व्याख्यान छोगों के समक्ष करता हूँ जो उनके अनुभव 
में आ सके और वैयक्तिक एवं सामाजिक जीवन की शुद्धि या शान्ति में 


१२६ . संस्क्ृति-प्रवाह 


निविवाद रूप से उपयोगी हो सर्के । देश-काळ की सोमा में वद्ध मानव 
अपनो प्रतिभा तथा सूक्ष्म बुद्धि के वल पर देश-कालातीत TÎ की यथा- 
शक्ति और यथामति चर्चा करता आया है, पर ऐसी चर्चा और वाद- 
विवाद के परिणामस्वरूप कोई अन्तिम सर्वमान्य निर्णय फलित नहीं हुआ 
है । यह देखकर वाद-विवाद के अखाड़े से दूर रहने और ताकिक विलास में 
ब्यय होनेवाली शक्ति सुरक्षित रखने के लिए बुद्ध ने साधकों के समक्ष ऐसी 
ही वाते कही हैं जो सर्वमान्य हैं और जिनके विना मानवता का उत्कर्ष ही 
शक्य नहीं है । वुद्ध का यह उपदेश अर्थात्‌ आर्यअष्टांगिक मार्ग तथा ब्रह्म-विहार 
की भावना का उपदेश वेर-प्रतिवेर के स्थान में प्रेम, की:वृद्धि और पुष्टि का 
उपदेश है । 

बुद्ध की अन्तिम और सर्वाकर्षक विशेषता उनको अगूढ़ बाणी «तथा ममं- 
वेधी व्यावहारिक दृष्टान्त और उपमाओं द्वारा वक्तव्य की स्पष्टता हैँ । विश्व के 
वाङमय में वुद्ध की दृष्टान्त व उपमा-शैली की तुलना करनेवाला दूसरा नमूना 
अत्यन्त विरल है | इसलिए वुद्ध के पालि-भापा में दिये गये उपदेशों का विश्व 
को सभी सुप्रसिद्ध भाषाओं में अनुवाद हुआ है और उसका पठन-पाठन भी 
रसपूर्वक होता है । उनकी वेधकता तथा प्रत्यक्ष जीवन में ही लाभ RET : 
बातों पर जोर--इन दो तत्त्वों ने वोद्धघर्म की आकर्षकता में सर्वाधिक हिस्सा 
बंटाया है और इनके असर का प्रतिधोष उत्तरकालीन वैदिक जैन आदि 
परम्पराओं के साहित्य पर भी पड़ा है | 

जिस वुद्ध को अवगणना करने में एक वार बैदिक और पौराणिक कृतार्थता 
समझते थे उन्हीं वेदिक और पौराणिकों ने उसी बुद्ध को विष्णु के एक अवतार 
के तौर पर स्थान देकर उनके अति विशाळ अनुयायी-वर्ग को अपनी परम्परा में 
ले लिया है ! यह क्या सूचित करता है ? इससे एक बात ही सूचित होती है 
कि तथागत को विशेषता ऐसी महती है जिसकी उपेक्षा नहीं को जा सकती | 

किसी समय अरिष्ट नाम का एक भिक्षु वुद्धके उपदेश का विपर्यास करके 
लोगों को वहकाया था । तब अरिष्ट को बुलाकर दूसरे भिक्षुओं के समक्ष वुद्ध ने 
उपमा द्वारा जो सस्तु सूचित की है वह जीवन के क्षेत्र में सबके लिए एक 
जैसी उपयोगी है । बुद्ध कहते हैं कि 'कोई व्यक्ति प्रतिष्ठित समझे जानेवाले 

जितने शास्त्र पढ़े, मुँह से बोळे, पर उनका सच्चा भाव प्रज्ञा से न समझे, मात्र 
उनका उपयोग ख्याति प्राप्त करने के लिए या आजीविका बढ़ाने के लिए करे, 
तो वह तोते के जैसा ज्ञान उल्टा उसे नुकसान पहुंचा सकता है ١ जिस तरह कोई 
संपेरा बड़े भारी साँप को पकड़े, पर उसकी पूछ या पेट पकड़ मुंह न दवाये तो 
वह साँप चाहे जैसे वलवान्‌ और दक्ष संपेरे को भी काट छे, उसको पकड़ व्यर्थ 
सिद्ध हो; इसी प्रकार प्रज्ञा से जिनका वास्तविक अर्थ और भाव न जाना हो, 
ऐसे शास्त्रों का लाभ-ख्याति के लिए उपयोग करनेवाला मनुष्य अन्ततः दुर्गति 
r करता है । इसके विपरीत जो पुरुप प्रज्ञा ओर समझदारी से शास्त्रों का 
मर्म योग्य रूप से अहण करता है और उनका उपयोग लाभ या ख्याति के लिए 
नहीं करता, वह पुरुष संडासे में मुह दवाकर साँप को पकड़नेवाले कुशल सेपेरे 
की तरह साँप के काटने से वच जाता है। इतना ही नहीं, वह साँप का योग्य 
रूपः से उपयोग भी कर सकता है ।' 

बुद्ध के पहले के और वुद्ध के पोछे आज तक के २५०० वर्षों में ga किसी 
भी पुरुष ने उनकी जितनी स्वस्थता, गम्भोरता और निर्भयता के साथ विचार- 
स्वातन्त्र्य की प्रतीति करने वाले उद्गार नहीं निकाले ।. ये उद्गार ही उनकी 
सर्वोपरि विशेषता हैं और वे है--“हे मनुष्यों, मैं जो कुछ कहता हूँ वह परम्परा- 
गत है, ऐसा समझकर सच मत मानना । तुम्हारी पूर्व परम्परा के अनुसार है, 
ऐसा समझकर सच मत मानना । तकं सिद्ध है, ऐसा जानकर सही मत मान 
लेना । लौकिक न्याय है, ऐसा जानकर सही मत मानना | सुन्दर लगता है, अतः 
सत्य मत मानना । तुम्हारी श्रद्धा का पोषक है, ऐसा जानकर सच मत मानना | 
में प्रसिद्ध साधु हुँ, पूज्य हें, ऐसा जानकर सच मत मानना। परन्तु तुम्हारो 
अपनो विवेक बुद्धि से मेरा उपदेश सत्य प्रतीत होता हो तभी.तुम उसे स्वीकार 
करो तथा सवके हित की बात है, ऐसा यदि लगे, तभो उसे मानो ।” 


FY oR 


[७] 
` अनेकान्तवाद की दृष्टि 


वैदिक काल से कर महात्मा गांधी के समय तक दृष्टि दौड़ा जाइये, भारतीय 
संस्कृति की जो एक विशेषता हमेशा उसके साथ मिलेगी, वह उसकी अहिसा- 
प्रियता हे । वस्तुतः संस्कृतियो के बीच सात्त्विक समन्वय का काम अहिसा के 
बिना चल नहीं सकता । तलवार से हम मनुष्य को पराजित कर सकते हैं, उसे 
जीत नहीं सकते । मनुष्य को जीतना, असल में उसके हृदय पर अधिकार पाना 
हैं ओर हृदय की समरभूमि को लाल कीच नही, सहिष्णुता का शीतळ प्रदेश है, 
उदारता का उज्ज्वल क्षीर-समुद्र है। अनन्त काल से भारत अहिसा को साधना 
में लोन रहा है। यह साधना कभी-कभी आत्मघातिनी भी सिद्ध हुई, किन्तु 
भारत तव भो अपने परम घम से नहीं डिगा । भारतीय अहिंसा का अर्थ केवल 
रक्तपात से ही बचना नहीं, वरन्‌ उन सभी बातों से वचना रहा है जिनसे किसी 
को भी क्लेश पहुँचता हो । रक्तपात यदि आत्मरक्षा के लिए किया जाय, किसी 
ऐसे युद्ध में किया जाय जो हम पर जवदंस्ती थोपा जाता है तो भारतीय संस्कृति 
उसे हिसा नहीं मानती । ऐसे रक्तपात की उपेक्षा करने का उपदेश स्वयं भगवान्‌. 
कृष्ण ने दिया है ! किन्तु समस्त भारतीय साहित्य में कहीं भी वह पाप क्षम्य 
नहीं बताया गया जो कटु वचन कह कर दूसरों को कष्ट पहुंचाने से होता है, जो 
वाणी में तक हो नहीं, आँखों में अंगारे भर कर शास्त्रार्थ करने से होता है; संक्षेप 
में जो उस मनुष्य का पाप है जिसका विश्वास है कि मैं जो कहता हूँ वह ठोक 
है, बाकी सव गलत है । 

भारत कौ अहिप्ता-साधना जैन-धर्म में अपने चरम उत्कर्ष पर पहुँची और 


जैन-धम में भी अहिसा का उच्चतम शिखर अनेकान्तवाद या स्याद्वाद हुआ। 
कितने बड़े थे वें लोग जिन्हें यह दिखलायी पड़ा कि केवर रक्तपात करना, कटु 


वचन कहना अथवा दुसरो का अनिष्ट सोचना ही हिसा नहीं है, प्रत्युत जव हमः 

यह आग्रह कर बैठते हैं कि जो कुछ हम कह रहे हैं वही सत्य है, तव भी हम 
हिंसा ही करते हैं! इसलिए अनेकान्तवादियों ने यह धर्म निकाला कि सत्य के. 
पहलू अनेक हैं। जिसे जो पहलू दिखायी देता है वह उस पहल की बात कहता 
है और जो पहलू दूसरों को दिखायी देते हैं उनकी वातें दूसरे छोग कहते 
हैं। इसलिए यह कहना हिसा है कि “केवल यही ठीक है ।” सच्चा अहिसक 
मनुष्य इतना ही कह सकता है कि “शायद यह ठीक हो 1” क्योंकि सत्य के 
सभी पक्ष सभो मनुष्यों को एक साथ दिखाई नहीं देते ١ 

अनेकान्तवाद” नाम यद्यपि जैनों का दिया हुआ है किन्तु जिस दृष्टिकोण 
को ओर यह सिद्धान्त इङ्गित करता है वह भारत में आरम्भ से ही विद्यमान 
था। यदि यह विद्यमान नहीं रहता तो भारत में इतनी बिभिन्न जातियाँ 
एक मानवता का अंग वन कर एकता की छाया में शान्ति से नहीं जीतो | 
तव शायद भारत का भी वही हाळ होता जो यूरोप का रहा हे | भारत और 
यूरोप (रूस को छोड़ कर ) आकार में बहुत कुछ समान 8 और दोनों ही 
महादेशों में भाषा एवं जातिगत मिन्नताएँ भी बहुत हँ | फिर भी भारत में ये 
मिन्नताएं एक समाधान पर आ गयी हैं, मानो अनेक नदियों ने एक ही 
समुद्र में अपना विलय खोज ल्या हो। किन्तु यूरोप के वित्ते भर के देश 
परस्पर मार-काट और भयानक रक्तपात मचाते रहे हैं । क्या यह आश्चर्य की 
बात नहीं है? और तो और, राष्ट्रीयता का जो भाव भारत की एकता में 
दूड़ता छाने का कारण हुआ, ठीक उसी के कारण यूरोप के देश परस्पर और 
भी दूर हो गये । अहिसाप्रियता के कारण जो तत्त्व भारत में अमृत वरसाता है, 
हिसाप्रियता के कारण यूरोप में वही जहर बन गया है ! 


वर्तमान विश्व की कठिनाई यह नहीं हैं कि उसके कई देशों ने अणु ओर, 
उद्जन बम निकाल रखे हैं, बल्कि यह है कि देश जब आपस में विचार- 
विनिमय करने के लिए बैठते हैं तव उनकी वाणी में तर्क हो या न हो, किन्तु 
आँखों में गुस्से की मशाल अवश्य होती है। संसार अपनी जळती हुई देह 
को क्षीरोदक से शीतल करने को बेचैन है किन्तु तन को शीतल करने से पहले 
उसे मन ,को शीतळ करना चाहिये और मन की शीतलता की राह दुराग्रह के 
त्याग में है, दूसरों को झुठलाने की क्रूरता से बचने में है। सत्य की राह पर आये 

बिना शान्ति नहीँ मिली और सत्य की राह पर आये हुए आदमो को सबसे 
चड़ी पहचान यह है कि वह किसी भी अवस्था में दुराग्रह या हठ नहीं करता | 
सहिष्णुता, उदारता, सामाजिक, संस्कृति, अनेकान्तवाद, स्याद्वाद और 
अहिंसा ये एक हो सत्य के अलग-अलग नाम है । Haw में यह भारतवर्ष को 
सबसे बड़ी विलक्षणता का नाम है जिसके अधीन यह देश एक हुआ है और 
.जिसे अपनाकर सारा संसार एक हो सकता है। अनेकान्तवादी वह है जो 
दुराग्रह नहीं करता । अनेकान्तवादी वह है जो दूसरों के मतों को भी आदर से 
देखना और समझना चाहता है | अनेकान्तवादी वह है जो अपने पर भी सन्देह 
करने को निष्पक्षता रखता है । अनेकान्तवादो वह है जो समझौतों को अपमान 
को वस्तु नहीं मानता । अशोक और हर्पवद्धंन अनेकान्तवादी थे जिन्होंने एक धर्म 
में दीक्षित होते हुए भी सभो धर्मों को सेवा की भ्रकवर अनेकान्तवादी था 
क्‍योंकि सत्य के सारे रूप उसे किसी एक धर्म में दिखाई नहीं दिये एवं सम्पूर्ण 
सत्य की खोज में आजीवन सभी HHT को टटोळता रहा । परमहंस रामकृष्ण 
अनेकान्तवादी थे क्योंकि हिन्दू होते हुए भी उन्होंने इस्लाम और ईसाइयत की 
साधना को थी; और गांघीजी का तो सारा जीवन ही अनेकान्तवाद का उन्मुक्त 
अध्याय था | 
भारत में अहिंसा के सबसे बड़े प्रयोक्ता जैन मुनि हुए हैं जिन्होंने मनुष्य 
को केवळ वाणी और कार्य से हो नहीं, प्रत्युत विचारों से भी अहिसक बनाने 
का प्रयत्न किया । किसी भी वात पर यह मान कर अड़ जाना कि यही 
-सत्य है तथा वाकी लोग जो कुछ कहते हैं वह सब-का-सव झूठ और निरा- 
घार है, विचारों की सवसे भयानक हिसा है। मनुष्यों को इस हिसा के 
पाप से बचाने के लिए हो जैन मुनियों ने अनेकान्तवाद का सिद्धान्त 
निकाला जिसके अनुसार प्रत्येक सत्य के अनेक पक्ष माने जाते हैं तथा हम 
जब जिस पक्ष को देखते है, तब हमें यही पक्ष सत्य जान पड़ता हूं | अनेकान्त- 
वादो दर्शन को उपादेयता यह है कि वह मनुष्य को दुराग्रही होने से 
बचाता है; उसे यह शिक्षा देता है कि केवल तुम्हीं ठोक हो, ऐसी वात नहीं 
है; शायद वे लोग भो सत्य ही कह रहे हों जो तुम्हारा विरोध करते हैँ | भाषा 
को दृष्टि से अनेकान्तवादो मनुष्य स्याद्वादी होता हे क्योंकि वह यह नहीं कहता 

'कि “यही सत्य है”, सदैव यह कहना चाहता है कि “शायद यह सत्य हो 1” 
भारतीय साधकों को अहिसा-भावना स्याद्वाद में अपने चरम उत्कर्ष पर पहुँची 
क्योंकि यह दर्शन मनुष्य के भीतर वौद्धिक अहिसा को प्रतिष्ठित करता है, संसार 
'में जो अनेक मतवाद फैले हुए हैं उनके भीतर सामंजस्य को जन्म देता है तथा 
वैचारिक भूमि पर जो कोलाहल और कटुता उत्पन्न होतो है उससे विचारकों के 
मस्तिष्क को मस्त रखता है | 

अनेकान्तवाद जैन दर्शनों में सोया हुआ था । भारतवासी जैसे अपने दर्शन 
की अन्य वातं भूल चुके थे वैसे ही अनेकान्तवाद का यह दुर्लभ सिद्धान्त भी 
उनको भ्राँखों से ओझल हो गया था । किन्तु नवोत्थान के क्रम में जैसे हमारे 
अनेक अन्य प्राचीन सत्यों ने दुवारा जन्म लिया वैसे ही गांधीजी में आकर 
अनेकान्तवाद ने भो नवजीवन प्राप्त किया । सम्पूणं सत्य यया है, इसे जानना 
बड़ा ही कठिन है । तात्त्विक दृष्टि से यही कहा जा सकता है कि प्रत्येक. सत्या- 
न्वेपी सत्य के जिस पक्ष के दर्शन करता है वह उसीकी बातें बोलता है । इसीलिए 
सत्य के मार्ग पर आये हुए व्यक्ति को सबसे वड़ी पहचान यह होती हे कि वह 
दुराग्रही नहीं होता, न वह यही हठ करता है कि मैं जो कुछ कर रहा हैँ वही 
सत्य हे । अपने ऊपर एक प्रकार का विरल सन्देह, विरोधी और प्रतिपक्षो के 
मतों के लिए एक प्रकार की श्रद्धा तथा यह भाव कि कदाचित्‌ प्रतिपक्षी का मत 
:ही ठीक हो, ये अनेकान्तवादी मनुष्य के प्रमुख लक्षण हैं | 

गांधीजी पर ये सभी लक्षण घटित होते हैं, क्योंकि उनकी अहिसा कायिक 
और वाचिक होने के साथ बौद्धिक भो थी । और इसी बौद्धिक अहिंसा ने उन्हें 


'समझौतावादी एवं विरोधियों के प्रति श्रद्धाळू बना दिया था। जब गांधीजी 


“भारत छोडो” आन्दोलन को योजना बना रहे थे तव सुप्रसिद्ध अमरीकी पत्र 


“कार थी लुई फिशर ने उनसे पूछा कि “आपके इस कार्य से युद्ध में बाधा पड़ेगी 


'और अमरीकी जनता को आपका यह आन्दोलन पसन्द नहीं आयेगा । आदचर्य 
नहं कि लोग आपको मित्र राष्ट्रों का शत्रु समझने लगें |” गांधीजी यह सुनते 
ही घवरा उठे। उन्होंने कहा, “फिशर, तुम अपने राष्ट्रपति से कहो कि वे मुझे 
आन्दोलन छेड्ने से रोक दें। मैं तो मुख्यतः समझौतावादी मनुष्य हूँ क्योंकि 
मुझे कभी भी यह नहीं लगता कि मैं ठोक राह पर हुँ” 


क د‎ 

चूंकि अनेकान्तवाद से परस्पर-विरोधी वातों के बीच सामञ्जस्य आता है 
तथा विरोधियो के प्रति भो आदर की वृद्धि होती है; इसलिए गांचीजी को यह 
वाद अत्यन्त प्रिय था । उन्होंने लिखा है, “मेरा अनुभव हे कि अपनी दृष्टि से 
मैं सदा सत्य ही होता हूँ किन्तु मेरे ईमानदार आलोचक तब भी मुझमें गलती- 
देखते हूँ | पहले मे अपने को सही और उन्हें अज्ञानी मान लेता था । किन्तु 
अव में मानता हूं कि अपनो-अपनी जगह हम दोनों ठीक Ê | कई أ‎ ने 


ह 


हाथी को अलग-अलग टटोल कर उसका जो वर्णन किया था वह दृष्टान्त 
अनेकान्तवाद सवसे अच्छा उदाहरण है । इसी सिद्धान्त ने मुझे यह वतलाया 
है कि मुसलमान को जाँच मुस्लिम दृष्टिकोण से तथा ईसाई की परीक्षा ईसाई 
दृष्टिकोण से को जानो चाहिए । पहुंछे मैं मानता था कि मेरे. विरोधी अज्ञान में 
8 ١ आज मैं विरोधियों को प्यार करता हूँ क्योंकि अव मैं अपने को विरोधियों: 
को दृष्टि से भी देख सकता 8 । मेरा अनेकान्तवाद सत्य और अहिसा, इन युगल 
सिद्धान्तों का हो परिणाम है!” ` 

सत्य के किसी एक पक्ष पर अड़ जाना तथा वाद-विवाद में आँखें लालः 
करके बोलने लगना, ये लक्षण छोटे लोगों के ही होते हैं। जो कदाचित्‌ सत्य 
को राह पर अभो आये ही नहीं हैं । सत्य के मार्ग पर आया हुआ मनुष्य हठी 
नहीं होता 1 गांधीजी हठी नहीं थे। ईसामसीह भी हठी नहीं थे । गांघोजी के 
समान ईसामसीह भो अनेकान्तवाद के प्रेमी रहे होंगे, क्योंकि उन्होंने भी कहा 
था कि “मेरे पिता के यहाँ अनेक मकान हैं। में किसी भी मकान को तोड़ने 
नहीं आया, प्रत्युत सबको रक्षा और पूर्णता मेरा उद्देश्य है।” जब तक संसारः. 
के विचारक और शासक स्याद्वादी भाषा का प्रयोग नहों सीखते, न तो संसार 
के धर्मों में एकता होगी, न विश्व के विचार और मतवाद एक होंगे । 


सह अस्तित्व, सह-जीवन शौर पंचशोल, इन सवका आधार अनेकान्तवाद. 
ही हो सकता है । 


[<] 
नास्ति सत्यात्परो धर्मः 


धमं की परिभाषा अनेक प्रकार से की गई है । ,इस विषय पर इतनी 
अधिक चर्चा हो चुकी है, जिसकी कोई सीमा नहीं । सम्भवतः ऐसा कोई भी 
मनुष्य नहीं होगा, जो किसी-न-किसी धर्म को न मानता हो । यदि धर्म मनुष्य 
के लिए हे तथा उसके मूल में कल्याण की भावना है, तो विचारणीय प्रश्‍न है 
कि घमं के नाम पर परस्पर-द्रेष और घृणा के वीज कँसे पनपते ê ? 

इस प्रन का उत्तर दो ei में हो सकता है | पहला यह कि धर्म को 
समझने में गलती हुई हो । अथवा उसका उद्देश्य मानव-कल्याण न होकर कुछ 
ओर हो । इस सम्बन्ध में हम विद्वासपूर्वक कह सकते हैं कि किसी भी धर्म का 
उद्देश्य अपकार करना नहीं होता है। ऐसी स्थिति में यही मानना पड़ेगा कि 
कि ध्म को समझने में ही भूल की जाती है। 

जव हम मानव समानता में विश्वास करते हैं तथा धर्म को मनुष्य के लिए 
मानते हैं तो घर्म समानता भी होनी चाहिये । जलवायु के अनुसार मनुष्य के 
भाहार, आवास एवं आवरण मे भिन्नता स्वाभाविक हैं। उण्डे मुल्क के निवासी 
गर्म कपड़े पहनते हैं; मांस, अण्डा आदि उनके भोज्य पदार्थ हे । रहने के स्थान 
उप्ठक से रक्षा करनेवाले हैं। इसके प्रतिकूल गर्मप्रदेश के निवासियों को गर्मी 
से बचने के लिए ठण्ड चीजों का प्रयोग करना पड़ता हैं । क्या स्थूल शरीर की 
रक्षा के लिए जो उपकरण काम में लाये जाते हैं, उन्हें घर्म की संज्ञा दी जा 
सकती है? यदि हाँ, तो अनेक प्रकार के धर्मो को सार्थकता समझी जा सकती है। 
वस्तुतः हमने धर्म को कुछ इसी रूप में समझा भी हैं और अपने अनुकूछ 
आचार-विचार को सर्वोत्तम मानकर तथा उसे उचित धर्म कहकर दूसरों के 
ATES आचार-विचारों की निन्दा करने के हम आदी बन गये ا‎ 

‘Survival of the fittest का सिद्धान्त मुख्यतः स्थूल शरोरः से 
सम्बन्धित है । इस शरीर को कायम रखने के लिए हमें नाना उद्योग करने पड़ते 

हैं । या तो हम परिस्थिति को अपने अनुकूल वना लेते हैं या परिस्थिति के अनुकूलः 
बन जाते हैं । मनुष्य के लिए अन्य क्षेत्रों में ‘Survival of the fittest 
की जगह fitting the unfit to Survive का सिद्धान्त चलता हुँ | 

घमं की वास्तविकता को समझने के लिए धर्माचरण उचित कसौटो है 
महाभारत में घ्म को “नास्ति सत्यात्परो घर्मः” कह कर परिभाषित किया 
गया है । वस्तुतः सत्य से परे कोई घमं होता भो नहीं । मूल रूप से सभी धर्मों 
में सत्य स्वीकार किया गया है। लेकिन आचरण को कुछ खास प्रकार की 
क्रियाओं में सीमित कर दिया जाता है । जीविकोपार्जन के लिए दिन भर नाना 
प्रपंच और झूठ का आश्रय लेने के वाद सन्घ्या को गायत्री मंत्र का उच्चारण, 
अंगरखा निकाल कर भोजन करना तथा प्रातःकाल स्नान करके आसन पर 
बैठना अपने को घर्मात्मा समझने में पर्याप्त होता है | बड़े-बड़े पापों को छोटे-छोटे 
मन्तो से धो लेने की योजना है । चोरी का प्रायश्चित्त छोटे-छोटे दानों से ही 
नापा जाता है । जहाँ धर्म में इतनो सहुलियत हो, वहाँ सत्य बोलना तो वेवकूफी 
समझा जायगा ! इन्हीं सहूलियतों का परिणाम है कि भानवोचित व्यवहार नगण्य 
होते जा रहे हैं ओर उनकी जगह गलत मूल्यों का प्राबल्य होता जा रहा है | 

सभी धर्मों द्वारा मान्य सत्य का आचरण जब होने लगेगा तव मानव का 
एक ही धर्म होगा । लेकिन सत्य का आचरण सहज रूप से होना चाहिये 
5159 अथवा भय के कारण नहीं । सत्य के आचरण में सबका हित निहित है। 
जिस आचरण से बुरे को बुराई दुर हो जाय, वही आचरण उस बुरे के लिए 
कल्याणकारी है। उसकी बुराई को अच्छाई सिद्ध कर देना न तो उसके 
लिए हितकर होगा और न समाज के लिए। अच्छे के लिए तो सत्य का 
परिणाम अच्छा माना ही जाता है | 

जो धर्म मानवमात्र के लिए हो वही मानव धमं है और वही विश्वधर्म । 
ऐसा धर्म सत्य ही है। सत्य से बड़ा कुछ भो नहीं । यह एकमात्र घमं है। 
विइवघर्म की प्रतिष्ठा के लिए सत्य का आचरण अतिआवश्यक है । चाहे इसके 
लिए हरिशचन्द्र की तरह मिट ही क्यों न जाना पड़े । 


[९] 
ज्ञान और भक्ति 


ज्ञान और भक्ति.दोनों परस्पर प्रतिकूल अर्थ के द्योतक मालम होते हैँ; ज्ञानः 
के अथ हूँ जानकारी और 'ज्ञ” धातु से वना है। भक्ति 'भज घातु से वनो है, 
जिसके अर्थ हूँ सेवा करना या लगाना (टू सर्व ऑर टू डिवोट। मनुष्य में जान- 
कारी स्वच्छन्द या सर्वोपरि रहने के लिए प्रेरणा करती है,जो अज्ञ या मबोघोपहत 
हैं, वे ही दुसरे के आधीन या मातहत रहना पसन्द करते हैं । एक या दो मनुष्यों 
की कौन कहे समस्त जाति-की-जाति या देश-का-देश के साथ यह पूर्वोक्त सूत्र 
लगाया जा सकता है । अमेरिका में ईस्ट इण्डियन्स और अफ्रीका के काफिर 
अथवा काले-कुरूप हबशी क्यों गुलाम बना लिए गये और यूरोप की सम्य जाति 
चे सहज में उन्हें जीत अपने वशंवद तथा अधीन वना लिया ? इसलिए कि इन 
हव्शियों में तथा ईस्ट इण्डियन्स में ज्ञान तथा वुद्धि-तत्त्व की कमी थी, जो 
सवथा अज्ञ और अवोधोपहत होते हैं । ज्ञान आध्यात्मिक उन्नति (स्पिरिचुअळ 
प्रोग्रेस) का मुख्य द्वार है । नेशन में “नेशनालिटी'' जातीयता और आध्यात्मिक 
उन्नति (स्पिरिचुआखिटी) दोनों साथ-साथ चळूतो हैं अर्थात्‌ कोई कौम जव तक 


अपनी प्री तरक्की पर रहती है तव तक रूहानी तरवको का घाटा या अभाव; 


उसमें नहीं पाया जाता | 


भारत में वैदिक समय आध्यात्मिक उन्नति का मानो एक उदाहरण था; ज्यों 
ज्यों उसमें अन्तर पड़ता गया भारत आरत दशा में आय बरावर नीचे को गिरता. 


गया । उपरान्त पुराणों की सृष्टि ने लोगों में बुद्धिका पैनापन न देख भक्ति को 


उठाय खड़ी किया, इसीलिए कि लोग ब्रह्मचर्य के ह्लास से बुद्धि को तीक्ष्णता 
खो बैठे थे; उतने कुशाग्र-बुद्धि रहे कि आध्यात्मिक बातों को भली भाँति 
समझ 59 । भविति ऐसी रसीली और हूदयग्राहिणी हुई कि इसका सहारा पाय 


लोग रूखे ज्ञान को अवज्ञा और अनादर की दृष्टि से देखने लगे और साथ-ही-. 


TS < ا‎ Dg tates I TOD १ 

साथ नेशनालिटी जातीयता को भी विदाई देने लगे--जिसके रफूचककर हो 
जाने से भारतोय प्रजा में इतनी कमजोरी आ गई कि पश्चिम के देशों से यवन 
"तथा तुरुष्क और मुसलमानों को यहाँ आने का साहस gr १ 

इसी बीच स्वामी शंकराचार्य जन्म ग्रहण कर उसी रूखे ज्ञान फो पुनः पुष्ट 
'करने लगे--“संसार सव मिथ्या स्वप्न सदृश है; हमी ब्रह्म हैं; पाप-पुण्य-स्वर्ग- 
नरक दोनों एक ओर बन्धन के हेतु हैँ” इत्यादि, इत्यादि न जानिये क्या-क्या 
खुराफात प्रीच करने लगे। यहाँ तक कि प्रच्छन्न वौद्ध इन आधुनिक वेदान्तियों 


`: के अद्वेतवाद से महि कृष्ण हैपायन के वेदान्त दर्शन में वड़ा अन्तर पड़ गया । 


प्रेम, सहानुभूति, प्राणपण के साथ स्वदेश-गौरव का ममत्व, आदि जो जातीयता 
'के बढ़ाने के प्रधान अंग हूं सवों पर पानी फिर गया; आध्यात्मिक उन्नति 
जिसका ज्ञान एक अंग है, उसमें शंकर के अद्वैतवाद का कुछ भी असर न 
पहुँचा । बौद्धों को पराजित कर हिन्दुस्तान से निकाल देने ही के लिए शंकर 

महाराज की विशेष चेष्टा रही इसलिए सायण, माधव, वाचस्पति आति इनके 
'अनुयायो तथा कुमारिल और गौड़पाद प्रभृति महापण्डित जो शंकर के सम- 
कालीन थे इन सवों की चेष्टा भी केवल वाद के ग्रन्थ निर्माण पर विशेष हुई । 
आर्ष-प्रणाली छहो शास्त्र की सर्वथा भुला दी गयी केवल वाद मात्र रहा; 
आध्यात्मिक विषयक वास्तविक feme’ कुछ न रहा | हम पहले सिद्ध कर 
“चुके हैं आध्यात्मिक उन्नति ( स्पिरिचुअळ प्रोग्रेस ) और जातीयता. नेशनालिटी 
'या पॉलिटिक्स मुलकी जोश साथ-साथ चलते हैं | 


हमारे यहाँ जिस समय मुहम्मद गोरी आदि अत्याचारी मुसलमान विजेता 
सब ओर से देश को आक्रमण किये डालते थे उस समय संस्कृत में प्रत्येक विषय 
'के कैसे-कैसे आकर ग्रन्थ निर्माण किये गये पर उनमें पॉलिटिक्स की कहीं गन्ध 
नहीं पायो जाती। वही चाल अब तक के पुराने पण्डितों में कायम है 
'लड़ना-भिइना केवळ अवोधोपहत राजपूत FIR और विपय-लम्पट कतिपय 
राजाओं ही में रह गया । देश के विद्वानों में इसका कुछ भी असर न पड़ा | 
अन्त को यह कहावत ही चल पड़ी 'कोई नुप होहि हमें का हानी । चेरि छोड़ 
न होउव रानी”; और अव तो इस अंग्रेजी राज में दक्षिणा-लम्पट इन कोरे 


نهم 

:< पण्डितों का कुछ अद्भुत हाळ हो गया कि जिससे कुछ संशोधन या देश का 
, उद्धार है उसमें जहाँ तक वश चलता है अडचन डालने को मुस्तैद रहते हैं । 


क्षत्रियों में जब जोश बाकी न रहा तो इन पण्डित ओर ब्राह्मण वेचारों की 


١ कौन वात रही ? तालीम को धारा में सभ्यता के सामने ब्राह्मणों की चतुराई का 


खुलासा इनके वर्तमान विगड़े हुए हिन्दू घर्म को पूछता कोन है? 

अस्तु, इसी समय स्वामी रामानुज तथा मध्वाचार्य जन्म ले सेव्य-सेवक 
भाव को बुनियाद डाळ “अहं ब्रह्मास्मि' के प्रचार को बहुत कुछ ढोला किया 
पर 'दासोस्मि-दासोस्मि' कह इतना दास्य भाव और गुलामी को लोगों की नस- 
नप में भर दिया कि जिससे ब्रह्मास्मि हो वहिक अच्छा था कि लोगों में स्वच्छन्द 
रहने की उत्तेजना तो पाई जाती थो 1 भक्ति का रसीला शुद्ध-स्वरूप वल्लभाचार्य 
विशेषकर कृष्ण चैतन्य महाप्रभु ने दिखाया । प्रेम, सहानुभूति, ऐक्य आदि 
अनेक वातं तो हमारे में “नेशनालछिटी” कायम रखने के मुख्य अंग हैं, उनकी 
जड़ जहाँ तक बन पड़ा पुष्ट किया पर ये छोग ऐसे समय में हुए जब देश का 
देश म्लेच्छाक्रान्त हो रहा था भोर मुसलमानों के अत्याचार से नाकों में प्राण 
आ लगे थे । इससे आध्यात्मिकता पर इन्होंने बिलकुल जोर न दिया, बल्कि यह 
कहना अनुचित न होगा कि ऋषि. प्रणोत प्रणाली को हाल के इन आचार्यो 
ने सव भाँति तहस-नहस कर डाला । भक्ति-मार्ग को उन्नति की गई, किन्तु 
हमारो आध्यात्मिक अवनति के सुधार पर किसी की दृष्टि न गई । शुद्ध स्फटिक- 
सी भक्ति को जो विमळ-मूति थो, उसमें कज्जल-सी कालिमा का उद्गार होने 
लगा । मूर्खता संक्रामित हिन्दू जाति के लिए यह भक्ति वानर के हाथ में मणि 
के सदृश हुई । अब इस भक्ति में दम्भ जितना समा गया, उतना चित्त की सर- 
लता, भक्रीटिल्य और सचाई नहीं पाई जाती । भक्ति मागं के स्थापित करने- 
वाले महाप्रभुओं के समकालीन भक्त जनों में सच्ची भक्ति का पूर्ण उद्गार था; 
उन महात्माओं का कितना विमल चित्त था; afew भाव के रूप थे; यही 
कारण है कि उन्हें भगवान्‌ का साक्षात्कार हुआ । मीरावाई, सूरदास, कुस्भन- 
दास, सनातन गोस्वामी आदि कितने महापुरुष ऐसे हो गये, जिनके बनाये 
भजन और पदों में कैसा असर हूँ, जिसे सुन चित्त आद्र हो जाता है। मुल्की 
जोश को कोई बात तो इन छोगों में भी न थी उसको जड़ ही न जानिये कब्र 

से हिन्दू जाति के बीच से उखड़ गई पर परमार्थ साधन और आर्जव के तो$र हो 
सव लोग स्तम्भ-सदुश हो गये । यवन 


अब ऐसे लोग इस भक्ति-मार्ग में क्यों नहीं होते, यही एक पक्का सबूत है! 


कि अब इसमें भो केवल ऊपरी ढोंग-मात्र रह गया । वास्तविक कोई वात न '_ 


बच रहो जिससे हमारे हिन्दू धर्म के विरोधियों को यह कहने का मौका अलवत्ता 
मिला कि यहाँ आध्यात्मिकता कुछ नहीं है | दुनिया भर को अध्यात्म का 
रास्ता दिखाने बाला भारत आध्यात्मिक विषय से शून्य है | ऐसा कहने और 
माननेवालों की कुण्ठित-बुद्धि को हम कहाँ तक पछतायें ? तवारीखों से सावित 
है कि ईसा और मुहम्मद आदि यहाँ का कण-मात्र पाय सिद्ध हो गये । वही 
भारत के सन्तानों को समय के बलावर से यह सव सुनना पड़ता है; सात 
समुद्र के पार से आये विदेशी लोग अब हमें ज्ञान देने और सभ्यता सिखाने 
का दावा वाँघ रहे है लाचारी है | 


3 


[१०] 


सूफी साधना 


'सूफ़ो” शब्द का सरल अर्थ है प्रेम साधना का साधक । अरबी में सूफ़' 


/ , का अर्थ है, ऊन । सूफी साधक ऊन को कफनी और कनटोंप पहनते थे, 


इसलिए भी इसका प्रयोग इस अर्थ में होने लगा ١ कुछ लोगों का ऐसा खयाल है 
कि सूफ़ी शब्द अरवी के सूफ से वना है । इसके सिवा यह भी कहा जाता है कि 
जब अरववासो अज्ञान के अन्धकार में ढेंके हुए थे, उस समय सूफ़ा नाम को 
एक ऐसी जाति थी, जो जगत्‌ के प्रपञ्चों से अलग रह कर मकके को सेवा में 
लगी रही और उस जाति में जो संत हुए, उन्हें सूफी संत कहते हैं | 

“मुसलमानों का वह उदार-दछ जो ` परमात्मा की परम-प्रियतम के रूप में 
उपासना करता है, सूफो कहलाता है ١ सूफ़ी मलिए, दरवेश और फकीरों में 
कई श्रेणियाँ हैं और वेष-भूपा, घ्यान-जप को पद्धति में भी अवश्य ही उनमें कुछ 
अन्तर देखने में आता है; परन्तु एक बात में वे सभी सहमत हे कि प्रभु की 
प्रेरणा शुद्ध हृदय में प्राप्त होती है । सूफ़ियों के दो मुख्य स्कूल हैं,--एक वे जो 
भगवत्प्रेरणा में विश्वास करते हैं, और दूसरे वे जो भगवान्‌ में तल्लीनता प्राप्त 
कर एक हो जाने में विशवास करते हैं ١ पहले 'इहलामियाँ” कहलाते हैं और दूसरे 
“इतिहादिया' | 

संक्षेप में, सूफ़ो मत का सार-तत्त्व समझना चाहें नो, बस इतना ही जान 
केना पर्याप्त होगा कि सूफियों को मान्यता हमारे वैष्णव-धर्म को प्रेम-साधना से 
बहुत कुछ अंशों में एक है । सूफ़ी मानते हैं कि जो कुछ 'सत्ता' है वह एक- 
मात्र प्रभु को है--सभी कुछ प्रभु में हे, और सभी कुछ में प्रभु है। दृद्य-अदृद्य 
सभी पदार्थ उसी एक प्रभु से निकले हैं और प्रभु से ओत-प्रोत हैँ । मनुष्य की 
इच्छायें भगवान्‌ के अधीन हैं, और मनुष्य कर्म करने में सर्वथा स्वतस्त्र नहीं 
है । इस शरीर के पहले भी आत्मा था 135 इस शरीर में ठोक उसी प्रकार बन्द 

है, जैसे पिजड़े में पंछी । इसलिए सूफी मृत्यु का वड़े उल्लास के साथ) 


करते है, क्योंकि उनका विश्वास है कि इस शरोर के fa से 654 | | 


हमारे अन्तर का पंछी अपने प्रियतम के मधुर आलिद्धुन का आनन्द ळू 
मृत्यु ही मनुष्य को शुद्ध करके प्रभु से मिला देती हे । प्रभु के साथ हद 
आध्यात्मिक एकता तव तक नहों हो सकती, जव तक हमें प्रभु का अनुग्रं न 
प्राप्त हो । उस अनुग्रह को सूफ़ी 'फयाज़ानउल्लाह' अथवा 'फ़जलुल्लाह' कहते 
हैं । जीवन भर सूफी का एकमात्र कर्तव्य यही है कि वह भगवान्‌ का स्मरण, 
चिन्तन करे, भगवान्‌ का नाम जपे (जिक्र करे) और अपना जीवन इतना सादा 
झोर पवित्र वना ले कि उसे भगवान्‌ की प्राप्ति हो जाय । 
जगत्‌ की ओर से मुंह फेर कर भगवान्‌ के पथ में चलने की उत्कण्ठा का 
बीजारोपण जब हृदय में होता है, उस साधक का नाम 'तालिब' है | इस पथ 
में जव न्नह॒ प्रवृत्त हो जाता है, तो उसे 'मुरीद' कहते ê | किसी गुरु के आदेशा- 
_ नुसार जव वह जीवन को प्रभु-प्राप्ति में प्रवाहित कर देता है, तव उसका नाम 
सलीक' होता है। सबसे पहले उसे सेवा की दीक्षा मिलती है । सेवके द्वारा 
उसे प्रेम (इश्क) की प्राप्ति होती है । प्रेम के द्वारा उसे एकाग्रता को प्राप्ति होतो 
है, और संसार के सारे राग-मोह सदा के लिए जल जाते हैं। प्रेमाग्नि में राग- 
मोह आदि विषय जल पाते हैं, और अंत:करण शुद्ध हो जाता है, तव उसके 
हृदय में ज्ञान का प्रकाश वल उठता है | ज्ञान के इस समुज्ज्व प्रकाश में उसे 
प्रभु का साक्षात्कार होता हे | यह प्रेम-मद की पूर्णावस्था है । इसके वाद साधक 
'वस्छ' (मिलन) की ओर बढ़ता है | इसके आगे वह नहीं जाता । हाँ, मृत्यु- 
पर्यन्त वह घ्यान धारणा के द्वारा इस आनन्द को स्थिर और स्थायी बनाता है, 
और मृत्यु के समय 'फना? का आनन्द छूटता है। मृत्यु के समय सूफो अपने 
को सर्वात्मिभाव से प्रभु में लय कर देते हैं । 
जिस प्रकार हमारे यहाँ कर्मकाण्ड, उपासना काण्ड तथा सिद्धावस्था है, उसी 
प्रकार सूफी साधक भी चार अवस्थायें मानते है--शरीअत, तरीकत, हकोकत 
और मारफत | उनका 'अनहुळक' हमारे 'अहं ब्रह्मास्म का ही बोघक हुँ ١ 
सूफ़ी साधना त्याग पक्ष और प्राप्ति पक्ष दोनों रूप में सर्वात्म-समर्पण को ही 
लक्ष्य करके चली है ١ 

` `५ साधक को जीवन-पक्ष में चलने के लिए चार वस्तुओं की आवश्यकता है-- 


: “खचन, सत्कर्म, सदाचार और सद्विवेक । साधक एक क्षण के लिए भी यह न 
به‎ ले कि जब सव कुछ लय हो जायेगा तो केवल प्रभु ही रह 'जायगा । आदि में 


भु ही था, भागे भी जब कुछ नहीं रहेगा, एकमात्र प्रभु ही रह जायगा । सब 


5 कुछ उसी 'एक' से निकला है, और उसी में लय हो जायगा । संसार में हमारा 
. रहना वीच को स्थिति में रहना है, और इसीलिए इसे प्रभुमय वनाये रखने की 


आवश्यकता है । प्रभु तो हमें सदा अपनी ओर आकृष्ट कर ही रहा है । परन्तु 
हम इस आकर्षण से हटकर जगत्‌ के पदार्थों को खोज में लगे रहते हैं । परन्तु 
प्रभ हमें अपनी ओर आकृष्ट किये बिना रह नहीं सकते; वे हमें जगत्‌ के प्रपञ्चों 
से छुड़ाकर अपनी ओर खोंचते हैं । प्रभु की ओर से हमें खींचने की जो प्रक्रिया 
है, उसे सूफ़ो आकर्षण 'इजिजाव' कहते हैं, और मनुष्य का जो प्रभु को ओर 
बढ़ना होता है, उसे वे आकांक्षा अथवा प्रेम कहते है । प्रभु की प्रीति के लिए 
हमारी आकांक्षा जितनी बढ़ती है, उतना हो संसार हमसे दूर हटता जाता ا‎ 
साधक इस दशा में प्रभु का प्रियपात्र 'किब्ला' बन जाता है । 

प्रभु के चरण में सर्वात्म-समर्पण करके उसमें ल्य हो जाना ही सूफ़ो साधना 
की चरम-परिणति है । इस अवस्था का वर्णन 'जलालुद्दीन' रूमी अपनी पुस्तक 
“मसनवी' में इस प्रकार करता سخ‎ 

"प्रियतम के द्वार को बाहर से किसी ने खटखटाया | 

भीतर से आवाज आयी--'कोन है ?' 

'में ह'--उत्तर था | 

“भीतर से आवाज आयी--'इस' घर में 'मे' ओर 'तुम'--दो' नहीं रह 
सकते । द्वार बन्द ही रहे | 

प्रेमी निराश होकर लौट गया । वर्ष भर उसने जंगल में एकान्त में रहकर 
तपस्या की, उपवास किया, प्रार्थनाएँ कों । वर्ष समाप्त होने पर प्रेमी पुनः लोटा 
और प्रियतम के द्वार खटखटाये | 

“कोन है --भीतर से आवाज आयी | 

"तु है'-प्रेमी का उत्तर था। 

द्वार खुळे, प्रेमी और प्रियतम मिले, मिलकर एक हो गये | 

सर्व-प्रथम सूफ़ोमत का प्रकट आविर्भाव तो ईसवी सन्‌ ८०० के 
“दैलेस्टाइन' में 'अवुहासिम' द्वारा हुआ, परन्तु इनके पहले ही रविया हो चुकी 
थी, और उस समय से ही प्रच्छन्न रूप से सूफ़ी भावना की घारा अखण्ड रूप 
से चली आ रही है | कुरान के ऐसे प्रसंग, जिनमें सर्व-व्यापी प्रम-स्वरूप, परम 
आत्मीय प्रभु के शोल और सौन्दर्य का वर्णन है सुफ़ोमत का आधार हुए | आगे! ` 
चलकर तो इसकी स्वतन्त्र प्रतिष्ठा भी हुई । पहले-पहल अबुह्दासिम ने. हो पैले- 
स्टाइन के पास रमले में सुफ़ो-साधना-मन्दिर की स्थापना को । यहीं, से सूफी 
साधना की स्वतन्त्र धारा चली, जो आज-तक चलो आ रही है । प्रेम के द्वारा 
परम-प्रेमास्पद में सर्वात्म-समर्पण की साधना-प्रणाली मानव हृदय को अनादि 
काळ से आकृष्ट करती आयी है, और जव तक मनुष्य के पास हृदय है, वह 
प्रेम-मार्ग में आकृष्ट होगा ही । अस्तु | 

सूफ़ियो में एक-से-एक संत महात्मा हुए हैं, और उनकी संख्या. भी अपरि- 
मित है । त्याग पक्ष और ग्रहण पक्ष--त्याग पक्ष में जगत्‌ को एक-एक वस्तु का, 
एक-एक परिग्रह का परितः त्याग और ग्रहण पक्ष में प्रभु-प्राप्ति के लिए, समस्त 
सद्गृणों का ग्रहण--यही इन सन्तों के उपदेशों का सार है | कठोर तपस्या 
दीर्घ उपवास और प्रार्थना यही इनका साधन है | नाम स्मरण में सूफ़ी इतने 
तल्लीन हो जाते हैं कि इन्हें अपनी देह की सुध-वुघ नहीं रहती, और प्रेम में 
निरन्तर.अश्षु-प्रवाह चलता ही रहता है। प्रेम ही इनकी साधना का प्राण êt 
रविया, हल्लाव मंसूर, वयाजीद वस्तामी, जलालुद्दीन रूमी, हाफिज और सादी 
आदि कई विश्व-विश्रुत महात्मा सूफियों में हुए । आज भी यह देखा जाता हैं 
कि जो सूफी हैं, वे धर्म की वातों में बड़े हो उदार और हृदय के बड़े ही प्रमी होते 
है--उनके हृदय में सव धर्मों के लिए समान आदर का भाव ह । बं प्रभुका | 
चाहे जो भी नाम हो--उसका बहुत आदर करते हैं, और सभी aH को ७ 
श्रद्धा-भक्ति की दृष्टि से देखते हैं सूफ़ी के लिए यह समस्त विदत प्रभु के प्रेम की 
फुलवाड़ी' है, जहाँ नाना प्रकार के -रंग-बिरंगे फूल खिळे हुए हैं । सूफी सन्तों मॅ? 
रबिया और मंसूर को कौन नहीं जानता? रब्रिया के जीवन के सम्वन्ध म! 


1 
बसरा के एक बड़े हो गरीब परिवार में रविया का जन्म हुभा। उससे | 


2 कि कफ 


.. साधना :सम्बेच्धो कुछ घटनाओं की चर्चा यहाँ बहुत संक्षेप में की जा रही है | 

बड़ी तीन बहिनें थो । अकाल में माता-पिता को मृत्यु हो गयी । किसी ने इसे 
लेकर एक सम्पन्न व्यक्ति के हाथ बेच दिया । वह धनी व्यक्ति इतना क्रूर और 
नृशंस था कि कुमारी रविया से बुरी तरह काम लेता ओर उसे मारता-पोटता 


: भो | एक अँधेरी रात को रविया वहाँ से भाग निकली । रात AAT, रास्ता 
/बीहड | ठोकर खाकर गिर पड़ी ओर उसका दाहिना हाय टूट गया। उस 


दारुण दशा में रविया ने धरती पर मस्तक टेक़ कर प्रार्थना को--है प्रभु ! 
मुझे अपनी इस दुर्दशा का शोक नहीं है । में तुझे भूल नहीं आर तू मुझ पर 


` प्रसन्न रहे”''वस यही प्रार्थना है ।' 


कुरान पढ्ने और एकान्त में प्रार्थना करने का रविया को व्यसन साधा | 
आधो रात को जव सभो सो जाते, रविया प्रभु को प्रार्थना करती । एक रात 
चह ऐसी हो प्रार्थना कर रही थो--'हे प्रभु । तेरी ही सेवा में मेरा दिन-रात 
वीते, ऐसी मेरी इच्छा है; पर मैं क्या करू ?” तूने मुझे पराधीन दासी बनाया 


` है इसलिए मैं सारा समय तेरी उपासना में नहीं दे सकतीं । (हे प्रभु ! इसलिए 


मुझे क्षमा कर !' 

'सेठ', जिसके यहाँ वह थो, बाहर से यह सुन रहा था। अपनी कठोरता 
पर उसे बड़ी ग्लानि हुई । रविया के चरणों में गिर कर उसने क्षमा माँगी, _ 
और श्रद्धा-भक्तिपूर्वक कहा--'आप मेरे घर में रहेंगी तो में आपको सेवा 
करूँगा, आप अन्यत्र रहना चाहें तो आपकी इच्छा। मालिक के मन में प्रभु 
की प्रेरणा समझ कर रविया उसे नमस्कार कर विदा हो गयी । वहाँ से जाकर 
उसने कठोर तपश्चर्या में जीवन बिताया । 

“महात्मा हुसेन उन दिनों बसरे में हो थे। रबिया उनके सत्संग में जाया 
करती ओर धर्म-चर्चा में भाग लेती । एक वार निर्जन बन में जाकर रविया ने 


' ` गोगाभ्यास किया और आयु का शेषांश मक्का में ही बिताया । इब्नाहम आदम 
` से मक्का में हो उसका सत्संग हुआ था । जीवनपर्यन्त कोमार्य ब्रत का पालन 


कर भजन में जोवन बितानेवाली देवियाँ इस जगत्‌ में गिनती की ही हुई हैं । 


एक दिन हुसेन ने रबिया से पूछा--'तुम्हारा मन विवाह करने का है ?' 
रबिया ने उत्तर दिया--'विवाह तो होता है शरीर का, मेरे पास शरीर है 


| 
| 
१४४ संस्कृति-प्रवाह j 
ही कहाँ ? यह शरीर तो में ईश्वर को अपित कर चुकी हूँ; कहो, अः | 
शरीर का विवाह करू ?' 1 
एक वार एक धनिक ने रविया को फटे-पुराने कपड़े पहिने देख कर RE | 
देवि ! यदि आप संकेत मात्र कर दें तो आप की दरिद्रता दूर हो जाय | ۹ 
रविया ने उत्तर दिया--'तुम भूल करते हो। सांसारिक दरिद्रता दर करने 
के लिए किसी रो भीख क्यों HT ? इस संसार में उस परमात्मा का राज्य फैला : 
हुआ है--उसे छोड़ कर दूसरे से क्यों माँग ? जो कुछ लेना होगा, उसी के हाथ | 
सेलगी। 
एक वार रविया बीमार हो गयो । हाल पूछने के लिए अब्दुल उमर” और 
सुंफ़ियान आये, ओर रविया से कहा कि स्वास्थ्य के लिए तुम प्रभु से प्रार्थना 
- करो । रतिया बोळी--यह क्या कह रहे हो ? मेरे इस रोग में क्या उस प्रभु | 
का हाथ नहीं है ? में तो उसकी दासी हुं । दासी की अपनो इच्छा कैसी ?**' | 
मेरी जो इच्छा प्रभु की इच्छा में विरुद्ध हो, बह सर्वथा त्याज्य है | | 
रबिया की प्रार्थना थी--'हे प्रभु! यदि मैं नरक के डर से ही तेरी पूजा 
करती होऊं तो मुझे उस नरक की आग में जला डालना । और यदि स्वर्ग के 
लोमःसे तेरी सेवा करती होऊ, तो वह मेरे लिए हराम हो । किन्तु यदि मैं तेरी | 
प्राप्ति के लिए तेरा पूजन करती होऊं तो आप अपने अपार सुन्दर स्वरूप से | 
मुझे वंचित रखना । : 

